

قرآنی نظامِ ربوبیت کا پیامبر

الہوی

طلوعِ اسلام

ماہنامہ

بذی القعدة

سالانہ

پاکستان — ۴۸ روپے

غیر ممالک — ۱۱۰ روپے

ٹیلیفون

87 92 46

خط و کتابت

ناظم ادارہ طلوعِ اسلام (رہنما) بی گلیٹ لاہور

قیمت فی پرچہ

۲

چار روپے

نمبر ۷

جولائی ۱۹۸۸ء

جلد (۴۱)

فہرست

۵۶	۲-۳- باب المرسلات	۱- لمعات
	(۱) اسلام کونسا اسلام	نفاذ شریعت آرڈینیمنٹس قرآنِ کریم
	(۲) قصہ ہاتھی والوں کا	کے آئینہ میں!
۴۵	۱۰-۳- رابطہ باہمی	۲- محجور
۶۶	۱۱-۵- متن نفاذ شریعت آرڈینیمنٹس اردو	۳- کتاب دستت کی صحیح پوزیشن
۷۲	ادرا انگریزی	(بہ سلسلہ آئین سازی)

بِسْمِ اللّٰهِ الرَّحْمٰنِ الرَّحِیْمِ

مَلَتْ

نقادِ شریعت اور دینس ۱۹۸۸ء قرآن کریم کے آئینہ میں!

مخبر صد ہجرت کے، نقادِ شریعت کوئی شخص نافذ کرنے کے سلسلہ میں، قوم سے خطاب کے پہلے سورۃ الشوریٰ کی مندرجہ ذیل آیات کا مطالعہ کریں۔

شَرَعَ لَكُمْ مِنَ الدِّينِ مَا وَصَّى بِهِ نُوحًا وَاللّٰهُمَّ صَلِّ عَلَى نَبِيِّكَ وَمَا وَصَّيْنَا بِهِ اِبْرٰهِيْمَ وَمُوسٰى وَعِيسٰى اَنْ اَقِيْمُوا الدِّيْنَ وَلَا تَتَّبِعُوا هٰٓؤُلَآءِ السّٰكِنِيْنَ الْمَشْرِكِيْنَ مَا تَدْعُوهُمْ اِلَيْهِ اللّٰهُ يَجْتَبِيْ اِلَيْهِ مَنْ يَّشَاءُ وَيَهْدِيْ اِلَيْهِ مَنْ يَّيْتِيْبُ هٗ وَمَا تَفَرَّقُوْا اِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ وَكَوْلًا لِّكَلِمَةٍ سَبَقَتْ مِنْ رَبِّكَ اِلَى اَجَلٍ مُّسَمًّى لِّقَضٰى بَيْنَهُمْ وَاِنَّ الَّذِيْنَ اُوْرثُوْا الْكِتٰبَ مِنْ بَعْدِهِمْ لَفِيْ شَكٍّ مِّنْهُ مُرِيبٍ هٗ فَلْيَذٰبِقُوْا فَاذِغْ وَاَسْتَفْتِمْ كَمَا اَمَرْتُ ۚ وَلَا تَلْبِغْ اَهْوَاءَهُمْ ۚ وَقُلْ اٰمَنْتُ بِمَا اَنْزَلَ اللّٰهُ مِنْ كِتٰبٍ ۚ وَاَمَرْتُ لَافْعَلُ بَيْنَكُمْ ط اللّٰهُ رُبَّنَا وَاَنْتُمْ بَيْنَنَا وَاَعْمَالُكُمْ

..... ۱۴-۱۵

ان آیات جلیلہ میں جن اہم امور کا حکم دیا گیا ہے وہ حسب ذیل ہیں۔

- ۱۔ اللہ کا مقرر کردہ دین وہ ہے جو رسول اکرم صلی اللہ علیہ وسلم کی طرف وحی کیا گیا۔ یہ وہی دین ہے جو آپ سے پہلے انبیاء کے لئے بھی مقرر کیا گیا تھا۔
- ۲۔ اِن اَقِيْمُوا الدِّيْنَ با کہ اللہ کے دین کو نافذ کیا جائے۔
- ۳۔ وَلَا تَتَّبِعُوا هٰٓؤُلَآءِ السّٰكِنِيْنَ! اس میں تفرقہ نہ ڈالا جائے فرقے اور پارٹیاں نہ بنائی جائیں۔
- ۴۔ آپ سے کہا گیا ہے کہ جس چیز کی طرف آپ انہیں دعوت دیتے ہیں۔ یعنی وحی کے مطابق دین کا قیام۔ وہ مشرکین و دین میں مختلف فرقے بنانے والوں پر ہے (۱۳)۔ گمراہ گذرتی ہے۔
- ۵۔ وحی آجانے کے بعد فرقوں کی بنیاد، باہمی ضد اور سرکشی (یعنی اپنے اپنے فرقے کے طریقے

پر پابند رہنے کی شدید خواہش ہے۔

۷۔ جو لوگ اللہ کے بتائے ہوئے دین میں فرقے بناتے ہیں اور انہیں قائم رکھنے پر بضد ہیں، اگر اللہ نے اپنے قانون کے مطابق انہیں اصلاح کے لئے وسیلہ (دقت مہلت) زدہ ہی ہوتی تو ان کا کام تمام ہو جاتا۔
۸۔ وحی خداوندی آجانے کے بعد، جو لوگ دارش کتاب ٹھہرے (جن میں ہم بھی شامل ہیں) انہوں نے دین کے بارے میں شکوک و شبہات کو اپنے دلوں میں جگہ دی جس سے نئے نئے وقتب اضطراب رہتے

ہیں۔ لیکن

۸۔ آپ کو اللہ نے یہ حکم دیا کہ استقامت کے ساتھ یہی دعوت عام کرتے رہیں کہ دین، صرف وحی خداوندی پر مبنی ہوتا ہے۔

۹۔ آپ کو اللہ کی وحی کے خلاف لوگوں کی مفاد پرستانہ خواہشات کی پیروی نہیں کرنا چاہیے اور یہ کہنا چاہیے کہ میں تو اس پر ایمان لایا ہوں جو اللہ نے نازل کیا ہے اور جو اس کتاب (قرآن کریم) میں ہے۔
۱۰۔ اور یہ کہ مجھے اسی کے مطابق عدل کرنے کا حکم دیا گیا ہے۔ اس لئے اس میں اپنے پرانے کی کوئی تمیز نہیں۔ اللہ وہ ہے جو سب کا نشوونما دینے والا ہے۔

پیشتر اس کے کہ مندرجہ بالا قرآنی احکامات کی روشنی میں شریعت آرڈیننس کا تجزیہ کریں، ہم بتاتے چلیں کہ مروجہ اصطلاحی مفہوم کے اعتبار سے ایک چیز ہے 'الدین' اور دوسری چیز ہے الشریعہ۔
الدین، ان غیر متبدل اصولوں اور مستقل اقدار کو کہیں گے جو ضابطہ خداوندی (قرآن کریم) میں مرقوم

ہیں اور۔

الشریعہ، ان جزئی اور تفصیلی احکام کو جو ان اصولوں کے تابع وضع کئے جائیں۔ اصول دین ہمیشہ سے ایک رہے ہیں وہ ہر نئی کی وساطت سے ہر قوم کو دیئے جاتے رہے۔ ان میں شروع سے آخر تک کوئی فرق نہیں ہوا۔ لیکن الدین پر چلنے کے طور طریقے، مختلف زمانوں میں اور مختلف اقوام و ممالک کے احوال و ظروف کے مطابق مختلف ہوتے رہے۔ اب جو کچھ قرآن کریم میں آگیا ہے۔ خواہ وہ اصول دین ہوں یا احکام۔ وہ سب غیر متبدل ہے۔ لیکن جن اصولوں کی جزئیات خدا نے خود متعین نہیں کیں، (اور ایسا خدا نے دانستہ نہیں کیا کیونکہ ان جزئیات کو غیر متبدل رکھنا مقصود نہیں تھا)۔ انہیں اسلامی حکومت و خلافت علیٰ امنہایح نبوت (خود متعین کرنے لگی)۔ انہیں احکام شریعت کہا جائے گا۔ اصول غیر متبدل رہیں گے ان جزئیات (شریعت) میں حسب اقتضائے زمانہ تبدیلیاں ہو سکیں گی۔

اس ضروری وضاحت کے بعد، آئیے دیکھیں کہ صدر مملکت کا نافذ کردہ شریعت آرڈیننس، کس

طرح قرآن کریم کے بیان کردہ، مندرجہ بالا احکامات میں سے ایک ایک سے متصاوم اور متخالف ہے۔ نکات ۲۱ اور ۳ میں بتایا گیا ہے کہ اللہ کا مقرر کردہ دین وہ ہے جو رسول اللہ صلی اللہ علیہ وسلم کی طرف وحی کیا گیا۔ یہ وہی الدین ہے جو آپ سے پہلے انبیاء کرام نوح، موسیٰ اور عیسیٰ کے لئے بھی مقرر کیا گیا تھا۔ اور اللہ کے اسی دین کو نافذ کیا جائے اور اس میں تفرقہ نہ ڈالا جائے (فرقے اور پارٹیاں نہ بنائی جائیں) جبکہ شریعت آرڈینیمنس کے مطابق شریعت سے اسلام کے وہ احکام مراد ہیں جو قرآن پاک اور سنت میں مرقوم ہیں۔ اس تشریح کے ساتھ جیسا کہ دستور کی آرٹیکل ۲۲ میں مرقوم ہے کہ کسی مسلم فرقہ کے کسی شخصی قانون کے ضمن میں شریعت کی تشریح اور تعبیر میں قرآن پاک اور سنت کے الفاظ سے مراد، اس مسلم فرقہ کے مطابق قرآن پاک اور سنت کی تشریح اور تعبیر ہوگی۔

ملاحظہ فرمائیے کہ اب صورت کیا ہوئی؟

۱۔ اللہ نے کہا کہ وہ الدین نافذ کرو جو حضور نبی اکرم صلی اللہ علیہ وسلم پر نازل کردہ کتاب میں

ہے اور

شریعت آرڈینیمنس کے ذریعے اس الدین (یعنی غیر متقبل اصول احکام اور مستقل اقدار) کے

نفاذ کی کوئی بات نہیں کی گئی۔ صرف اس کے ذریعے وہ جزئی اور تفصیلی احکام نافذ کرنے کی بات

کی گئی ہے جو الدین کے غیر متقبل اصول و احکام اور مستقل اقدار کے تحت وقتاً فوقتاً مرتب ہوتے

ہیں اور جن کے متعلق کہا گیا ہے کہ وہ قرآن پاک اور سنت میں مرقوم ہیں۔

قرآن پاک اور سنت میں مرقوم ہیں، کی شرط پر خود کرنے سے یہ صورت سامنے آتی ہے؛

جب ہم قرآن کا لفظ زبان پر لاتے ہیں تو ہر مسلمان فوراً سمجھ لیتا ہے کہ اس سے مراد کیا ہے۔ وہ جانتا

ہے کہ اس سے مراد ایک کتاب ہے جس میں الحمد سے والتاس تک جو کچھ لکھا ہے اسے اللہ تعالیٰ نے حضور

نبی اکرم صلی اللہ علیہ وسلم کی طرف وحی کے ذریعے نازل کیا تھا اور وہ لفظ لفظ اور حرفاً حرفاً ہم تک محفوظ

شکل میں پہنچا ہے۔ اس کے زیرِ زبر تک میں کسی کو اختلاف نہیں لہذا جب ہم کہیں کہ شریعت سے اسلام

کے وہ احکام مراد ہیں جو قرآن پاک میں مرقوم ہیں تو یہ بات بڑی متعین اور واضح ہے۔ اور اس میں کسی قسم

کا کوئی ابہام نہیں۔ اور اسے یقیناً آئین کی بنیاد بنایا جاسکتا ہے۔

لیکن کیا سنت کی بھی یہی کیفیت ہے۔ جب ہم سنت کا لفظ بولتے ہیں تو کیا اس سے ہر مسلمان

کا ذہن کسی خاص کتاب کی طرف منتقل ہو جاتا ہے جس کے متعلق اس کا ایمان ہے کہ اس کا ایک ایک لفظ

سنت ہے؟ اور کیا اس کتاب کا متن تمام مسلمانوں کے نزدیک قرآن کے متن کی طرح متفق علیہ اور متفق

کی حد سے بالا ہے؟ اس سوال کا جواب پہلے آپ خود اپنے دل سے مانگتے اور دیکھتے کہ کیا آپ کے ذہن میں کوئی ایسی کتاب آتی ہے جسے آپ سنتِ رسول اللہ کا اسی طرح مستند مجموعہ سمجھتے ہوں جس طرح قرآن کریم کو وحیِ خداوندی کا مجموعہ سمجھتے ہیں؟ اس کے بعد آپ ان علمائے کرام اور ماہرینِ قانون سے دریافت کیجئے جنہوں نے شریعتِ آدینس تیار کیا ہے کہ کیا وہ کسی ایسی کتاب کی نشان دہی کر سکتے ہیں جو تمام علماءِ اُمت کے نزدیک تو ایک طرف، ان اصحاب کے اپنے نزدیک متفق علیہ اور تنقید سے بالا ہو۔ آپ یہ جان کر حیران ہوں گے کہ یہ حضرات آپس میں متفق نہیں کہ سنت کسے کہتے ہیں؟

لہذا جب قرآن کے ساتھ سنت کو اسلامی احکام کا منبع قرار دیا جائے گا تو بات اُلجھ کر رہ جائے گی۔ عملی طور پر ایسی دشواریاں سامنے آئیں گی جن کے پیش نظر کوئی ایسا قانون نہیں بن سکے گا جو پرسنل یعنی شخصی قوانین تو ایک طرف پسبک لازم کے معاملہ میں بھی، تمام مسلمانوں کے نزدیک قابل قبول ہو۔ یہ ایک ناقابل تردید حقیقت ہے کہ اُمت کے مختلف فرقوں کے علمائے کرام کے درمیان سنت کی تعبیر میں شدید اختلافات پائے جاتے ہیں۔ دجنہیں ہم چند صفحات بعد کے مضمون "کتاب سنت کی صحیح پوزیشن میں پیش کر رہے ہیں۔ لہذا یہ علمائے کرام جتنی آسانی سے قرآن و سنت کی اصطلاح پر متفق ہو گئے ہیں اور قراردادِ مقلد سے لے کر آج تک اس پر متفق چلے آ رہے ہیں۔ اس کے تحت قوانین کی تدوین کے وقت اس پر عمل اتنا ہی دشوار ہوگا۔ سید ابوالاعلیٰ مودودی صاحب مرحوم نے تو اس کا برملا اعتراف کر لیا تھا کہ:

حکتاب و سنت کی کوئی ایسی تعبیر ممکن نہیں جو پسبک لازم کے معاملہ میں حنفیوں، شیعوں اور اہل حدیث کے درمیان متفق علیہ ہو۔"

(ایشیا ۲۳ اگست ۱۹۷۶ء)

حضور نبی اکرم صلی اللہ علیہ وسلم کی سنت تو یہ ہے تو

إِنِ اتَّبَعُوا إِلَّا مَا يُوحَىٰ إِلَىٰ..... (۲۶/۴)

جو کچھ مجھ پر اللہ کی طرف سے وحی کیا جاتا ہے۔ میں اسی کا اتباع کرتا ہوں،

اور اللہ تعالیٰ کی شہادت کے ساتھ یہ فرما دیا کہ:-

قُلْ إِنَّمَا شِئْتُ وَالْكَرْبُ شَهَادَةٌ ط قُلِ اللَّهُ لَا شَهِيدٌ بَيْنِي وَبَيْنَكُمْ تَفْ وَأَوْحَىٰ
إِلَىٰ هَذَا الْقُرْآنِ لِأُنذِرْكُمْ بِهِ وَمَنْ بَلَغ..... (۲۶/۴)

"ان سے پوچھو کہ کس کی شہادت سب سے بڑی ہو سکتی ہے؟ میرے اور تمہارے درمیان خود اللہ کی شہادت موجود ہے کہ مجھ پر یہ قرآن وحی کیا گیا ہے تاکہ میں اس کے ذریعہ تمہیں اور انہیں بھی، جن تک یہ بعد میں پہنچے، غلط روشِ زندگی کے تباہ کن نتائج سے آگاہ کر دوں۔"

حضور کی پیش کردہ اس شہادت کے بعد آئیے اللہ جل شانہ سے بھی پوچھ لیں کہ اُس نے نبی اکرم صلی اللہ علیہ وسلم کے ذریعہ کس چیز کی تعلیم دی۔ ارشاد باری تعالیٰ ہے کہ :-

الرَّحْمٰنُ عَلَّمَ الْقُرْاٰنَ ۝ ۵۵

الرحمن نے القرآن کی تعلیم دی۔

اب اگلی بات کی طرف آئیے :-

اللہ نے کہا کہ (الذین میں) تفرقہ نہ کرو (یعنی فرقے اور پارٹیاں نہ بناؤ) اور شریعت آرٹھی ننس نے اللہ کے ارشادات کے خلاف، فرقوں کو مستقل سند جواز دے دی ہے۔ الذین میں فرقے بنانے کو شرک کہا گیا ہے۔

..... وَلَا تَكْفُرُوا بِمَنْ آمَنَ الْمَشْرِكِينَ ۝ لَمِنَ الَّذِينَ قَرَأُوا دِيْنَهُمْ وَكَانُوا شَيْعَاءَ بِهِ ذِي

دیکھنا دایمان لانے کے بعد، مشرک نہ بن جانا۔ (یعنی) ان لوگوں میں سے نہ ہو جانا جنہوں نے

اپنے دین میں تفرقہ ڈالا اور الگ الگ فرقے دیارٹیاں بنالیں۔

ایسا کرنے والوں کی حالت یہ ہو جاتی ہے کہ ہر فرقہ (گروہ) اس طریقہ پر نازاں ہوتا ہے جو وہ اختیار

کرتا ہے۔

..... كُلُّ حَرْبٍ بِمَا لَدَيْهِمْ فَرِحُوْنَ ۝ ۳۳

شریعت آرٹھی ننس نے فرقوں کے وجود کو مستند قرار دیتے ہوئے، اللہ کے صریح حکم کے خلاف، اسلامی احکام کی تشریح و تعبیر کو ان فرقوں کے اپنے اپنے طریقے کے تابع کر دیا ہے۔ یا اللعجب! اللہ کا ارشاد یہ کہ اَنْ اَقِيْمُوا الدِّيْنَ وَلَا تَتَّبِعُوْا اٰيَاتِهِ اور شریعت آرٹھی ننس انہیں اجازت دے کہ اللہ کے قانون کی تشریح و تعبیر ان کے اپنے اپنے طریقوں کے مطابق ہو یعنی قرآن کریم کو حیاتِ انسانیہ میں حکم (فیصلہ کرنے والا) بنانے کی بجائے، اسے مختلف فرقوں کی تشریح و تعبیر کے تابع کر دیا گیا ہے۔

۴، ۵ اور ۶ میں بتایا گیا ہے کہ وحی آجانے کے بعد فرقوں کی بنیاد باہمی ضد اور سرکشی (یعنی اپنے اپنے فرقے کے طریقے پر پابند رہنے کی شدید خواہش) ہے۔ اور جس چیز کی طرف حضور نبی اکرم صلی اللہ علیہ وسلم دعوت دیتے ہیں (یعنی ایک الذین) وہ مشرکین (دین میں مختلف فرقے بنانے والوں) پر (۳۳) پر گراں گذرتی ہے اور جو لوگ اللہ کے بتائے ہوئے دین میں فرقے بناتے اور قائم رکھنے پر بضد ہیں۔ اگر اللہ نے اپنے قانون کے مطابق انہیں ڈھیل نہ دی ہوتی تو ان کا کام تمام ہو جاتا۔

اللہ کے اس انداز کے علی الرغم، فرقوں کے وجود کو تسلیم کر لینا۔ اور انہیں اس بات کی اجازت دینا

گرم اپنے اپنے طریقے پر قائم رہتے ہوئے قرآن و سنت کو ان طریقوں کے تابع رکھیں۔ اگر اللہ کے غضب کو دعوت دینا نہیں تو اور کیا ہے ؟

۸۷، ۹، ۱۰ میں کہا گیا ہے کہ وحی خداوندی کے بعد، قرونِ اولیٰ میں دین کے قیام کے بعد جو لوگ وارثِ کتاب ٹھہرے، انہوں نے دین کے بارے میں شکوک و شبہات کو اپنے دلوں میں جگہ دی جس سے ان کے سینے وقفِ اضطراب رہتے ہیں اور آپ سے کہا گیا کہ آپ استقامت سے یہی دعوت عام کرتے رہیں کہ دین صرف وحی خداوندی پر مبنی ہوتا ہے (حضور کے بعد یہ فریضہ امت مسلمہ کا ہے) اور آپ اللہ کی وحی کے خلاف لوگوں کی مفاد پرستانہ خواہشات کی پیروی نہ کریں اور یہ کہیں کہ میں تو اس پر ایمان لایا ہوں جو اللہ نے نازل کیا ہے اور جو اس کتاب (قرآن کریم) میں ہے۔ اور مجھے اسی کے مطابق عدل کرنے کا حکم دیا گیا ہے۔ اس لئے اس میں اپنے پرانے کی کوئی تمیز نہیں اللہ وہ ہے جو سب کا نشوونما دینے والا ہے۔

شریعتِ آرڈینیٹنس نافذ کرتے وقت، ایسا لگتا ہے کہ صدر مملکت اور واضعینِ شریعت آرڈینیٹنس کے ذہنوں میں یہ ابہام جاگزیں ہو چکا ہے کہ شاید خالصتاً قرآن کریم پر مبنی نظامِ الدین (انسانی زندگی کے مسائل کا حل پیش نہیں کر سکتا۔ اسی لئے ان سب کو قرآن کریم کے ساتھ کچھ اور بھی شامل کرنے کی ضرورت پیش آئی ہے۔ جبکہ ذاتِ باری تعالیٰ نے اپنے رسول صلی اللہ علیہ وسلم کی زبانِ مبارک سے یہ لیا کہ۔

(i) اَدَلَمْ يَكْفِيهِمْ اَنَا اَنْزَلْنَا عَلَيْكَ الْكِتَابَ يُتْلٰى عَلَيْهِمْ ۲۹
۵۱

کیا ان لوگوں کو یہ بات کافی نہیں ہوئی کہ ہم نے آپ پر یہ کتاب نازل فرمائی جو ان کو سنائی جاتی رہی ہے۔

(ii) اَفَغَيَّرَ اللّٰهُ اَبْتٰخِيْ حَكَمًا وَهُوَ الَّذِيْ اَنْزَلَ اِلَيْكُمْ الْكِتٰبَ مَفْصَّلًا ۱۱۰
تو کیا اللہ کے سوا کسی اور فیصلہ کرنے والے کو تلاش کروں حالانکہ وہ ایسا ہے کہ اس نے ایک کتاب کامل تمہارا ہے پاس بھیج دی ہے۔ اس کی حالت یہ ہے کہ اس کے مضامین خوب صاف صاف بیان کئے گئے ہیں۔

(iii) وَتَفْصِيْلًا لِّكِتٰبٍ لَا رَيْبَ فِيْهِ مِنْ رَّبِّ الْعٰلَمِيْنَ ۝ ۱۲۰

اور احکامِ الہیہ (ضروریہ) کی تفصیل بیان کرنے والا ہے (اور اس میں کوئی بات شک و شبہ کی نہیں (اور وہ) رب العالمین کی طرف سے نازل ہوا ہے۔

(iv) ... وَنَزَّلْنَا إِلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ ۝ (۱۷۹)

..... اور ہم نے آپ پر قرآن اتارا ہے کہ تمام دین کی، باتوں کا بیان کرنے والا ہے اور (خاص) مسلمانوں کے واسطے بڑی ہدایت اور بڑی رحمت اور خوشخبری سنانے والا ہے۔

(v) وَمَا فَزَّطْنَا فِي الْكِتَابِ مِنْ شَيْءٍ ۝ (۳۸)

اور ہم نے اس کتاب میں کوئی چیز نہیں چھوڑی جس کا ذکر نہ کیا ہو

ان معروضات کے بعد ہم محترم صدر مملکت سے بعد احترام یہ سوال پوچھنا چاہتے ہیں کہ کیا کسی مملکت کے لئے کوئی ایسا آئین بنایا جا سکتا ہے جو اس مملکت کے مختلف افراد کے لئے مختلف ہو اور اسے بطور ضابطہ مملکت نافذ کیا جا سکے؟ کیا ایسا آئین بنانے سے کوئی مملکت چاروں بھی چل سکتی ہے؟ کیا ہمارے صدرِ اول میں ذکر جس دور کا نقشہ ہمارے لئے نشاناتِ راہ متعین کرتا ہے۔ کوئی ایسی مثال ملتی ہے؟ حضور نبی اکرمؐ اور خلفائے راشدینؓ کے وقت میں تو اسلامی مملکت ایک ہی ضابطہ قانون تھا جو تمام افراد مملکت پر یکساں نافذ ہوتا تھا اور جس کا سرچشمہ صرف اور صرف قرآن کریم تھا اور یہی سنتِ رسول اللہ ہے۔

ان اتبع الاما یوحی الیّ

جب ہر کسی نے اپنی طبع اور اپنی مرضی کے مطابق چلنا ہے تو اجتماعی ضابطہ جسے مملکت کا آئین کہا جا سکے، کیسے اور کیونکر مرتب ہو سکے گا۔

حقیقت یہ ہے کہ اس قسم کے شریعت آرڈمی ننس کا نفاذ دین کے بنیادی تصور سے ناواقفیت کی دلیل ہے۔ اگر دین کے بنیادی تصور کو سمجھ لیا جائے اور صدرِ اول کے طریق کار کو رہنمائی کے لئے سامنے رکھا جائے تو اسلامی نظام اس طرح نافذ ہو سکتا ہے کہ:-

(۱) اس امر کا اعلان کیا جائے کہ مملکت پاکستان کا تمام کاروبار قرآن کریم کے مطابق ہوگا۔

(۲) قرآن کریم میں کچھ احکام و قوانین، متعین شکل میں دیئے گئے ہیں اور بعض اقدار، اصول کے طور پر بیان ہوئی ہیں۔ قرآن کے احکام و قوانین ہوں یا اصول و اقدار سب غیر متبدل ہیں اور تمام مسلمانوں پر ہمیشہ کے لئے نافذ العمل رہنے کے لئے وہی گئی ہیں۔

(۳) جن اقدار کے صرف اصول دیئے گئے ہیں، مملکت کے اربابِ فکر و نظر — نمائندگان ملت و امت کی منتخب مقررہ ان اصولوں کی روشنی میں، اپنے زمانے کے تقاضوں کے مطابق،

ان کے جدی قوانین مرتب کریں۔ ایسا کرنے میں وہ احادیثِ تاریخ، فقہ کو اپنے سامنے رکھیں اور ان سے فائدہ اٹھاتے ہوئے، اپنے زمانے کی ضروریات کے مطابق قوانین مرتب کریں۔ جو کچھ پیچھے سے چلا آ رہا ہے، اس میں جو قوانین ایسے ہوں جو قرآنی اصولوں کے مطابق ہیں۔ اور جو ہمارے زمانے کی ضروریات کو پورا کرتے ہیں انہیں ویسے ہی سہنے دیا جائے۔ جن میں تبدیلی کی ضرورت ہو، ان میں تبدیلی کر لی جائے۔ جہاں نئے قانون کی ضرورت ہو، نیا قانون بنایا جائے۔ اس طرح قرآن کے اصول غیر تبدیل رہیں گے اور ان کے اندر وضع کردہ قوانین زمانے کی ضرورتوں کے ساتھ ساتھ بدلتے جائیں گے۔ یوں مستقل اور قابلِ تغیر و تبدیل عناصر کے حسین امتزاج سے، کاروانِ ملت آگے بڑھنا چلا جائے گا۔

(۴) دین کا مقصد، انسان کے، اس دنیا کے معاملات کو اس طرح حل کرنا ہے کہ اس سے وہ فساد دنا ہواری، ختم ہو جائے جس کی وجہ سے افراد اور اقوام اس بُری طرح جہنم کے عذاب میں گرفتار ہیں اور اس کے ساتھ ہی افراد کی ذات کی نشوونما اس طرح ہوتی جائے کہ وہ موت کے بعد بھی زندگی کی ارتقائی منازل طے کرنے کے قابل ہو جائے۔ اگر ہمارا نظام اس قسم کے نتائج پیدا کرتا ہے تو وہ صحیح اسلامی ہے۔ اگر اس سے یہ نتائج مرتب نہیں ہوتے تو ہمیں سمجھ لینا چاہیے کہ اس میں کہیں خرابی ہے۔ اس خرابی دیا خرابیوں کا سراغ ہمیں قرآنِ کریم کی روشنی میں مل سکتا ہے ہماری کوششوں سے معصوم ہونا چاہیے کہ ہم ان خرابیوں کا ازالہ کر کے، دین کے نظام کو انہی خطوط پر متشکل کر سکیں جن پر یہ حضورِ سابق کے عہد مبارک میں استوار ہوا تھا۔

اگر یہ نہیں کیا جائے گا تو اسلامی مملکت کا خواب شرمندہ تعبیر نہیں ہو سکے گا۔ اور ہم اسی طرح جھکتے پھریں گے جس طرح گذشتہ چالیس سال سے پھر رہے ہیں۔ اللہ تعالیٰ ہمیں، قرآنِ کریم کو اپنا رہنما بنا کر اس کے مطابق زندگی بسر کرنے کی توفیق دے تاکہ ہم اپنی صحرا نوریوں اور درشت پیمانیوں کے گرداب سے نکل سکیں اور ہماری اس دنیا کی زندگی بھی سنور جائے اور ہم اگلی زندگی (حیاتِ بعد الممات) کی ارتقائی منزلیں طے کر کے قابل ہو سکیں۔ مزید برآں ہمارا شمار ان لوگوں میں سے نہ ہو جن کے متعلق حضورِ نبی اکرم قرآن کے الفاظ میں داورِ محشر کے حضور یہ فریاد کریں گے کہ :-

وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا ۝۲۵

اور رسول کہے گا کہ اے میرے رب! یہی ہے میری قوم جس نے اس قرآن کو اپنے خود ساختہ معتقد کی سیوں سے اس طرح جھک لیا تھا کہ یہ آزادی سے دو قدم چلنے کے قابل بھی نہیں رہا تھا۔ انہوں نے اپنے آپ کو اس کے تابع رکھنے کے بجائے اپنے مسلک و مشرب کے تابع رکھ چھوڑا تھا۔ (مفہوم القرآن)

بِسْمِ اللّٰهِ الرَّحْمٰنِ الرَّحِیْمِ ط

مہجور

قرآن کریم میں ہے وَقَالَ الرَّسُولُ يُرَبِّ إِنَّا قَوْمِي اتَّخَذُوا هَذَا الْقُرْآنَ مَهْجُورًا مَهِجُورًا مَهِجُورًا (۳) اور رسول، خدا کے حضور میں کہے گا کہ اے میرے لشو و سہادینے والے امیر میری قوم نے اس قرآن کو مہجور بنا دیا تھا۔ اس کا عام مفہوم یہ لیا جاتا ہے کہ مسلمانوں نے قرآن کریم کو چھوڑ دیا تھا۔ لیکن مہجور کے معنی اس سے کہیں گہرے ہیں۔ آپ نے دیکھا ہو گا کہ جو گاٹے یا بھینس دوڑ جاتی ہو، اس کے پاؤں کے ساتھ ایک رستی باندھ دیتے ہیں اور رستی کا دوسرا سرا اس کے سینگ کے ساتھ دیا لگے (میں) باندھ دیتے ہیں۔ لیکن رستی اتنی چھوٹی رکھتے ہیں کہ جانور کا سر بہت جھکا رہتا ہے۔ وہ اس طرح یوں جکڑا جاتا ہے کہ آزادی سے ایک قدم بھی نہیں اٹھا سکتا۔ عرب گھوڑوں اور اونٹوں کو اس طرح جکڑ کر باندھ دیتے تھے کہ اس طرح بندھے ہوئے جانور کو مہجور کہا جاتا تھا اَلْمَهْجُورُ اس رستی کو کہتے تھے جس سے انہیں اس طرح جکڑا جاتا تھا۔ (تلج العروس)۔ رسول اللہ خدا سے فریاد کریں گے کہ مسلمانوں نے قرآن کریم کو اپنے خود ساختہ اعتقادات، خیالات، رسومات، روایات قوانین، تفاسیر وغیرہ کی رستیوں سے جکڑ کر مہجور بنا رکھا تھا جس سے وہ ایک قدم بھی آزادی سے نہیں اٹھا سکتا تھا۔ انہوں نے قرآن کریم کو چھوڑا نہیں تھا، سینوں سے لگا رکھا تھا۔ لیکن اس کی ساری آزادیاں سلب کر رکھی تھیں اور اسے اتنا ہی چیلنے کی اجازت دے دی جاتی تھی جتنی انکے خود ساختہ ”مذہب و شریعت“ کی رستی مناسب سمجھتی تھی۔ یعنی یہ قرآن کے تابع نہیں تھے، قرآن کریم ان کے تابع تھا۔ یہ ہے مطلب قرآن کریم کو مہجور بنا دینے کا۔

(لغات القرآن - جلد چہارم ص ۱۵۵)

بِسْمِ اللّٰهِ الرَّحْمٰنِ الرَّحِیْمِ

بہ سلسلہ آئین سازی

کتاب و سنت

کی صحیح پوزیشن

اور علمائے کرام کے باہمی اختلافات

کتاب و سنت

آئین کیشن کے سوالنامہ کے جوابات طلوع اسلام کی طرف سے مرتب اور شائع کئے گئے ہیں، ان میں بنیادی طور پر یہ مطالبہ کیا گیا ہے کہ مجوزہ آئین پاکستان کی پہلی، اساسی اور اصولی شق یہ ہونی چاہیے کہ "مملکت کا تمام کاروبار قرآن کریم کے غیر متبادل اصولوں کی چار دیواری کے اندر رہتے ہوئے انجام پائے گا اور مملکت میں کوئی ایسا قانون نافذ نہیں کیا جائے گا جو قرآن کریم کے خلاف ہو۔"

طلوع اسلام کا یہ مطالبہ بنیاد نہیں۔ اس نئے سحر یک پاکستان کی تائید اسی وجہ سے کی تھی کہ اس کے نزدیک مملکت پاکستان کی عمارت قرآن کریم کی غیر متبادل بنیادوں پر استوار ہوتی تھی۔ تشکیل پاکستان کے بعد، طلوع اسلام آئین سازی کے سلسلہ میں، اپنے اس مطالبہ کو مسلسل اور متواتر دہراتا رہا۔ اب جبکہ آئین سازی کا مسئلہ دوبارہ زیرِ غور ہے اس نے اس مطالبہ کو پھر پیش کیا ہے۔ اللہ کا شکر ہے کہ اب اس مطالبہ کے حق میں فضا اس قدر سازگار ہو گئی ہے کہ اس سے پہلے، مغرب کی مادہ پرستی سے متاثر اور روس کی کیونزوم کے ولدادہ گرد ہوں کی طرف سے اس کی جو مخالفت ہو کر تھی۔ اب اس کی آواز کہیں سے سنائی نہیں دی۔

فالحمد للہ علیٰ اذالک۔

لیکن ایک گروہ ایسا ہے کہ اس مطالبہ کی مخالفت میں اب بھی دیا ہی مگر کم ہے جیسا پہلے تھا یہ گروہ ہمارے علمائے کرام کا ہے۔ انہوں نے سابقہ آئین سازی کے زمانے میں اس مطالبہ کی مخالفت کی تھی اور اب پھر اس کی مخالفت شروع کر دی ہے۔ چنانچہ اگلے دنوں لاہور میں مختلف فرقوں کے اُنیس نمائندگان کا اجتماع ہوا جس میں آئین کیشن کے سوالنامہ کے جوابات متفق طور پر مرتب کئے گئے۔ ان جوابات میں کہا گیا ہے کہ ۱۹۷۳ء کے دستور شکن دستور کو بحال کیا جائے کیونکہ وہ صحیح اسلامی دستور تھا۔ قارئین کو یاد ہو گا کہ اُس دستور میں یہ دفعات رکھی گئی تھیں کہ:

۱) مملکت میں کوئی ایسا قانون نافذ نہیں کیا جائے گا جو کتاب و سنت کے خلاف ہو۔ اور
 ۲) جہاں تک شخصی قوانین (PERSONAL LAWS) کا تعلق ہے کتاب و سنت کی تعبیر

مسلمانوں کے مسلم فرقوں کے عقائد کے مطابق کی جائے گی۔

بالفاظ دیگر، ان علمائے کرام کی طرف سے جس مطالبہ کا اعادہ کیا گیا ہے اور جس کی بنا پر یہ حضرات خیال کرتے ہیں کہ آئین صحیح اسلامی کہلا سکتا ہے، یہ ہے کہ

(۱) مملکت میں کتاب کے ساتھ سنت کو بھی برابر کی حیثیت دی جائے اور کوئی ایسا قانون نافذ نہ کیا جائے جو سنت کے خلاف ہو۔

(۲) ہم نے ”برابری حیثیت“ اس لئے لکھ دیا ہے کہ ان حضرات نے ”کتاب و سنت“ کا ذکر کرتے وقت بظاہر ان میں کوئی فرق نہیں کیا۔ ورنہ جیسا کہ آگے چل سامنے آئے گا۔ ان کے مطالبہ کی رو سے کتاب اللہ کی حیثیت ثانوی رہ جاتی ہے کیونکہ ان کا عقیدہ ہے کہ سنت قرآن کو منسوخ کر سکتی ہے،

(۳) مسلمانوں کے مختلف فرقوں کو آئینی سند عطا ہو جائے۔ اور

(۴) قانون کے دو حصے کئے جائیں۔ شخصی اور ملکی۔

طلوع اسلام میں ان مسائل کے متعلق اس سے پہلے بھی کچھ لکھا جا چکا ہے لیکن چونکہ انہیں (اور بالخصوص ”مقام سنت“ کے سوال کو) آئین کے سلسلہ میں بڑی اہمیت حاصل ہے اس لئے ہم چاہتے ہیں کہ اس مقام پر ایک بار پھر تفصیل سے بات کی جائے کہ کتاب کے ساتھ سنت کے اضافہ کا عملی نتیجہ کیا ہے اور ہم نے اسے کیوں حذف کیا ہے۔

سنت سے مفہوم سنت رسول اللہ (صلعم) ہے۔ اس سے ظاہر ہے کہ یہ موضوع کس قدر نازک ہے۔ اس لئے کہ جس چیز کی نسبت حضور اقدس و اعظم کی ذات گرامی کی طرف ہو جائے اس کا تعلق ہمارے گہرے جذبات سے ہو جاتا ہے اور جن امور کا تعلق جذبات سے ہو ان کے متعلق گفتگو بڑی نزاکت اختیار کر لیتی ہے۔ یہ موضوع تو پھر بھی رسول اکرم کی نسبت سے متعلق ہے۔ اس باب میں ہمارے جذبات کی نزاکت کا تو یہ عالم ہے کہ اگر کسی پتھر کے ٹکڑے کے متعلق مشہور ہو جائے کہ اس پر حضور کا نقش پاترسم ہے تو اس نسبت سے اس پتھر کی عظمت و احترام کی

یہ کیفیت ہو جاتی ہے کہ کوئی شخص اس کے خلاف ایک لفظ تک سننا گوارا نہیں کرتا۔ ان حالات کے ماتحت ذرا سوچئے کہ اگر کسی کے متعلق یہ کہہ دیا جائے کہ وہ آئین پاکستان میں سنت رسول اللہ کو شامل نہیں ہونے دینا چاہتا تو اس کا نتیجہ کیا ہوگا؟ ہمیں انسوس (اور انتہائی صدمہ) ہے کہ ہمارے علمائے کرام نے اس مسئلہ پر ٹھنڈے دل سے، علم و حقائق کی روشنی میں غور کرنے کے بجائے، ہمیشہ عوام کے جذبات کو مشتعل کرنے کا مسک اختیار کیا ہے۔ اور کبھی اتنا سمجھنے کی زحمت بھی گوارا نہیں کی کہ طلوع اسلام اس

باب میں کیا کہتا ہے؟ ہم ان حضرات کی خدمت میں بالعموم اور ملک کے دوسرے باہوش طبقہ سے بالخصوص عرض کریں گے کہ جو کچھ آئندہ سطور میں پیش کیا جاتا ہے خدا کے لئے اس پر ٹھنڈے دل سے غور کریں اور سوچیں کہ اس سوال کا آئین پاکستان سے کس قدر گہرا تعلق ہے۔ یہ سوال کس قدر عمیق فکر و تدبیر کا محتاج ہے اور اگر اس کے متعلق ٹھنڈے دل سے نہ سوچا گیا تو اس کا نتیجہ کیا ہوگا؟

آئین پاکستان کے سلسلہ میں ایک گروہ کی طرف سے ہمیشہ یہ سوال سامنے لایا جاتا رہا ہے کہ جس ملک میں اس قدر مذہبی فرتے موجود ہوں اور ان فرقوں میں اس قدر باہمی اختلاف ہو، وہاں ایک متفق علیہ اسلامی آئین کس طرح نافذ کیا جاسکتا ہے؟ ہمارے علمائے کرام کی طرف سے اس اعتراض کا جواب یہ دیا جاتا ہے کہ کراچی میں مختلف فرقوں کے اکتیس علماء نے متفقہ طور پر آئین کا مسودہ پیش کر دیا تھا۔ اس سے بڑھ کر اتفاق اور اتحاد کا ثبوت اور کیا دیا جاسکتا ہے؟ اسی اتفاق و اتحاد کا مظاہرہ اب لاہور کے انیس علماء کی طرف سے کیا گیا ہے۔ بظاہر یہ بات بڑی معقول نظر آتی ہے کہ جب مختلف فرقوں کے نمائندے متفقہ طور پر ایک مطالبہ

پیش کرتے ہیں تو پھر ان کے باہمی اختلاف کا سوال کہاں پیدا ہو سکتا ہے؟ لیکن ذرا دیکھئے کہ وہ متفقہ مطالبہ کیا ہے؟ وہ مطالبہ یہ ہے کہ آئین پاکستان کی بنیاد و کتاب و سنت پر رکھ دی جائے۔ اور ملک میں کوئی ایسا قانون نافذ نہ ہو جو کتاب و سنت کے خلاف ہو۔ آئیے ذرا دیکھیں کہ اس متفق علیہ مطالبہ کی حقیقت کیا ہے؟

جب ہم ”قرآن“ کا لفظ زبان پر لاتے ہیں تو ہر مسلمان فوراً سمجھ لیتا ہے کہ اس سے مراد کیا ہے۔ وہ جانتا ہے کہ اس سے مراد ایک کتاب ہے جس میں الحمد سے والناس تک جو کچھ لکھا ہے اسے اللہ تعالیٰ نے حضور نبی اکرمؐ کی طرف وحی کے ذریعے نازل کیا تھا اور وہ لفظاً لفظاً اور حرفاً حرفاً ہم تک محفوظ شکل میں پہنچا ہے۔ اس کے زیرِ زبر تک میں کسی کو اختلاف نہیں ہے۔ لہذا جب ہم کہیں کہ پاکستان میں کوئی بات قرآن کے خلاف نہیں ہوگی تو اس کے بعد یہ بتانے کی ضرورت نہیں پڑتی کہ قرآن سے مفہوم کیا ہے۔ نہ ہی اس باب میں کبھی یہ سوال پیدا ہو سکتا ہے کہ فلاں آیت جسے آیت قرآنی کہہ کر پیش کیا جا رہا ہے، قرآن کی آیت ہے یا نہیں۔ آیت تو ایک طرف، اگر کوئی شخص اس میں ایک لفظ کا رد بدل کرے تو سینکڑوں آوازیں بیک وقت پکار اٹھیں گی کہ وہ قرآن کا لفظ نہیں ہے۔

نہ یہ جو کہا جاتا ہے کہ قرآنی آیات کی تعبیر میں اختلاف ہے۔ اس کے متعلق ہم بعد میں گفتگو کریں گے۔
سر دست بحث قرآن کریم کے متن تک محدود ہے۔

سوال یہ ہے کہ کیا سنت کی بھی یہی کیفیت ہے؟ جب ہم سنت کا لفظ سنت کے کہتے ہیں؟

بولتے ہیں تو کیا اس سے ہر مسلمان کا ذہن کسی خاص کتاب کی طرف منتقل ہو جاتا ہے جس کے متعلق اس کا ایمان ہے کہ اسکا ایک ایک لفظ سنت ہے؟ اور کیا اس کتاب کا متن تمام مسلمانوں کے نزدیک قرآن کے متن کی طرح متفق علیہ اور تنقید کی حد سے بلند ہے؟ اس سوال کا جواب پہلے آپ خود اپنے دل سے مانگئے اور دیکھئے کہ کیا آپ کے ذہن میں کوئی ایسی کتاب آتی ہے جسے آپ سنت رسول اللہ کا اسی طرح مستند مجموعہ سمجھتے ہوں جس طرح قرآن کریم کو وحی خداوندی کا مجموعہ سمجھتے ہیں؟ اس کے بعد آپ ان انیس علماء کرام سے دریافت کیجئے کہ کیا وہ کسی ایسی کتاب کی نشان دہی کر سکتے ہیں جو تمام علماء امت کے نزدیک تو ایک طرف، ان انیس علماء کے نزدیک قرآن کریم کی طرح متفق علیہ اور تنقید سے بالا ہو؟ آپ یہ دیکھ کر حیران ہوں گے کہ یہ حضرات اس بات پر بھی آپس میں متفق نہیں کہ سنت کہتے ہیں؟ آپ کو یہ دعوے کچھ تعجب انگیز سا دکھائی دے گا لیکن یہ حقیقت پر مبنی ہے۔ آپ خود اس کا تجربہ کر کے دیکھ لیجئے آپ خط لکھ کر ان سے دریافت کریں اور پھر دیکھیں کہ ان کی طرف سے اس استفسار کا جواب کیا موصول ہوتا ہے؟

اس اجتماع میں مسلمانوں کے مختلف فرقوں کے نمائندے شامل تھے۔ ہم چاہتے تو شرح و بسط سے بتا سکتے تھے کہ سنت کے مسئلہ میں ان فرقوں کے بانیوں کے، یا ان کے دیگر ائمہ سلف کے باہمی اختلافات کس قدر شدید تھے۔ لیکن یہ انداز اختیار کرنے کے بجائے ہم نے اسے زیادہ مناسب سمجھا ہے کہ بتایا جائے جو حضرات اس اجتماع میں شریک تھے اور جن کی طرف سے یہ متفقہ مطالبہ پیش کیا گیا ہے، سنت کے بارے میں خود ان میں کس قدر سخت اختلافات ہیں۔ ان میں مولانا محمد اسماعیل صاحب تھے جو جامعہ اسلامیہ گوجرانوالہ کے خطیب ہیں دان کے ساتھ مولانا محمد داؤد غزنوی اور مولانا محمد اسحاق صاحب، مدیر الاعتصام تھے جو اسی مکتب فکر سے متعلق ہیں، دوہری طرف مولانا محمد شفیع صاحب دیوبندی، مولانا ابوالحسنات قادری صاحب، امیر حزب الاصفیٰ پاکستان (اور ان کے دیگر ہم خیال حضرات)، حنفی مکتب فکر کے نمائندہ تھے (اگرچہ ان میں بھی دیوبندی اور بریلوی حضرات کے باہمی اختلافات ہیں)۔ نودہ کے نمائندہ مولانا محمد حنیف صاحب تھے۔ (سابق) جماعت اسلامی کے امیر، مولانا سید ابوالاعلیٰ مودودی صاحب تھے دیکھنا یہ ہے کہ سنت کے متعلق ان حضرات کے باہمی اختلافات کس قدر ہیں۔ واضح رہے کہ ان کے یہ اختلافات سنت کی تعبیر کے اختلافات نہیں۔ اختلافات اس امر میں ہے کہ کیا سنت کہتے ہیں اور (ذا) فلاں حدیث جو پیش کی جا رہی ہے وہ رسول اللہ کی حدیث ہے یا نہیں۔

باہمی اختلاف

جولائی ۱۹۰۸ء

چند ہی سال ادھر کا ذکر ہے کہ مولانا محمد اسماعیل صاحب نے ایک رسالہ شائع کیا تھا جس کا عنوان تھا "جماعت اسلامی کا نظریہ حدیث" اس میں انہوں نے مودودی صاحب اور ان کے ہمنواؤں کے مسلک حدیث پر سخت تنقید کی تھی اور بتایا تھا کہ یہ جھڑپ انہوں نے اپنے رسالہ میں منکرین حدیث کی جو فہرست شائع کی تھی اس میں سرسیدؒ مولانا شبلیؒ مولانا حمید الدین فراہیؒ کے ساتھ مودودی صاحب، امین احسن اصلاحی صاحب اور عام فرزند ان ندوہ کو بھی شامل کیا تھا۔ اگرچہ ان کے متعلق لکھا تھا کہ

"یہ حضرات حدیث کے منکر نہیں لیکن ان کے انداز فکر سے حدیث کا استخفاف اور استحقار معلوم ہوتا ہے۔ اور طریقہ گفتگو سے انکار کے لئے چور دروازے کھل سکتے ہیں۔" (ص ۴۴)

مولانا اسماعیل صاحب نے تحریر فرمایا تھا کہ سنت اور حدیث مراد الفاظ ہیں۔ یعنی حدیث ہی کو سنت کہا جاتا ہے۔ ان کی اس تعریف کی رو سے "کتاب و سنت" کے معنی ہوں گے "قرآن و حدیث"، لیکن مودودی صاحب کے نزدیک سنت کا مفہوم اس سے الگ ہے۔ وہ اپنی کتاب رسائل و مسائل میں لکھتے ہیں۔

مودودی صاحب کے نزدیک

"سنت اس طریق عمل کو کہتے ہیں جس کے سکھانے اور جاری کرنے کے لئے اللہ تعالیٰ نے اپنے نبی کو مبعوث کیا تھا۔ اس سے شخصی زندگی کے وہ طریقے خارج ہیں جو نبی نے بحیثیت ایک انسان ہونے کے یا بحیثیت ایک ایسا شخص ہونے کے جو انسانی تاریخ کے خاص دور میں پیدا ہوا تھا اختیار کئے یا یہ دونوں چیزیں کبھی ایک ہی عمل میں مخلوط ہوتی ہیں اور ایسی صورت میں یہ

لے ممکن ہے اس مقام پر مولانا محمد اسماعیل صاحب، مودودی صاحب سے یہ پوچھیں کہ اس سے پہلے آپ لکھ چکے ہیں کہ "جس وقت اللہ تعالیٰ نے آپ کو منصب رسالت سے سرفراز کیا اس وقت سے لے کر حیات جسمانی کے آخری سانس تک آپ ہر آن اور ہر حال میں خدا کے رسول تھے۔ آپ کا ہر فعل اور ہر قول رسول خدا کی حیثیت سے تھا۔ اسی حیثیت میں آپ مبلغ اور معلم بھی تھے۔ مرنے اور مرنے کی بھی تھے قاضی اور حاکم بھی تھے۔ امام اور امیر بھی تھے۔ حتیٰ کہ آپ کی نجی اور شہری زندگی کے سارے حالات بھی اسی حیثیت کے تحت آگئے تھے۔"

(تفہیمات حصہ اول ص ۲۴)

اور اب آپ حضورؐ کی شخصی زندگی اور رسالت کی زندگی کو الگ الگ قرار دے رہے ہیں۔ اس تضاد کی وجہ کیا ہے؟ مودودی صاحب کے ہاں اس قسم کے تضادات عام ملیں گے۔

فرق و امتیاز کرنا کہ اس عمل کا کونسا جز سنت ہے اور کونسا جز عادت، بغیر اس کے ممکن نہیں ہوتا کہ آدمی اچھی طرح دین کے مزاج کو سمجھ چکا ہو..... تمدن و معاشرت کے معاملات میں ایک چیز وہ اخلاقی اصول ہیں جن کو زندگی میں جاری کرنے کے لئے نبی صلعم تشریف لائے تھے اور دوسری چیز وہ عملی صورتیں ہیں جن کو نبی صلعم نے ان اصولوں کی پیروی کے لئے خود اپنی زندگی میں اختیار کیا۔ یہ عملی صورتیں کچھ تو حضور کے شخصی مذاق اور طبیعت کی پسند پر مبنی تھیں۔ کچھ اس ملک کی معاشرت پر جس میں آپ پیدا ہوئے تھے اور کچھ اس زمانے کے حالات پر جن میں آپ مبعوث ہوئے تھے۔ ان میں سے کسی چیز کو بھی تمام اشخاص اور تمام اقسام اور تمام لوگوں کے لئے سنت بنا دینا مقصود نہ تھا (ط ۱/۳۱۷ ص ۳۱۷)

اسی کتاب میں وہ ص ۳۱۳ پر لکھتے ہیں۔

”بعض چیزیں ایسی ہیں جو حضور کے اپنے شخصی مزاج اور قومی طرز معاشرت اور آپ کے عہد کے تمدن سے تعلق رکھتی ہیں۔ ان کو سنت بنانا تو مقصود تھا نہ اس کی پیروی پر اس دلیل سے امرار کیا جاسکتا ہے کہ حدیث کی رو سے اس طرز خاص کا لباس نبی پہنتے تھے اور شرائع الہیہ اس غرض کے لئے لایا کرتی ہیں کہ کسی خاص شخص کے ذاتی مذاق یا کسی قوم کے مخصوص تمدن یا کسی خاص زمانے کے رسم و رواج کو دنیا بھر کے لئے اور ہمیشہ ہمیشہ کیلئے سنت بنا دیں۔ سنت کی اس مخصوص تعریف کو اگر ملحوظ رکھا جائے تو یہ بات باسانی سمجھ میں آسکتی ہے کہ جو چیزیں اصطلاح شرعی میں سنت نہیں ہیں ان کو خواہ مخواہ سنت قرار دینا منجملہ ان بدعات کے ہے جن سے نظام دینی میں تحریف واقع ہوتی ہے۔“

یعنی مولانا اسماعیل صاحب کے نزدیک صحیح حدیث میں جو کچھ آیا ہے وہ سب کا سب سنت رسول اللہ کے دائرے میں شامل ہے اور اس سے انکار کرنا کفر ہے۔ لیکن مودودی صاحب کے نزدیک صحیح احادیث میں سے وہ باتیں سنت کے دائرے میں داخل نہیں جنہیں نبی اکرم نے اپنی بشری حیثیت سے عادتاً اختیار کیا تھا۔ اگر کوئی شخص ان باتوں کو بھی سنت قرار دے تو اس کے متعلق مودودی صاحب کا ارشاد ہے کہ:-

”میں یہ عقیدہ رکھتا ہوں کہ اس قسم کی چیزوں کو سنت قرار دینا اور پھر ان کے اتباع پر امرار کرنا ایک سخت قسم کی بدعت اور ایک خطرناک تحریف دین ہے جس سے نہایت بُرے نتائج پہلے بھی ظاہر ہوتے رہے ہیں اور آئندہ بھی ظاہر ہونے کا خطرہ ہے۔“ (ایضاً ص ۳۱۸)

اس سے ذرا پہلے لکھتے ہیں۔

”جو اور آپ نے مادہ لکھے ہیں انہیں سنت بنا دینا اور تمام دنیا کے انسانوں سے یہ مطالبہ کرنا کہ وہ سب ان عادات کو اختیار کر لیں، اللہ اور اس کے رسولؐ کا ہرگز یہ مشاغلہ تھا۔ یہ دین میں تحریف ہے۔“ (ص ۳)

ان تصریحات کی روشنی میں ایک عملی شکل کو سامنے لائیے کہ آئین پاکستان میں یہ شرع رکھ دی جاتی ہے کہ یہاں کوئی ایسا قانون نافذ نہیں ہو گا جو کتاب و سنت کے خلاف ہو۔ ایک قانون ملک میں نافذ ہو جاتا ہے۔ مولانا اسماعیل صاحب چیلنج کرتے ہیں کہ وہ ”سنت“ کے خلاف ہے اس لیے وہ قانون ناجائز ہے۔ اس کی تائید میں وہ ایک حدیث پیش کر دیتے ہیں۔ ان کے مقابلے میں مودودی صاحب تشریف لاتے ہیں اور کہتے ہیں کہ وہ قانون سنت کے خلاف نہیں۔ مولانا اسماعیل صاحب دریافت کرتے ہیں کہ انہوں نے جو حدیث پیش کی ہے وہ صحیح ہے یا نہیں؟ مودودی صاحب جواب دیتے ہیں کہ وہ حدیث تو صحیح ہے لیکن رسول اللہ نے وہ عمل اپنی بشری حیثیت سے مادہ فرمایا تھا رسول ہونے کی حیثیت سے نہیں کیا تھا۔ مولانا اسماعیل صاحب فرماتے ہیں کہ اس کی آپ کے پاس کیا دلیل ہے کہ حضورؐ نے وہ کام مادہ کیا تھا۔ مودودی صاحب اس کے جواب میں فرماتے ہیں کہ ایسے معاملات کا فیصلہ سند اور دلیل کی رو سے نہیں ہوا کرتا۔ اس کا فیصلہ وہی شخص کر سکتا ہے۔

”جس نے حدیث کے بیشتر ذخیرہ کا گہرا مطالعہ کر کے احادیث کو پرکھنے کی نظر ہم پہنچائی ہو۔ کثرت مطالعہ اور مہارت سے انسان میں ایک ایسا ملک پیدا ہو جاتا ہے جس سے وہ رسول اللہؐ کا مزاج شناس ہو جاتا ہے۔ اس کی کیفیت بالکل ایسی ہوتی ہے جیسے ایک پرانے جوہری کی بصیرت کہ وہ جواہر کی نازک سے نازک خصوصیات تک کو پرکھ لیتی ہے۔ اس مقام پر پہنچ کر وہ اس کا زیادہ محتاج نہیں رہتا۔ وہ اسناد سے مدد ضرور لیتا ہے مگر اس کے فیصلے کا مدار اس پر نہیں ہوتا۔ وہ بسا اوقات ایک غریب، ضعیف، منقطع السند، مطعون فیہ حدیث کو بھی لے لیتا ہے۔ اس لئے کہ اس کی نظر اتنا وہ پتھر کے اندر رہیرے کی جوت کو دیکھ لیتی ہے اور بسا اوقات وہ غیر معل، غیر شاذ، متصل السند، مقبول حدیث سے بھی اعراض کر جاتا ہے۔ اس لیے کہ اس کا جام زریں میں جو بادہ سمعی بھری ہوئی ہے۔ وہ اسے طبیعت اسلام اور مزاج نبویؐ کے مناسب نظر نہیں آتی۔“

تقریبات، حصہ اول ص ۳۰۳ ز ۳۲۴

مولانا اسماعیل صاحب اس کے جواب میں فرماتے ہیں۔

”اگر ایک جماعت اپنی عقیدت مندی سے کسی ایسے بزرگ یا قائد کو خدا کا مزاج شناس سمجھ لے یا رسولؐ کا مزاج شناس تصور کر لے، پھر اسے اختیار و دیدے کہ اصول معتدین کے خلاف جس حدیث کو چاہے قبول

کرے جسے چاہے رد کر دے۔ یا کوئی عالم یا قائدِ بلادِ میر کسی موضوع یا مکتبہٴ مسل یا منقطع حدیث کے متعلق یہ دعوے کر دے کہ میں نے اس میں ہیرے کی جوت ”دیکھ لی ہے۔ تو یہ مضحکہ خیز پوزیشن ہمیں یقیناً ناگوار ہے۔ ہم اتنا اللہ آخری مدت تک اس کی مزاحمت کریں گے۔ اور سنتِ رسول کو ان ہوائی تملوں سے بچانے کی کوشش کریں گے۔“

(جماعت اسلامی کانپور، حدیث ص ۳۳)

یعنی جس چیز کو مودودی صاحب سنتِ رسول اللہ قرار دیتے ہیں۔ اسے مولانا محمد اسماعیل صاحب سنت کے خلاف ہوائی حملے سے تعبیر کرتے ہیں۔ اور سنت کو ایسے حملوں سے محفوظ رکھنے کو اپنا فریضہ قرار دیتے ہیں۔ اور اس کے باوجود دونوں کا دعویٰ ہے کہ ہمارا مطالبہ متفق علیہ ہے۔

بیاں تک بات صرف مودودی صاحب اور مولانا اسماعیل صاحب کے درمیان
اصلاحی صاحب [تھی۔ اس کے بعد مولانا امین احسن اصلاحی صاحب تشریف لاتے ہیں ان کا ارشاد ہے کہ
”حدیث تو ہر وہ قول یا فعل یا تقریر ہے جس کی روایت نبی صلیم کی نسبت کے ساتھ کی جائے۔ لیکن سنت سے مراد نبی صلیم کا صرف ثابت شدہ اور معلوم طریقہ ہے جس پر آپ نے بار بار عمل کیا ہو۔ جس کی آپ نے محافظت فرمائی ہو۔ جس کے حضورِ عام طور پر پابند رہے ہوں۔“ (ایضاً ص ۲۵)

اس کے متعلق مولانا اسماعیل صاحب فرماتے ہیں۔
”مولانا (اصلاحی) نے سنت کی تعریف کو اس قدر سکیڑ دیا ہے کہ اس کا تعلق صرف چند اعمال سے ہی ہو گا۔ جن کا ثبوت آنحضرت سے اعلیٰ سبیل الا استمرار ہے جیسے نماز کے بعض ارکان ... ہزارہ دفعہ فرمایا جائے کہ ”اگر کوئی شخص اس سنت کو تاخیر دین تسلیم نہیں کرتا تو میں اسے مسلمان تسلیم نہیں کرتا“ سوال یہ ہے کہ اس سنت کی پہنائی ہے کہاں تک۔ اس کا احاطہ چند اعمال سے آگے نہیں بڑھے گا۔ پورا اسلام تو کسی دوسری جگہ سے ہی ثابت کرنا ہو گا۔ پھر اس ادعا کی ضرورت ہی کیا ہے۔“ (ایضاً ص ۲۶)

یہ ہے ”سنت“ کی تعریف (DEFINITION) کے متعلق ان حضرات کا وہ اختلاف جس کی بنا پر مولانا اسماعیل صاحب فرماتے ہیں کہ!

”میری رائے میں مولانا مودودی اور مولانا اصلاحی کے نظریات نہ صرف مسلک اہل حدیث کے خلاف ہیں بلکہ یہ نظریات تمام ائمہ اہل حدیث کے خلاف ہیں۔ ان میں آج کے جدید اعتراض و تہجم کے جراثیم مخفی ہیں۔“ (ایضاً ص ۱۱)

ان تقریحات سے واضح ہے کہ ”کتاب و سنت“ کا متفقہ مطالبہ کرنے والوں میں اس امر پر بھی اتفاق نہیں کہ ”سنت“

کہتے ہیں "جو چیز ایک کے نزدیک "سنّت" ہے وہ دوسرے کے نزدیک "بدعت اور دین میں تحریف ہے۔"

جو کچھ اوپر لکھا گیا ہے اس سے ظاہر ہے کہ صحیح احادیث کی موجودگی میں بھی یہ ممکن نہیں کہ یہ حضرات "سنّت" کا کوئی متفق علیہ مجموعہ پیش کر سکیں۔ لیکن اس سے آپ یہ نہ سمجھ لیں کہ ان حضرات کے پاس احادیث کا کوئی ایسا مجموعہ ہے جو سب کے نزدیک متفق علیہ ہے۔ قطعاً نہیں۔ احادیث کے بے شمار مجموعے ہیں۔ مولانا سندھی (مروم) کے الفاظ ہیں —

"میں نے شیخ عبدالحق محدث دہلوی (متوفی ۱۲۵۲ھ) کے مقدمہ مشکوٰۃ میں جب یہ مضمون دیکھا کہ پچاس کے قریب حدیث کی کتابیں ہیں جن میں صحیح اور غیر صحیح احادیث جمع کی گئی ہیں۔ اور شیخ صاحب نے ان سب کو ایک درجہ پر رکھا ہے۔ وہ صحاح ستہ میں بھی غلط روایات کا اختلاط اسی طرح مانتے ہیں جس طرح باقی کتب میں۔ تو میرے دماغ پر ایک پریشانی طاری ہو گئی۔"

(مقام حدیث جلد اول ص ۲۴۹)

یعنی شیخ عبدالحق محدث دہلوی کی تحقیق کے مطابق (احادیث کے قریب پچاس مجھے ہیں اور سب میں غلط اور صحیح احادیث ملی جلی ہیں۔ ان میں چھ کتابوں کو "صحاح ستہ" (یعنی صحیح کتابیں) کہا جاتا ہے۔ ان میں بھی اختلاف ہے کہ یہ چھ کون کون سی ہیں۔ لیکن ان میں سے بخاری اور مسلم کو سب سے اونچا درجہ دیا جاتا ہے۔ پھر ان دونوں میں تباہی کو ارجح المکتب بعد کتاب اللہ قرار دیا جاتا ہے۔

"حدیث" کے تعلق مولانا اسلمیل صاحب فرماتے ہیں۔

قرآن اور حدیث کی ایک حیثیت ہے

"تحقیقی تشبیت کے بعد حدیث کا وہی مقام ہے جو قرآن عزیز کا وہی مقام ہے۔"

(ایضاً ص ۲۸)

کا ہے اور فی الحقیقت اس کے انکار کا ایمان دو دیا ت پر بالکل وہی اثر ہے جو قرآن عزیز کے انکار کا..... جو احادیث قواعد صحیحہ اور ائمہ سنّت کی تقریحات کے مطابق صحیح ثابت ہوں۔ ان کا انکار کفر ہو گا اور ملت سے خروج کے مراد ہے۔

بخاری اور مسلم کے مجموعوں کے متعلق آپ ارشاد فرماتے ہیں۔

"بخاری اور مسلم کی احادیث کی صحت پر ائمت متفق ہے..... ان احادیث کی صحت قطعی ہے۔"

(ایضاً ص ۵۵)

بالفاظ دیگر مولانا اسلمیل صاحب کے نزدیک بخاری اور مسلم کی کسی حدیث کے انکار کا وہی اثر ہے جو قرآن عزیز

کے انکار کا ہے ان احادیث کا انکار کفر ہے۔ اور ایسا کرنے والا مسلمانوں کے گروہ سے خارج ہو جاتا ہے۔ آگے چل کر وہ لکھتے ہیں۔

”جبرئیل قرآن اور سنت دونوں کو لے کر نازل ہوتے تھے۔ آنحضرتؐ کو سنت بھی قرآن کی طرح سکھاتے تھے۔ اس لحاظ سے ہم وحی میں تفریق کے قائل نہیں۔“ (ایضاً ص ۶۰)

یعنی قرآن اور حدیث دونوں خدا کی طرف سے بذریعہ وحی حضورؐ کو ملے تھے اور دونوں کی حیثیت میں کوئی فرق نہیں اب دیکھئے اس باب میں مودودی صاحب کی فرماتے ہیں۔

مودودی صاحب کا مسلک

قرآن کے کلام اور محمد مسلم کے اپنے کلام میں زبان اور اسلوب کا اتنا نمایاں فرق ہے کہ کسی ایک انسان کے دماغ میں قدر مختلف اسٹائل کبھی نہیں ہو سکتے۔ یہ فرق صرف اسی زمانہ میں واضح نہیں تھا جب کہ نبی صلعم اپنے ملک کے لوگوں میں رہتے تھے۔ بلکہ آج بھی حدیث کی کتابوں میں آپ کے سینکڑوں اقوال اور خطبے موجود ہیں۔ ان کی زبان اور اسلوب قرآن کی زبان اور اسلوب سے اس قدر مختلف ہیں کہ زبان و ادب کا کوئی رمز آشنا نقاد یہ کہنے کی جرأت نہیں کر سکتا کہ یہ دونوں ایک ہی شخص کے کلام ہو سکتے ہیں۔“

(ترجمان القرآن بابت ستمبر ۱۹۵۲ء)

اس سے مودودی صاحب نے واضح کر دیا کہ مولانا محمد اسماعیل صاحب کا یہ ارشاد کہ احادیث بھی قرآن کی طرح منزل من اللہ وحی ہیں، صحیح نہیں۔ قرآن خدا کا کلام ہے۔ اور احادیث، نبی اکرمؐ کا اپنا ارشاد۔ اور دونوں کا فرق بالکل بدیہی اور واضح ہے۔

دوسرے مقام پر مودودی صاحب لکھتے ہیں۔

”ان امور کے متعلق (یعنی دجال کے متعلق) جو مختلف باتیں حضورؐ سے احادیث میں منقول ہیں وہ دراصل آپ کے قیاسات ہیں جن کے بارے میں آپ خود شک میں تھے۔ یہ باتیں آپ نے علم وحی کی بنا پر نہیں فرمائی تھیں بلکہ اپنے گمان کی بنا پر فرمائی تھیں اور آپ کا گمان وہ چیز نہیں جس کے صحیح نہ ثابت ہونے سے آپ کی نبوت پر کوئی حرف آتا ہو یا جس پر ایمان لسنے کے لیے ہم مکلف کیے گئے تھے۔“ (رسائل و مسائل ص ۵۶، ۵۵)

اس کے بعد وہ رسائل و مسائل ص ۶۰ پر لکھتے ہیں۔

”احادیث چند انسانوں سے چند انسانوں تک پہنچی ہوئی آئی ہیں جن سے حد سے حد کوئی چیز حاصل ہوتی ہے تو وہ گمانِ صحت ہے نہ کہ علم یقینی۔ اور ظاہر ہے کہ اللہ تعالیٰ اپنے بندوں کو اس خطر سے میں ڈالتا

ہرگز پسند نہیں کر سکتا کہ جو امور اس کے دین میں اس قدر اہم ہوں کہ ان سے کفر و ایمان کا فرق واقع نہ ہو تاہم انہیں صرف چند آدمیوں کی روایت پر منحصر کر دیا جائے۔ ایسے امور کی تو نوعیت ہی اس امر کی متقاضی ہے کہ اللہ تعالیٰ ان کو صاف صاف اپنی کتاب میں بیان فرمائے۔ اللہ کا رسول انہیں اپنے پیغمبر اور مشن کا اصل کام سمجھے ہوئے ان کی تبلیغ عام کرے اور وہ بالکل غیر مشتبہ طریقے سے ہر ہر مسلمان تک پہنچا دیئے گئے ہوں۔

موددی صاحب نے یہ خیالات "ظہور سہدی" سے متعلق احادیث کے سلسلہ میں ظاہر فرمائے ہیں لیکن اس سے نہ سمجھ لیا جائے کہ وہ صرف ظہور سہدی سے متعلق احادیث کو ایسا سمجھتے ہیں۔ تمام احادیث کے متعلق ان کے یہی خیالات ہیں۔ چنانچہ وہ دوسری جگہ لکھتے ہیں۔

"نبی صلعم کے قول و فعل کو میں بھی قرآن کی مراد محبت مانتا ہوں اور میرے نزدیک جو عقیدہ حضور نے بیان کیا ہو یا جو حکم آپ نے ارشاد فرمایا ہو وہ اسی طرح ایمان و اطاعت کا مستحق ہے جس طرح کوئی ایسا عقیدہ یا حکم جو قرآن میں آیا ہو۔ لیکن قول رسول اور وہ روایات جو حدیث کی کتابوں میں ملتی ہیں لازماً ایک ہی چیز نہیں ہیں۔ اور نہ ان روایات کو استناد کے لحاظ سے آیات قرآنی کا ہم قدر قرار دیا جاسکتا ہے۔ آیات قرآنی کے منزل من اللہ ہوتے ہیں تو کسی شک کی گنجائش ہی نہیں۔ بخلاف اس کے روایات میں اس شک کی گنجائش موجود ہے کہ جس قول و فعل کو نبی صلعم کی طرف منسوب کیا گیا ہے وہ واقعی حضور کا ہے یا نہیں۔"

(رسائل و مسائل ص ۲۷۰)

اگے چل کر فرماتے ہیں۔

"اصل واقع یہ ہے کہ کوئی روایت جو رسول اللہ کی طرف منسوب ہو اس کی نسبت کا صحیح و معتبر ہونا بجا ہے خود زیر بحث ہوتا ہے۔ آپ (فریق مقابل) کے نزدیک ہر اس روایت کو حدیث رسول مان لینا ضروری ہے جبے محدثین سند کے اعتبار سے صحیح قرار دیں لیکن ہمارے نزدیک یہ ضروری نہیں۔ ہم سند کی حجت کو حدیث کے صحیح ہونے کی لازمی دلیل نہیں سمجھتے۔"

(الضواء ص ۲۹۰)

یہ ہم پہلے بتا چکے ہیں کہ موددی صاحب کے نزدیک احادیث کے پرکھنے کی کوئی "مزان شناس رسول" کی نگاہ بصیرت ہے۔ جس حدیث کو وہ صحیح کہے وہ صحیح ہوگی۔ جسے وہ غلط قرار دیدے وہ غلط قرار پائے گی۔ لیکن ان کے متعلق وہ خود لکھتے ہیں کہ کسی کی "نگاہ بصیرت" دوسرے کے لئے سند نہیں قرار پاسکتی۔ وہ فرماتے ہیں۔

"اس باب میں اختلاف کی بھی کافی گنجائش ہے کیونکہ ایک شخص کا ذوق اور اس کی بصیرت لازماً دوسرے شخص کے ذوق اور بصیرت سے بالکل مطابق نہیں ہو سکتی۔ اگرچہ ماخذ دونوں کا ایک ہی ہو۔"

لہذا کسی شخص کو یہ کہتے کا حق نہیں ہے کہ صرف وہی چیز شرعی ہے جس کو میری بصیرت شرعی کہہ رہی ہے اور دوسرے شخص کی بصیرت جس کو شرعی کہتی ہے وہ قطعاً و یقیناً غلط ہے۔
(تفہیمات حصہ دوم - ص ۳۲۱)

جو کچھ اوپر کہا گیا ہے اس کا ملخص یہ ہے کہ مودودی صاحب کے نزدیک:

(i) جو عقیدہ نبی اکرم نے بیان کیا ہو یا جو حکم حضور نے دیا ہو اس پر ایمان لانا اور اس کی اطاعت کرنا اسی طرح ضروری ہے جس طرح قرآن میں بیان کردہ عقیدہ یا حکم پر ایمان لانا اور اس کی اطاعت کرنا۔

(ii) جو کچھ نبی اکرم نے فرمایا تھا وہ احادیث کی کتابوں میں منقول ہے لیکن یہ کہنا غلط ہے کہ وہ سب کچھ نبی اکرم کا فرمودہ ہے۔ وہ صرف رسول اللہ کی طرف منسوب ہے۔

(iii) اس کا فیصلہ کرنا نہایت ضروری ہے کہ جو کچھ رسول اللہ کی طرف منسوب کیا جاتا ہے اس میں فی الواقع رسول اللہ کا فرمودہ کیا ہے اور وہ کون سی باتیں ہیں جنہیں حضور کی طرف غلط منسوب کر دیا گیا ہے۔

(iv) اس چیز کا فیصلہ "مزاج شناس رسول" کی نگہ بصیرت ہی کر سکتی ہے۔

(v) لیکن نگہ بصیرت ہر شخص کی الگ الگ ہوتی ہے۔ اس لیے یہ ضروری نہیں کہ جس بات کو ایک شخص فرمودہ رسول قرار دے، اسے دوسرا شخص بھی بالضرور فرمودہ رسول تسلیم کر لے۔

مودودی صاحب کے انہی خیالات کو پڑھ کر مولانا
غفر احمد عثمانی صدر جمعیت علمائے پاکستان نے اپنے

مودودی صاحب منکر حدیث ہیں

نوٹ سے میں لکھا تھا کہ

"یہ شخص منکر حدیث ہے۔ گمراہ اور مبتدع ہے، جاہل، اہل ہے۔ پاگل ہے۔" (مقام حدیث ص ۱۱۰-۱۰۹)

قطع نظر اس کے کہ مودودی صاحب کے متعلق الہدیت اور حنفی علماء کے خیالات کیا ہیں، غور طلب بات یہ ہے

کہ حدیث کے متعلق جو نظریہ انہوں نے بیان فرمایا ہے اس کا عملی نتیجہ کیا ہوگا۔ اگر دین انفرادی چیز

ہو تو ہو سکتا ہے کہ جس بات کو زیادہ اپنی نگہ بصیرت کے مطابق فرمودہ رسول سمجھے وہ اس پر عمل کرے اور جسے

بکر، اپنی بصیرت کے مطابق فرمودہ رسول سمجھے وہ اس پر عمل پیرا ہو جائے۔ وہ لوگوں کو ان کی "حسن نیت" کا ثواب

مل جائے گا۔ لیکن جب آپ "فرمودہ رسول" کو مملکت کے آئین اور حکومت کے قوانین کی غیر

متبدل اور ابدی بنیاد قرار دیں اور اس امر کا فیصلہ کر دیں کہ مملکت میں کوئی ایسا قانون نافذ

علیٰ نتیجہ

نہیں ہوگا جو "فرمودہ رسول" کے خلاف ہو اور کسی بات کے "فرمودہ رسول" ہوتے یا نہ ہونے کا فیصلہ افراد کے ذوق

اور بصیرت کے مطابق ہو تو اس کا نتیجہ کیا ہو گا؟ کیا اس وقت پاکستان میں کوئی قانون بھی بن سکے گا؟

مولانا اسلمیل صاحب نے فرمایا تھا کہ صحیحین - یعنی بخاری اور مسلم کی سب احادیث صحیح ہیں اور ان میں ہے کسی کا انکار کفر ہے۔ مودودی صاحب اس باب میں فرماتے ہیں کہ -

بخاری کی احادیث

”یہ دعویٰ کرنا صحیح نہیں کہ بخاری میں عینی احادیث درج ہیں ان کے مضامین کو بھی جوں کا توں یا تنقید قبول کر لینا چاہیے؟“ (ترجمان القرآن - اکتوبر نومبر ۱۹۵۲ء)

یہ خیال تھا مودودی صاحب ہی کا نہیں۔ پاکستان میں اکثریت حنفی مسلمانوں کی ہے۔ اسی مکتب فکر کے ایک جید عالم مولانا ظفر احمد خان عثمانی، صدر مدرس جامعہ اشرفیہ نند و ال ریڈ (جن کا ذکر پہلے بھی آچکا ہے) اپنے ایک مکتوب گرامی میں فرماتے ہیں۔

حنفیہ کے نزدیک بھی کتاب البخاری و مسلم اصح الکتاب بعد کتاب اللہ ہیں۔ اور مسلم پر بخاری کی ترجیح ہے مگر اس سے وہ مواضع مستثنیٰ ہیں جن پر دارقطنی وغیرہ محدثین نے تنقید کی ہے کہ ان کی صحت پر اتفاق نہیں بلکہ محل اختلاف ہیں۔ دارقطنی وغیرہ نے تقریباً دو سو احادیث پر تنقید کی ہے جو بخاری و مسلم میں موجود ہیں۔ ان مواضع کے سوا البقیہ کی صحت پر اتفاق ہے۔“

د طلوع اسلام اگست ۱۹۵۹ء - ص ۷۷

بخاری و مسلم کی احادیث کے متعلق یہ عقیدہ حنفی علماء کا ہے۔ بخاری کی ایک حدیث پر تنقید کرتے ہوئے جملت اہل حدیث کے سرخیل - مولانا ابوالکلام آزاد مرحوم، ترجمان القرآن - جلد دوم - ص ۵۹-۶۰ میں لکھتے ہیں کہ

”روایات کی قسموں میں سے کتنی ہی بہتر قسم کی کوئی روایت ہو۔ بہر حال ایک غیر معصوم راوی کی شہادت سے زیادہ نہیں اور غیر معصوم کی شہادت ایک لمحہ کیلئے یقیناً دینہ کے مقابلہ میں مسلم نہیں کی جاسکتی ہمیں مان لینا پڑیگا کہ یہ بخاری کی روایت دربارہ کذب حضرت ابراہیمؑ، اللہ کے رسول کا قول نہیں ہو سکتا۔ یقیناً یہاں راویوں سے غلطی ہوئی ہے اور ایسا مان لینے سے نہ تو آسمان پھٹ پڑے گا اور نہ زمین شق ہو جائے گی۔“

یعنی مولانا آزاد مرحوم، کے نزدیک بخاری اور مسلم میں بھی ایسی احادیث موجود ہیں جنہیں قول رسول قرار نہیں دیا جاسکتا۔ اس متناظر مختصر طور پر یہ سمجھ لینا ضروری ہے کہ

احادیث مرتب کیسے ہوتی تھیں؟

احادیث کے یہ مجرے (مثلاً بخاری وغیرہ) مرتب کس طرح ہوئے تھے؟ یہ واقعہ ہے جس سے کسی کو بھی انکار نہیں کہ (ابن ابی کرم نے اپنی احادیث کا کوئی مجموعہ مرتب کرنا کرامت کو نہیں دیا۔

۲۔ یہی خلفائے راشدین نے اس قسم کا کوئی مجبور مرتب کیا (انہوں نے اس کی مخالفت کی تھی۔ تفصیل اس اجال کی آگے چل کر آئے گی)

۳۔ رسول اللہ کی وفات کے قریب اڑھائی سو سال بعد امام محمد بن اسمعیل نے (جو بخارا کے رہنے والے تھے اور جنہوں نے ۲۵۶ھ میں وفات پائی) اپنے طور پر احادیث کو جمع کرنا شروع کیا۔ ان کے سامنے کوئی تحریری ریکارڈ نہیں تھا۔ انہوں نے ان روایات کو جمع کیا جو زبان زد عمالک تھیں اور جنہیں نبی اکرم یا صحابہ کبار کی طرف منسوب کیا جاتا تھا۔ مثلاً اس کا طریق یہ تھا کہ جس شخص نے امام بخاری سے کوئی روایت بیان کی اس نے کہا کہ میں نے یہ بات فلاں صاحب سے سنی تھی۔ انہوں نے فلاں سے سنی۔ انہوں نے فلاں سے۔ انہوں نے فلاں صحابی سے جنہوں نے کہا کہ رسول اللہ نے یوں ارشاد فرمایا تھا۔

امام بخاری نے لکھا ہے کہ اس طرح انہوں نے قریب چھ لاکھ احادیث جمع کیں۔ ان میں سے انہوں نے ۲۷۷۵ احادیث کو اپنی شرد کے مطابق پایا۔ باقی کو مسترد کر دیا۔ ان میں سے اگر مکررات کو نکال دیا جائے تو باقی روایات کی تعداد ۲۷۶۲ رہ جاتی ہے۔ انہیں امام بخاری کی احادیث کہا جاتا ہے۔

اس طریق سے جمع کردہ روایات میں غلطیاں کس انداز سے ہوتی ہیں۔ ان کے متعلق مودودی صاحب نے بڑی وضاحت سے لکھا ہے۔ روایت میں سب سے پہلے بات یہاں سے شروع ہوتی ہے کہ فلاں صحابی نے کہا

کہ رسول اللہ نے یوں ارشاد فرمایا تھا اس ضمن میں مودودی صاحب کی تنقید

مودودی صاحب رنجاری کی ایک حدیث پر تنقید کرتے

ہوئے) لکھتے ہیں۔

”ایسا معلوم ہوتا ہے کہ یا تو نبی کے بیان کو سمجھنے میں حضرت ابو ہریرہؓ سے کوئی غلطی ہوئی ہے یا وہ پوری بات سن نہیں سکے ہوں گے۔ اس قسم کی غلط فہمیوں کی مثالیں متعدد روایات میں ملتی ہیں جن میں سے بعض کو بعض روایات نے صاف کر دیا ہے اور بعض صاف ہونے سے رہ گئیں۔ زبانی روایات میں ایسا ہو جانا کوئی تعجب کی بات نہیں۔“

(تسہیم۔ احادیث نمبر۔ مورقہ ۱۳۵)

یعنی مودودی صاحب کے نزدیک سلسلہ روایات کی پہلی کڑی میں ہی غلط فہمیوں کی گنجائش تھی۔ اب میں بعد کی کڑیاں۔ سو اس سلسلہ میں وہ لکھتے ہیں۔

مبادی النظر میں یہ بات بالکل صحیح معلوم ہوتی ہے کہ ایسی غلطی اور توئی احادیث کو تواتر کا درجہ حاصل ہونا چاہیے جن کے دیکھنے اور سننے والے بکثرت ہوں۔ ان میں اختلاف نہ پایا جاتا

چاہئے لیکن ہر شخص باطنی تامل یہ سمجھ سکتا ہے کہ جس واقعہ کو بکثرت لوگوں نے دیکھا ہو یا جس تقریر کو بکثرت لوگوں نے سنا ہو۔ اس کی نقل کرنے یا اس کے مطابق عمل کرنے میں سب لوگ اس پر متفق نہیں ہو سکتے کہ ان کے درمیان یک سر و فرق نہ پایا جائے۔ اس واقعہ یا اس تقریر کے اہم اجزاء میں تو سب کے درمیان ضرور اتفاق ہوگا مگر فرعی امور میں بہت کچھ اختلاف بھی پایا جائے گا اور باختلاف ہرگز اس بات کی دلیل نہ ہوگا کہ وہ واقعہ میرے سے پیش ہی نہیں آیا۔ مثال کے طور پر آج میں ایک تقریر کرتا ہوں اور کئی ہزار آدمی اس کو سنتے ہیں۔ جلسہ ختم ہونے کے چند گھنٹے بعد ہی دہشتوں اور برسوں بعد نہیں بلکہ چند ہی گھنٹے بعد، لوگوں سے پوچھ لیجئے کہ مقرر نے کیا کہا؟ آپ دیکھیں گے کہ تقریر کا مضمون نقل کرنے میں سب کا بیان یکساں نہ ہوگا۔ کوئی کسی ٹکڑے کو بیان کرنے کا کوئی کسی ٹکڑے کو۔ کوئی کسی جملے کو لفظ بلفظ نقل کرے گا۔ کوئی اس مفہوم کو جو اسکی سمجھ میں آیا ہے اپنے الفاظ میں بیان کر دے گا۔ کوئی زیادہ فہم آدمی ہوگا اور تقریر کو ٹھیک ٹھیک سمجھ کر اسکا صحیح ملخص بیان کرے گا۔ کسی کی سمجھ زیادہ اچھی نہ ہوگی اور وہ مطلب کو اپنے الفاظ میں اچھی طرح نہ ادا کر سکے گا۔ کسی کا حافظہ اچھا ہوگا اور وہ تقریر کے اکثر حصے لفظ بلفظ نقل کر دے گا کسی کی یاد اچھی نہ ہوگی وہ نقل و روایت میں غلطیاں کرے گا۔

دقیقیات، حصہ اول، ص ۳۲۹-۳۳۰

یہ تھا وہ طریق جس کے مطابق احادیث کے مجموعے مرتب ہوئے۔ آپ خیال فرمائیے کہ اس انداز سے مرتب شدہ احادیث میں سے کسی حدیث کے متعلق بھی حتمی اور یقینی طور پر کہا جاسکتا ہے کہ وہ من و عن رسول اللہ کا قول ہے؟ یہ بھی واضح رہے کہ احادیث کے متعلق یہ کسی کا بھی عقیدہ نہیں کہ وہ رسول اللہ کے الفاظ ہیں جو راویوں نے آگے منتقل کئے ہیں ان کے متعلق عقیدہ یہ ہے کہ وہ رسول اللہ کے الفاظ کا مفہوم ہیں۔ یعنی رسول اللہ نے کچھ فرمایا سننے والے صحابی نے حضور کے الفاظ کا جو مفہوم سمجھا اسے اپنے الفاظ میں آگے بیان کیا۔ اس نے اس صحابی کے الفاظ سے جو مطلب سمجھا اسے اپنے الفاظ میں آگے روایت کیا۔ اس طرح یہ مفہوم، مختلف راویوں کے الفاظ میں آگے منتقل ہوتا چلا گیا تا آنکہ آخری راوی کا بیان حدیث کے مجموعے میں شامل کر لیا گیا۔ فرض کر لیجئے کہ ان تمام مراحل سے گزرنے کے بعد، کسی حدیث کے متعلق اس پر اتفاق ہو جاتا ہے کہ

وہ صحیح ہے سوال یہ ہے کہ کیا اس کے بعد وہ حدیث سب

بہر صحیح حدیث بھی واجب العمل نہیں | کے نزدیک واجب العمل ہو جائے گی؟ آپ کہیں گے کہ اس میں

اب کیا شبہ رہ جاتا ہے۔ اسے واجب العمل ہو جانا چاہیے لیکن نہیں۔ اسکے بعد ابھی ایک اور مرحلہ باقی ہے

جماعت اسلامی سے جو حضرات الگ ہوئے تھے۔ انہوں نے مودودی صاحب کے خلاف ایک الزام یہ بھی عاید کیا تھا کہ وہ جب تک نظری سیاست کی منزل میں رہے، دین کے مطابق اصولوں کی تبلیغ کرتے رہے۔ لیکن جب عمل سیاست کا وقت آیا تو کچھ اور ہی روش اختیار کر لی۔ اس کے جواب میں مودودی صاحب نے لکھا کہ یہ بات کچھ میں نے انوکھی نہیں کی۔ (معاذ اللہ) خود نبی اکرمؐ نے یہی کیا تھا۔ حضورؐ ساری عمر اخوت و مساوات کے اصولوں کی تبلیغ فرماتے رہے لیکن جب عملاً تشکیل حکومت کا وقت آیا تو آپؐ نے فرمایا: "الائمة من قریش" خلافت قریش میں رہے گی۔ مودودی صاحب کے فریق مقابل (مولانا امین احسن صاحب اصلاحی) "الائمة من قریش" والی حدیث کو صحیح مانتے ہیں۔ لیکن انہوں نے فرمایا کہ رسول اللہ کا یہ حکم مستقل نہیں تھا۔ آپؐ نے ایک قضیہ کا وقتی فیصلہ دیا تھا۔ اور

ایک مستقل حکم دینے اور کسی قضیہ کا وقتی فیصلہ کرنے میں (بڑا باریک) فرق ہوتا ہے۔ (میتاق - دسمبر ۱۹۵۹ء)

اس اصول کو خود مودودی صاحب بھی تسلیم کرتے ہیں۔ چنانچہ ان سے جب (ضبطاً) عوادت کے سلسلہ میں، عزل کے متعلق دریافت کیا گیا تو انہوں نے کہا کہ

"عزل کے متعلق جو کچھ آنحضرتؐ سے پوچھا گیا اور اس کے جواب میں جو کچھ حضورؐ نے بیان فرمایا اس کا تعلق صرف انفرادی ضروریات اور استثنائی حالات سے تھا۔ عزل کی اجازت میں جو چند روایات مروی ہیں ان کی حقیقت پس یہ ہے کہ کسی اللہ کے بندے نے اپنے ذاتی حالات یا مجبوری بیان کی اور آنحضرتؐ نے انہیں سامنے رکھ کر کوئی مناسب جواب دے دیا۔"

(ترجمان القرآن بابت اپریل ۱۹۶۰ء)

لہذا جس حدیث کو فریقین صحیح تسلیم کر لیں اس کے متعلق بھی یہ سوال پیدا ہو گا کہ حضورؐ کا وہ حکم مستقل تھا یا آپؐ نے ہنگامی استثنائی یا انفرادی قضیہ کا فیصلہ کرنے کے لیے ایسا ارشاد فرمایا تھا۔ آخر الذکر کی صورت میں اس حکم کی اطاعت لازم نہیں آئے گی۔ اب سوچئے کہ اس کا فیصلہ کس طرح سے ہو گا کہ حضورؐ کا فلاں حکم مستقل نوعیت کا تھا یا ہنگامی اور انفرادی حیثیت رکھتا تھا؟ چنانچہ، اصلاحی صاحب "الائمة من قریش" کے حکم کو ہنگامی قرار دے دیتے ہیں۔ اور مودودی صاحب عزل کی اجازت کو انفرادی قرار دیتے ہیں اور ان کے فریق مقابل اسے عام اجازت تصور کرتے ہیں۔

آپ کہہ دیں گے کہ حدیث کو پرکھنے کا سیدھا اور صاف طریقہ یہ ہے کہ جو حدیث، قرآن کریم کے خلاف جائے۔ اُسے

حدیث قرآن کو منسوخ کر سکتی ہے

غلط قرار دے دیا جائے۔ یہ بات بڑی معقول نظر آتی ہے لیکن ہمارے علمائے کرام کا عقیدہ اس باب میں کچھ اور ہے۔ ان کا عقیدہ یہ ہے کہ حدیث، قرآن کریم کے خلاف بھی ہو سکتی ہے اور جب قرآن اور حدیث میں اختلاف ہو تو حدیث قرآن کو منسوخ کر دیتی ہے۔ چنانچہ علامہ مولوی حافظ محمد الیوب صاحب دہلوی۔ اپنے کتابچہ "فتنہ انکار حدیث" میں لکھتے ہیں۔

”نبی کے قول کے لئے یہ ضروری نہیں کہ وہ قرآن کے مطابق ہو تب توجہت ہے اور مطابق نہ ہو توجہت نہ رہے..... جس طرح قرآن کے لئے یہ ضروری نہیں کہ وہ ہماری عقل کے مطابق ہو۔ توجہت ہو اور ہماری عقل کے مطابق نہ ہو توجہت ہو اسی طرح نبی کے قول کیلئے ضروری نہیں ہے کہ وہ قرآن کے مطابق ہو اور قرآن کے مطابق نہ ہو توجہت نہ ہو۔“ (ص ۸۷)

اس کے بعد وہ لکھتے ہیں۔

”رہی یہ بات کہ قول رسول قرآن کے خلاف ہو تو بھی وہ حجت ہے۔ اس کی دلیل یہ ہے کہ قرآن میں ہے کَتَبَ عَلَيْكُمْ إِذَا أَحْضَرَ أَحَدَكُمُ الْمَوْتَ أَنْ تَرَكَ خَيْرَ الْوَصِيَّةِ لِلْوَالِدَيْنِ (بیہ)، ”تمہارے اُپر والدین کے لئے وصیت فرض ہے اگر کسی نے مال چھوڑا ہے جب کہ اسے موت آئے“ رسول اللہ نے فرمایا لَا وَصِيَّةَ لِلرَّوَاثِ وَارِثِ کے لئے وصیت نہیں ہے۔ اور تو اتر سے ثابت ہے کہ عمل اسی حدیث پر رہا ہے۔ یعنی وارث کے لئے وصیت ناجائز قرار دی گئی۔ حدیث نے قرآن کو منسوخ کر دیا۔ اور قول رسول قرآن کی آیت کے خلاف حجت اور موجب عمل رہا۔“ (ص ۸۷)

اس کے بعد وہ اس کی علت سمجھاتے ہیں۔

”اب اگر یہ کہا جائے کہ سمجھ میں نہیں آتا کہ رسول کا کوئی قول قرآن کے خلاف ہو اور رسول کا قول قرآن کو نسخ کر دے، تو پہلے یہ سمجھ لینا چاہیے کہ رسول کا قول اپنا قول نہیں ہوتا۔ وہ درحقیقت خدا کا قول ہوتا ہے۔ جس طرح قرآن خدا کا قول ہے اسی طرح رسول کا قول بھی خدا کا قول ہے۔ اور جس طرح قرآن کی ایک آیت دوسری آیت کو منسوخ کر دیتی ہے اسی طرح خدا کا ایک قول (یعنی قول رسول) دوسرے قول (یعنی قرآن کو منسوخ کر دیتا ہے۔“ (ص ۸۷)

اس سے واضح ہے کہ ان حضرات کا عقیدہ ہے کہ حدیث قرآن کو منسوخ کر سکتی ہے چنانچہ ان کے نزدیک قرآن کی بہت سی آیات ہیں جنہیں یا تو قرآن کی دوسری آیات نے منسوخ کر دیا ہے یا حدیث نے منسوخ کر دیا ہے۔ اب ان آیات کی صرف تلاوت ہوتی ہے۔ ان پر عمل نہیں ہوتا۔

قرآن مکمل دین نہیں

ان حضرات کا یہ بھی عقیدہ ہے کہ اصولی طور پر بھی قرآن کریم دین کا مکمل ضابطہ نہیں۔ حدیث کی صحیح پوزیشن مثلاً معہ ہے۔ یعنی قرآن کی مثل قرآن کے ساتھ۔ مودودی صاحب اس باب میں فرماتے ہیں۔

”حدیث کے مستقل ماخذ ہونے کی نفی سے اگر یہ مراد ہے کہ اس کی حیثیت صرف شارح اور مفسر کی ہے۔ یعنی وہ انہی مسائل و وقائع کی وضاحت کرتی ہے جن کا مجملاً قرآن میں ذکر آگیا ہے۔ اور خود اس کی اپنی مستقل حیثیت کچھ نہیں ہے۔ تو یہ دعویٰ واقعہ کے خلاف ہے۔۔۔۔۔ مسائل و احکام کے باب میں حدیث ایک مستقل ماخذ کی حیثیت رکھتی ہے“

(ترجمان القرآن - جولائی - اگست - ستمبر ۱۹۵۰ء)

اس مقام پر مودودی صاحب سے یہ پوچھا گیا کہ جب دین کی تکمیل قرآن اور حدیث، دونوں کے مجموعے سے ہوتی ہے تو اللہ تعالیٰ نے ان احکام کو جو حدیث میں بیان ہوئے ہیں، قرآن ہی میں کیوں نہ بیان کر دیا تاکہ اُمت کے پاس دین کا مکمل اور محفوظ ضابطہ موجود ہوتا۔ اس کے جواب میں انہوں نے فرمایا کہ

”اس سے قرآن مجید کم از کم ان ٹیکلو پیڈیا کے برابر ضخیم ہو جاتا اور وہ تمام فوائد باطل ہو جاتے جو اس کتاب کو محض ایک مختصر سی اصولی کتاب رکھنے سے حاصل ہوتے ہیں“

(تفہیمات - حصہ اول - ص ۳۳)

یوں ”دین کے ایک غیر تبدیل، ابدی حصہ“ کو قرآن سے باہر احادیث کے اندر رکھ دیا گیا اور احادیث کے مجموعوں سے اسے تلاش کرنے کا طریقہ ”مزاج شناس“ کی نگہ ر بصیرت کے سپرد کر دیا گیا۔

یہ ہے، برادران عزیز! حدیث کی پوزیشن ہمارے علمائے کرام کے اپنے الفاظ میں۔ ہم نے ہر اقتباس کے ساتھ حوالہ نقل کر دیا ہے تاکہ یہ تہ کہہ دیا جائے کہ ہم نے کچھ اپنی طرف سے لکھ دیا ہے یا توڑ مروڑ کر پیش کر دیا ہے۔ آپ ان حوالوں سے اصل عبارت نکال کر دیکھ لیں اور سیاق و سباق سے ملا کر اپنا اطمینان کر لیں۔

اتنا اور واضح کر دیا جائے کہ جو کچھ اوپر کہا گیا ہے وہ سنی حضرات کا عقیدہ ہے۔ شیعہ حضرات سنیوں کی آحاد کے مجموعوں کو مگر سے تسلیم ہی نہیں کرتے۔ ان کی احادیث کے اپنے مجموعے ہیں۔ مولانا امین احسن اصلاحی صاحب ایک مستفسر کے جواب میں لکھتے ہیں۔

”آپ کو جو اس بات پر تعجب ہے کہ آخر واضح احادیث کی موجودگی میں وہ (شیعہ حضرات) کیوں کجراہی ہٹ پر قائم رہ سکے ہیں تو آپ کو یہ تعجب غالباً اس غلط فہمی کے سبب سے ہے کہ آپ سمجھتے

ہیں کہ حدیث کی جن کتابوں کو آپ مستند و معتبر مانتے ہیں یہ حضرات بھی ان کو مستند و معتبر مانتے ہیں۔ اگر آپ اپنے ذہن میں یہ خیال رکھتے ہیں تو اس خیال کو ذہن سے نکال دیجئے۔ ان حضرات کی حدیث و فقہ، ہر چیز کے اپنے مجموعے ہیں جو ان کے اپنے خاص ذرائع سے نقل ہوئے ہیں۔ یہ انہی کو مستند و معتبر مانتے ہیں۔ ان مجموعہ ہائے احادیث کو یہ کوئی وزن نہیں دیتے جو ہمارے ہاں معتبر ہیں۔“

(دیشاق بابت مٹی سنہ ۱۹۷۷ء)

ان حقائق کی روشنی میں آپ سوچئے کہ ان حضرات کا یہ کہنا کہ دیکھئے! ہم نے متفق علیہ مطالبہ پیش کر دیا ہے کہ آئین پاکستان کی بنیاد کتاب و سنت پر ہونی چاہیے، اس لئے اب کوئی شخص یہ نہیں کہہ سکتا کہ یہاں اتنے فرقے موجود ہیں اور فرقوں میں اس قدر باہمی اختلاف ہے۔ اس لئے ہم متفق علیہ اسلامی آئین کس طرح بنا سکتے ہیں۔ کیا حقیقت رکھتا ہے یہ حضرات یہ کہہ کر خوش ہو جاتے ہیں کہ ہم نے اس مشکل مسئلہ کو یوں حل کر کے رکھ دیا ہے۔ حالانکہ ان میں سے ہر شخص جانتا ہے کہ ”سنت“ کے معاملہ میں ان کے باہمی اختلافات بنیادی ہیں اور جس بات کو ایک فرقہ یا فرقہ قرار دیتا ہے، دوسرا اسے ”سنت“ سمجھتا ہی نہیں۔ یعنی ان کا اس بنیاد پر بھی اتفاق نہیں کہ ”سنت“ کہتے کسے ہیں؟ اور وہ کس کتاب میں ہے یہ حضرات اس وقت تو لیمیا پوتی سے کام لے سکتے ہیں لیکن جب کل عملاً یہ سوال سامنے آیا کہ فلاں قانون مطابق سنت ہے یا نہیں؟ تو اس ”متفق علیہ“ مطالبہ کی قلعی کھل جائے گی۔ اس وقت ان میں سے ہر ایک کا فیصلہ الگ الگ ہو گا۔ ان حضرات کو اس حقیقت کا خود احساس ہے۔ اس کا انہوں نے یہ حل سوچا ہے کہ آئین میں یہ شق رکھ دی جائے کہ شخصی قانون (PERSONAL LAW) میں قرآن و سنت کی تعبیر وہی لی جائے

جو متعلقہ فرقے کے نزدیک قابل قبول ہو و ہم اس سوال کو ذرا آگے چل کر سامنے لائیں گے کہ قرآن کی رو سے شخصی اور ملکی قانون کی تفریق ہی غلط ہے۔ ہر دست یہ دیکھئے کہ اگر اسے تسلیم بھی کر لیا جائے کہ شخصی قانون کی صورت میں ہر فرقہ کی الگ الگ تعبیر قابل قبول ہوگی تو ملکی قانون کا مسئلہ کس طرح حل ہو گا۔ اس لئے کہ کتاب و سنت کی مطابقت کی شرط ملکی قانون پر بھی اسی طرح عاید ہوگی جس طرح شخصی قانون پر۔ یہ فیصلہ کون کرے گا کہ فلاں ملکی قانون مطابق سنت ہے یا نہیں جبکہ ملک کے سامنے سنت کی کوئی جامع تعریف یا کتاب ہی نہیں ہوگی ان حضرات نے یہ مطالبہ پیش کر کے کہ شخصی قانون میں ہر فرقہ کی کتاب سنت کی الگ الگ تعبیر تسلیم کر لی جائے۔ اس امر کا اعلان کر دیا ہے کہ کتاب و سنت سے شخصی قوانین بھی ایسے نہیں بنائے جاسکتے جو تمام مسلمانوں کے نزدیک متفق علیہ ہوں۔ اس سے لازماً یہ سوال پیدا ہوتا ہے کہ جب کتاب و سنت سے شخصی قوانین بھی متفق علیہ نہیں بن سکتے (یعنی کتاب و سنت کی رو سے نکاح اور طلاق وغیرہ سے متعلق

شخصی قانون

قوانین بھی ایسے نہیں بن سکتے جو سب کے نزدیک متفق علیہ ہوں، تو اسی کتاب و سنت کی رو سے متفق علیہ ملکی قوانین کس طرح بن سکیں گے؟ حضرات علمائے کرام نے نہ اپنے سابقہ مطالبہ میں اس کی تصریح فرمائی تھی اور نہ اب ہی اس کے متعلق اشارہ تک کیا ہے؟

یہ ہے وہ طریق جس کے مطابق یہ حضرات آئین جیسے اہم اور پیچیدہ مسئلہ کی اس بنیادی شق سے یوں آنکھیں بند کر کے گزر جانا چاہتے ہیں۔ اور جو شخص حقائق کا سامنا کرنے کے بعد ان سے دریافت کرنے کی کوشش کرتا ہے کہ اس کا حل کیا ہے اس کے متعلق شور مچا دیا جاتا ہے کہ یہ منکر حدیث ہے، منکر شانِ رسالت ہے۔ ہم ان حضرات کی خدمت میں باؤب گذارش کریں گے کہ اس قسم کی ہنگامہ آرائی سے ایسے اہم مسائل حل نہیں ہو سکتے۔ یہ آئین کا بنیادی مسئلہ ہے جس کا حل آپ کو ٹھنڈے دل سے سوچنا چاہیے۔ اگر آپ حضرات طلوع اسلام کو گالیاں دینے کے بجائے، اس تمام عرصہ میں - (۱) سنت رسول اللہ کی ایسی تعریف (DEFINITION) مرتب کر دیتے جو تمام مسلمانوں کے نزدیک متفق علیہ ہوتی۔ اور

کرنے کا کام

(۲) کسی ایسی کتاب کی نشان دہی کر دیتے جس میں پوری کی پوری سنت رسول اللہ درج ہوتی اور اس کتاب کا متن سب کے نزدیک قرآن کے متن کی طرح متفق علیہ اور تنقید سے بالا ہوتا۔ پھر بھی آپ کہہ سکتے کہ ہم نے ایک متفق علیہ مطالبہ پیش کر دیا ہے لیکن جب حقیقت یہ ہو کہ مطالبہ پیش کرنے والے اس حشتِ اول ہی پر متفق نہ ہوں کہ سنت کہتے کسے ہیں اور وہ کہاں سے ملے گی تو ان کے مطالبہ کو متفق علیہ کہنا خود فریبی نہیں تو اور کیا ہے۔ ہمیں اس کا احساس ہے کہ یہ کچھ دیکھ کر آپ یقیناً سرکپڑ کر بیٹھ جائیں گے اور بے ساختہ پکار اٹھیں گے کہ جو لوگ کہتے ہیں کہ اسلامی آئین مرتب ہو ہی نہیں سکتا، وہ سچے ہیں۔ ۱۹۵۶ء کا آئین جسے اسلامی کہہ دیا گیا تھا ایک دن بھی نہیں چل سکتا تھا۔ اور اگر اب پھر اسی قسم کا آئین بنا دیا گیا تو وہ بھی ایک دن نہیں چل سکے گا۔ لہذا کشود کی راہ یہی ہے۔ کہ ان خاردار جھاڑیوں سے الگ رہتے ہوئے جس طرح باقی دنیا اپنا اپنا آئین بناتی ہے، ہم بھی ویسا ہی آئین بنالیں۔ اسلامی آئین کا جو تصور ہمارے علمائے کرام پیش کرتے ہیں، اس کے پیش نظر کوئی شخص مندرجہ بالا نتیجہ کے سو کسی اور نتیجہ پر نہیں پہنچ سکتا۔ علمائے کرام کا یہی انداز تھا جس سے تنگ آکر ترکی کو سیکولر آئین اختیار کرنا پڑا تھا اور یہی

سیکولر آئین

وہ وقت ہے جس کا حل سامنے نہ ہونے سے پاکستان میں سیکولر آئین کی آوازیں کان میں پرتی ہیں۔ لیکن اس کے معنی یہ نہیں کہ صحیح اسلامی آئین، جو حقائق کی روشنی میں قابل عمل ہو، مرتب ہی نہیں کیا جاسکتا اسے مرتب کیا جاسکتا ہے۔ بشرطیکہ ہم پہلے یہ سمجھ لیں کہ آئین کے معاملہ میں اسلام کا مندرجہ

مسئلہ کا حل

کیا ہے۔ طلوع اسلام کا کہنا یہ ہے کہ خدا اور رسول کا نشا و نشان وہ تھا کہ اسلامی آئین کی بنیاد قرآن کریم کے غیر متبدل اصولوں پر رکھی جائے جن کی چار دیواری کے اندر رہتے ہوئے مملکت اپنے زمانے کے تقاضوں کے مطابق کاروبار چلائے۔ علمائے کرام کا کہنا یہ ہے کہ آئین کی بنیاد کتاب و سنت یا قرآن اور حدیث پر رکھی جائے اور دونوں کو غیر متبدل اور ابدی قرار دیا جائے۔ سوال یہ پیدا ہوتا ہے کہ اگر قرآن کے ساتھ احادیث کو بھی دین کا ابدی اور غیر متبدل حصہ قرار پانا تھا تو (۱) کیا اللہ تعالیٰ کے لئے ضروری نہیں تھا کہ جس طرح اس نے قرآن کی حفاظت کا ذمہ خود لیا تھا۔ احادیث کی

حفاظت کا ذمہ بھی لیتا اور

(۱) کیا نبی اکرمؐ کا یہ فریضہ رسالت نہیں تھا کہ آپؐ قرآن کے ساتھ اپنی احادیث کا مجموعہ بھی اُمت کو دے کر جاتے تاکہ یہ دونوں چیزیں اُمت کے پاس متفق علیہ طور پر ہمیشہ کے لئے محفوظ رہیں اور اس قسم کا کوئی الجھاؤ پیدا نہ ہو تا جو حدیث کے بارے میں گذشتہ صفحات میں آپؐ کے سامنے آیا ہے؟ جب رسول اللہ نے ایسا کوئی مجموعہ اُمت کو نہیں دیا تو اس سے انسان لامحالہ دو نتیجوں میں سے کسی ایک پر پہنچتا ہے یعنی (۱) یا تو (معاذ اللہ - معاذ اللہ) حضورؐ سے سہواریہ کام رہ گیا۔

نشائے نبویؐ

(۲) اور یا حضورؐ نے دانستہ ایسا کیا۔

پہلے نتیجہ کا تو کوئی مسلمان تصور تک بھی نہیں کر سکتا۔ اس لئے دوسری بات ہی باقی رہتی ہے کہ نشائے رسالت ہی یہ تھا کہ اُمت قرآن کریم کی راہ نمائی میں آگے چلے۔ چنانچہ واقعات خود اسکی شہادت دیتے ہیں۔ مثلاً ”اِسْمُکِمْ حَدِیثُہٗ بِہٖ کہ رسول اللہ نے فرمایا لا تکتبوا عتی ومن کتب عنی غیر القرآن فلیحجہ فحجہ سے نہ لکھو اور جس شخص نے مجھ سے قرآن کے سوا کچھ لکھا ہو وہ اُسے مٹا دے۔“ اس سے ظاہر ہے کہ نبی اکرمؐ نے صرف قرآن کریم کی کتابت کرائی تھی۔ احادیث کو لکھنے سے منع فرما دیا تھا۔ خویرہ واقعہ کہ حضورؐ نے احادیث کا کوئی مجموعہ اُمت کو نہیں دیا اس کا بہت ثبوت ہے کہ حضورؐ نے احادیث کی کتابت نہیں کرائی تھی۔

(۲) بخاری میں حضرت عبدالعزیز بن رفیع سے روایت ہے کہ میں اور شداد بن معقل حضرت عبداللہ بن عباسؓ کی خدمت میں حاضر ہوئے۔ پھر شداد بن معقل نے ان سے دریافت کیا، کیا آنحضرتؐ نے کوئی چیز چھوڑی تھی؟ انہوں نے جواب دیا آپؐ نے ما بین الدفتین (یعنی مجلہ قرآن کریم) کے علاوہ کچھ نہیں چھوڑا۔ عبدالعزیز بن رفیع کہتے ہیں کہ پھر ہم دونوں محمد بن حنفیہؓ کی خدمت میں پہنچے اور ان سے بھی یہی بات دریافت کی تو انہوں نے کہا کہ ”آپؐ نے ما بین الدفتین کے علاوہ کچھ نہیں چھوڑا۔“

اس مقام پر اتنا واضح کر دینا ضروری ہے کہ یہ جو عام طور پر مشہور ہے کہ نبی اکرمؐ کی وفات کے بعد قرآن کریم

کتاب (کتابی) شکل میں نہیں تھا۔ اسے حضرت ابو بکر صدیقؓ کے زمانہ میں جمع اور مرتب کیا گیا تھا۔ تو یہ خیال خود قرآن کریم واقعات کے خلاف ہے۔ نبی اکرمؐ نے قرآن کریم اسی شکل میں جس میں وہ اس وقت ہمارے پاس موجود ہے۔ اُمت کو دیا تھا۔ اور قرآن کے علاوہ کوئی اور چیز اُمت کو نہیں دی تھی۔

خلفائے راشدین کا عمل

نبی اکرمؐ کے بعد خلفائے راشدین کا زمانہ آتا ہے۔ اس دور کے متعلق علامہ محمد مختصری مصری (مروم) اپنی کتاب تاریخ التشریح الاسلامی

اور ترجمہ شائع کردہ دار المصنفین میں لکھتے ہیں۔

”۳۔ حافظ ذہبی نے تذکرہ الحقاظ میں مراسیل ابن ابی ملیکہ سے یہ روایت کی ہے کہ رسول اللہ کی وفات کے بعد حضرت ابو بکر صدیقؓ نے لوگوں کو جمع کیا اور فرمایا کہ تم لوگ رسول اللہ سے ایسی حدیثیں روایت کرتے ہو جن میں تم لوگوں میں اختلاف ہو تا ہے اور تمہارے بعد جو لوگ ہوں گے ان میں سے بھی زیادہ اختلاف ہو گا۔ تو حضورؐ سے کوئی حدیث روایت نہ کرو۔ جو شخص تم سے سوال کرے اس سے کہو کہ ہمارے اور تمہارے درمیان خدا کی کتاب ہے۔ اس کے حلال کئے ہوئے کو حلال اور اس کے حرام کئے ہوئے کو حرام سمجھو“ (ص ۱۶۱)

اس کے بعد حضرت عمرؓ کا زمانہ آتا ہے۔ اس کے متعلق علامہ مختصری لکھتے ہیں۔

”۴۔ سیوطی نے تزیین الحواکیم شرح موطا امام مالکؒ میں ایک روایت میں جس کا سلسلہ حضرت عمرو بن زبیرؓ تک پہنچتا ہے۔ یہ نقل کیا ہے کہ حضرت عمرؓ نے خطاب نے امادیت کو لکھوانا چاہا اور اس بار سے بی اسحاب رسول اللہ سے مشورہ کیا تو تمام صحابہؓ نے اس کا مشورہ دیا۔ لیکن وہ ایک ماہ تک خود غیر متیقن طور پر اس معاملہ میں استخارہ کرتے رہے۔ اس کے بعد ایک دن انہوں نے یقینی رائے قائم کر لی اور فرمایا کہ میں نے جیسا کہ تم لوگوں کو معلوم ہے کہ تم سے تحریر احادیث کا ذکر کیا تھا۔ پھر میں نے غور کیا تو معلوم ہوا کہ تم سے پہلے اہل کتاب میں سے لوگوں نے کتاب اللہ کے ساتھ اور کتابیں لکھیں جس کا نتیجہ یہ ہوا کہ وہ انہی کتابوں میں مشغول ہو گئے۔ اور کتاب اللہ کو چھوڑ دیا۔ اس بنا پر خدا کی قسم میں کتاب اللہ کو کسی اور چیز کے ساتھ مخلوط نہیں کروں گا۔ اس لیے انہوں نے تحریر احادیث کا کام چھوڑ دیا“

(ص ۱۶۳)

ان واقعات سے ظاہر ہے کہ صورت یہ نہیں کہ عہد رسالت مآب اور دور خلافت راشدہ میں جمع و تدوین احادیث کا کام سہوارا گیا تھا۔ اور بعد میں امام بخاریؒ نے اسے پورا کر کے دین کے اہم ایک جزو کو محفوظ کر دیا۔ حقیقت یہ ہے کہ نبی اکرمؐ نے اسے دین کا ابدی جزو قرار ہی دیا تھا۔ اور نہ ہی خلفائے راشدین نے اسے ایسا سمجھا تھا۔ یہ خیال بہت بعد کی پیداوار ہے۔ ورنہ ظاہر ہے کہ اگر دین کا ابدی اور غیر متبدل حصہ ہوتا تو عہد رسالت مآب اور زمانہ خلافت راشدہ میں اسے محفوظ کیوں نہ کر دیا جاتا؟ نبی اکرمؐ نے اُمت کو قرآن کریم

ہی دیا تھا اور اسی پر اسلامی مملکت (خلافت راشدہ) نے اپنے ”آئین کی بنیاد رکھی۔ اس لئے کہ جیسا کہ مودودی صاحب نے بھی لکھا ہے۔

”دین کے اصول سب کے سب کتاب اللہ میں موجود ہیں جو روایات سے بالاتر اور سب مسلمانوں میں مشترک ہیں“۔ (تفہیمات - جلد اول - ص ۳۳۹)

قرآن کی پوزیشن

وہ رسائل و مسائل میں لکھتے ہیں۔

”یہ اچھی طرح سمجھ لینا چاہیے کہ جن چیزوں پر کفر و اسلام کا مدار ہے اور جن امور پر انسان کی نجات موقوف ہے انہیں بیان کرنے کا اللہ تعالیٰ نے خود ذمہ لیا ہے وہ سب قرآن میں بیان کی گئی ہیں اور قرآن میں بھی ان کو کچھ اشارتا ”وکنایتاً“ بیان نہیں کیا گیا بلکہ پوری مراخت اور وضاحت کے ساتھ بیان کیا گیا ہے۔ اللہ تعالیٰ خود فرماتے ہیں کہ ان علینا اللہدی“ (ص ۶۷)

وہ اپنی تفسیر، تفہیم القرآن (ص ۵۹۸) میں لکھتے ہیں۔

”حرام اور حلال جائز و ناجائز کی حدود مقرر کرنا۔ اور اتنی زندگی کے لیے قانون اور شرع تجویز کرنا، یہ سب خداوند ہی کے مخصوص اختیارات ہیں جن میں سے کسی کو غیر اللہ کے لیے تسلیم کرنا شرک ہے۔“

اس حقیقت کی تشریح کرتے ہوئے وہ تفہیمات حصہ دوم (ص ۳۱۹) میں لکھتے ہیں۔

”اسی اسل کی طرف وہ حدیث اشارہ کرتی ہے جو ابو داؤد نے سلمان فارسی سے بدیں الفاظ نقل کی ہے کہ رسول اللہ نے فرمایا کہ المحلال ما احل اللہ فی کتابہ والمحرّم ما حرّم اللہ فی کتابہ۔ وما سکت عنہ فهو مما عفا عنہ۔“ ”حلال وہ ہے جسے اللہ نے اپنی کتاب میں حلال کیا اور حرام وہ ہے جسے اللہ نے اپنی کتاب میں حرام قرار دیا۔ رہی وہ چیزیں جن کا ذکر نہیں کیا گیا۔ تو وہ معاف ہیں۔“

قرآن کریم کا انداز بیان ایسا صاف۔ سیدھا اور واضح ہے کہ اس کے سمجھنے میں کسی قسم کا ابہام نہیں رہتا۔

مودودی صاحب کے الفاظ میں۔

”قرآن کریم اپنے مدعا کو بغیر کسی ابہام کے صاف صاف بیان کرتا ہے اور اس نے کسی ایسی حقیقت کو جس کا جاننا آدمی کے لیے ضروری تھا واضح کیے بغیر نہیں چھوڑا ہے۔“

(ترجمان القرآن - بابت اپریل - مئی ۱۹۵۲ء)

قرآن کے سمجھنے کے لیے کسی تفسیر کی بھی ضرورت نہیں۔

”قرآن کے لیے کسی تفسیر کی بھی حاجت نہیں۔ اس کے لیے ایک اعلیٰ درجہ کا پروفیسر کافی ہے جس نے قرآن کا بنظر عام مطالعہ کیا ہو اور جو طرز جدید پر قرآن پڑھانے اور سمجھانے کی اہلیت رکھتا ہو۔“

(تنقیحات - ص ۱۹۳)

قرآن کو خود قرآن سے سمجھا جاسکتا ہے۔ اس ضمن میں مولانا امین احسن صاحب اصلاحی فرماتے ہیں۔
 ”قرآن کے اندر اسرارِ حکمت کا لاریب ایک خزانہ ہے۔ لیکن اس خزانہ کی کلید خود قرآن ہی کے ارشادات و الفاظ ہیں۔ قرآن سے باہر ان کی کلید نہیں۔ قرآن کے علوم کا ایک حصہ اس کے الفاظ ظاہر ہوتا ہے۔ ایک حصہ اس کے اشارات سے کھلتا ہے۔ ایک بہت بڑا حصہ اس کے سیاق و سباق سے بے نقاب ہوتا ہے اور پھر سب سے بڑا خزانہ اس کے نظام کی معرفت سے سامنے آتا ہے۔ جو لوگ قرآن پر تدبیر کرتے ہیں وہ بقدر استعداد اس سے فیض پاتے ہیں وہ اپنی ہر بات پر قرآن ہی کے الفاظ و اشارات اور سیاق و نظام سے دلیل لاتے ہیں۔“

(ترجمان القرآن - بابت فروری ۱۹۵۲ء)

دین کی جزئیات

اب اس سلسلہ میں ہمارے سامنے وہ اہم سوال آتا ہے جو اکثر ذہنوں کے لیے پریشانی کا موجب بنتا ہے۔

وہ سوال یہ ہے کہ قرآن کریم نے اکثر و بیشتر دین کے اصول دیے ہیں

ان کی جزئیات متعین نہیں کیں۔ یہ جزئیات نبی کریم نے متعین فرمائیں۔

اگر سنت رسول اللہ کو آئین کی بنیاد نہ قرار دیا جائے تو ان جزئیات کو کہاں سے لیا جائے گا؟

اس سلسلہ میں غور طلب نقطہ یہ ہے کہ قرآن کریم نے جب دین کے صرف اصول دیے اور ان کی جزئیات کو

خود متعین نہیں کیا، تو کیا اس نے دانستہ کیا تھا یا یہ (معاذ اللہ) سہواً رہ گیا تھا؟ اس سوال کا جواب ہم سے نہیں بلکہ

مردود صاحب کی زبانِ قلم سے سنئے۔ وہ اپنی تفسیر، تفسیر القرآن (جلد اول) کے صفحات ۵۰۸-۵۰۷ پر لکھتے ہیں۔

”ایک دوسری حدیث میں ہے۔ ان اللہ فرض قرآن فلا تضیعوها و حرم حرمات فلا

تنتھکوها وحد حدودہ افلا تعتدوها وسکت عن اشیار من غیر لسان فلا تبھتوا

عنہا۔ اللہ تعالیٰ نے کچھ فرض کرے تم پر عائد کئے ہیں انہیں ضائع نہ کرو۔ کچھ چیزوں کو حرام کیا ہے انکے

پاس نہ پھنکو۔ کچھ حدود مقرر کی ہیں ان سے تجاوز نہ کرو اور کچھ چیزوں کے متعلق خاموشی اختیار کی

ہے بغیر اس کے کہ اسے بھول لاحق ہوئی ہے۔ لہذا ان کی کھوج نہ لگاؤ۔

ان دونوں حدیثوں میں ایک اہم حقیقت پر متنبہ کیا گیا ہے جن امور کو شارع نے مجملاً

بیان کیا ہے اور ان کی تفصیل نہیں بتائی یا جو احکام بر سبیل اجمالی دیئے ہیں اور مقدار یا تعداد یا دوسرے تعینات کا ذکر نہیں کیا ہے ان میں اجمال اور عدم تفصیل کی وجہ یہ نہیں ہے کہ شارع سے بھول ہو گئی تفصیلات بتانی جائیں تھیں مگر نہ بتائیں بلکہ اس کی اصل وجہ یہ ہے کہ شارع ان امور کی تفصیلات کو محدود نہیں کرتا اور احکام میں لوگوں کے لئے وسعت رکھنا چاہتا ہے اب جو شخص خواہ مخواہ سوال پر سوال نکال کر تفصیلات اور تعینات اور تعینات بڑھانے کی کوشش کرتا ہے اور اگر شارع کے کلام سے یہ چیزیں کسی طرح نہیں نکلتیں تو قیاس سے استنباط سے کسی نہ کسی طرح مجمل کو مفصل، مطلق کو مفیدہ غیر متین کو معین بنا کر ہی چھوڑتا ہے۔ وہ درحقیقت مسلمانوں کو بڑے خطرے میں ڈالتا ہے (یہودیوں نے ایسا ہی کیا) جن کے نقش قدم پر چلنے میں قرآن اور محمد مصلم کی تنبیہات کے باوجود مسلمانوں نے کوئی کسر اٹھا نہیں رکھی ہے؟

یعنی اگر اللہ تعالیٰ نے ان اصولوں کی جزئیات و تفصیلات خود نہیں بتائیں تو اس کی وجہ یہ ہے کہ وہ ان اصول کی تفصیلات کو محدود نہیں کرنا چاہتا۔ اور احکام میں لوگوں کے لئے وسعت رکھنا چاہتا ہے، خدا کی آخری کتاب کے لئے جسے اقوام عالم کے لئے، ہر ملک اور ہر زمانے میں ہمیشہ متاثر رہیات بنا تھا۔ ایسا ہی ہونا چاہیے تھا اس میں زندگی کے ایسے اصول دیئے جائیں تھے جو ہر زمانے میں نوز انسان کے لیے راہنمائی کا کام دے سکیں اور ان کی جزئیات کو چھوڑ دینا چاہیے تھا تاکہ ہر زمانے کے لوگ اپنے اپنے زمانے کے تقاضوں کے مطابق ان جزئیات کو خود مرتب کریں۔ یہ اصول غیر تبدیل رہتے اور ان کی چار دیواری کے اندر مرتب کر وہ جزئیات میں حسب ضرورت تبدیلی ہوتی رہتی۔ اس طرح ثبات و بقا کے حین انتراج سے کاروان انسانیت زندگی کی ارتقائی منازل طے کرتا آگے بڑھتا چلا جاتا۔ علامہ اقبال اس ضمن میں

جزئیات غیر تبدیل نہیں ہوتیں

اپنے خطبات و تشکیلیں جدید میں رقمطراز ہیں۔

”اسلام کا پیش کردہ تصور یہ ہے کہ حیات کلی کی روحانی اساس ازلی وابدی ہے لیکن اس کی نمود تغیر و تنوع کے پیکروں میں ہوتی ہے۔ جو معاشرہ حقیقتِ مطلقہ کے متعلق اس قسم کے تصور پر تشکیل ہوا اس کے لئے ضروری ہوگا کہ وہ اپنی زندگی میں مستقل اور تغیر پذیر عناصر میں تطابق و توافق پیدا کرے۔ اس کے لئے ضروری ہے کہ اس کے پاس اپنی اجتماعی زندگی کے نظم و ضبط کے لئے مستقل اور ابدی اصول ہوں۔۔۔۔۔ لیکن اگر ان ابدی اصولوں کے متعلق یہ سمجھ لیا جائے کہ ان کے دائرے کے اندر تغیر کا امکان ہی نہیں تو اس سے زندگی جو اپنی فطرت میں متحرک واقع ہوئی ہے بکسر جامد اور متعصب بن کر رہ جائے گی۔ یورپ

کو حکمرانی اور سیاسی علوم میں جو ناکامی ہوئی ہے تو اس کی وجہ یہ ہے کہ ان کے پاس کوئی ابدی اور غیر متبدل اصول حیات نہیں تھے۔ اس کے برعکس گذشتہ پانچ سو سال میں اسلام جس قدر جامد اور غیر متحرک بن کر رہ گیا ہے تو اس کی وجہ یہ ہے کہ مسلمانوں نے مستقل اقدار کے دائرے میں اصول تغیر کو نظر انداز کر رکھا ہے۔“

قرآن کریم کے ان غیر متبدل اصولوں کی جزئیات سب سے پہلے نبی اکرم نے اپنے زمانے کے حالات کے مطابق مرتب فرمائیں۔ ان جزئیات کا ہمیشہ کے لئے غیر متبدل رکھا جانا، نہ مقصود دین تھا نہ منشاء۔ یہ وجہ تھی کہ حضور نے ان جزئیات کو مدون کر کے ان کا مجموعہ امت کو نہ دیا۔ اور نہ ہی خلفائے راشدین نے ایسا کیا۔ اس کے برعکس، ہمیں تاریخ میں متعدد واقعات ایسے ملتے ہیں جن میں، خلفائے راشدین کے زمانے میں ان جزئیات میں رد و بدل کیا گیا۔ دطلوع اسلام اس باب میں اس سے پہلے اس قدر تفصیل سے لکھا جا چکا ہے کہ اس مقام پر اسے دہرانے کی ضرورت نہیں۔ جو حضرات ان تفصیل کا مطالعہ کرنا چاہیں وہ ادارہ کی طرف سے شائع کردہ پمفلٹ، ”اسلام میں قانون سازی کا اصول“ دیکھ لیں، علامہ اقبال اس باب میں لکھتے ہیں۔

”احادیث کی دو قسمیں ہیں، ایک وہ جن کی حیثیت قانونی ہے اور دوسری وہ جو قانونی حیثیت نہیں رکھتیں۔ اول اللہ کر کے بارے میں ایک بڑا اہم سوال یہ پیدا ہوتا ہے کہ وہ کس حد تک ان رسوم و رواج پر مشتمل ہیں جو اسلام سے پہلے عرب میں رائج تھے اور جن میں سے بعض کو رسول اللہ صلعم نے علیٰ حاہرہ رکھا اور بعض میں ترمیم فرمادی۔ آج یہ مشکل ہے کہ ان کو پورے طور پر معلوم کیا جاسکے۔ کیونکہ ہمارے متقدمین نے اپنی تصانیف میں زمانہ قبل از اسلام کے رسوم و رواج کا زیادہ ذکر نہیں کیا ہے۔ نہ ہی یہ معلوم کرنا ممکن ہے کہ جن رسوم و رواج کو رسول اللہ نے علیٰ حاہرہ رکھا درخواست ان کے لئے واضح طور پر حکم دیا گیا ہو یا ویسے ہی ان کا استصواب فرما دیا ہو، انہیں ہمیشہ کے لئے نافذ العمل رکھنا مقصود تھا۔

اس موضوع پر شاہ ولی اللہ نے بڑی عمدہ بحث کی ہے جس کا خلاصہ میں یہاں بیان کرتا ہوں۔ شاہ صاحب نے کہا ہے کہ پیغمبر از طریق تعلیم یہ ہوتا ہے کہ رسول کے احکام ان لوگوں کے عادات و اطوار اور رسوم و رواج کو خاص طور پر ملحوظ رکھتے ہیں جو اس کے اولین مخاطب ہوتے ہیں۔ پیغمبر کی تعلیم کا مقصد یہی ہوتا ہے کہ وہ عالم گیر اصول عطا کر دے۔ لیکن نہ تو مختلف قوموں کے لئے مختلف اصول دیئے جاسکتے ہیں اور نہ ہی انہیں بغیر

کسی اصول کے چھوڑا جاسکتا ہے کہ وہ اپنے مسلک زندگی کے لئے جس قسم کے اصول چاہیں وضع کر لیں۔ لہذا پیغمبر کا طریقہ یہ ہوتا ہے کہ وہ ایک خاص قوم کو تیار کرتا ہے۔ اور انہیں ایک عالمگیر شریعت کے لئے بطور خیر استعمال کرتا ہے۔ اس مقصد کے لئے وہ ان اصولوں پر زور دیتا ہے جو تمام نوع انسانی کی معاشرتی زندگی کو اپنے سامنے رکھتے ہیں لیکن اصولوں کا نفاذ اس قوم کے عادات و خصائل کی روشنی میں کرتا ہے جو اس وقت اس کے سامنے ہوتی ہے۔ اس طریق کار کی رو سے رسول کے احکام اس قوم کے لئے خاص ہوتے ہیں۔ اور چونکہ ان احکام کی ادائیگی کے بجائے خویش مقصود بالذات نہیں ہوتی۔ انہیں آنے والی نسلوں پر من و عن نافرمان نہیں کیا جاسکتا۔ غالباً یہی وجہ تھی کہ امام اعظم ابوحنیفہؒ نے جو اسلام کی عالمگیریت کی خاص بصیرت رکھتے تھے، اپنے فقہ کی تدوین میں حدیثوں سے کام نہیں لیا۔ انہوں نے تدوین فقہ میں استحسان کا اصول واضح کیا جس کا مفہوم یہ ہے کہ قانون وضع کرتے وقت اپنے زمانے کے تقاضوں کو سامنے رکھنا چاہیے۔ اس سے احادیث سے متعلق ان کے نقطہ نظر کی وضاحت ہو جاتی ہے۔ یہ کہا جاتا ہے کہ امام ابوحنیفہؒ نے تدوین فقہ میں احادیث سے اس لئے کام نہیں لیا کہ ان کے زمانے میں احادیث کے کوئی باضابطہ مجموعے مرتب نہیں ہوئے تھے۔ اول تو یہ کہنا ہی درست نہیں کہ ان کے زمانے میں احادیث کے مجموعے موجود نہیں تھے۔ امام مالکؒ اور زہریؒ کے مجموعے ان کی وفات سے قریب تیس سال پہلے مرتب ہو چکے تھے لیکن اگر یہ فرض بھی کر لیا جائے کہ یہ مجموعے امام صاحبؒ تک نہیں پہنچ پائے تھے یا ان میں قانونی حیثیت کی احادیث موجود نہیں تھیں تو اگر امام صاحبؒ اس کی ضرورت سمجھتے تو وہ احادیث کا اپنا مجموعہ مرتب فرما سکتے تھے جیسا کہ امام مالکؒ اور ان کے بعد امام احمد بن حنبلؒ نے کیا تھا ان حالات کی روشنی میں، میں بھی سمجھتا ہوں کہ ان احادیث کے متعلق جن کی حیثیت قانونی ہے امام ابوحنیفہؒ کا یہ طریقہ عمل بالکل مقبول اور مناسب تھا۔ اور اگر آج کوئی وسیع النظر مفسر یہ کہتا ہے کہ احادیث ہمارے لئے من و عن شریعت کے احکام نہیں بن سکتیں تو اس کا یہ طریقہ عمل امام ابوحنیفہؒ کے طریقہ عمل کے ہم آہنگ ہو گا جن کا شمار فقہ اسلامی کے بلند ترین مقننین

د خطبات اقبال صفحہ ۱۸۴-۱۸۳

میں ہوتا ہے۔

نبی اکرمؐ کے زمانے کے احکام میں تغیر و تبدل کے متعلق مودودی صاحب لکھتے ہیں۔

اور اپنی زندگی کے ارد گرد ایک حصار کھینچ لیں جس کی سرحد میں وقت کی حرکت اور زمانے کے تغیر کو داخل ہونے کی اجازت نہ ہو۔ اتباع کا یہ تصور جو دور انحطاط کی کئی صدیوں سے دیندار مسلمانوں کے دماغوں پر مسلط ہے درحقیقت روح اسلام کے بالکل منافی ہے۔ اسلام کی یہ تعلیم ہرگز نہیں ہے کہ ہم جیتے جاگتے آثارِ قدیمہ بن کر رہیں اور اپنی زندگی کو قدیم تمدن کا ایک تاریخی ڈرامہ بنائے رکھیں۔ وہ ہمیں رہبانیت اور قدامت پرستی نہیں سکھاتا۔ اس کا مقصد دنیا میں ایک ایسی قوم پیدا کرنا نہیں جو تغیر و ارتقار کو روکنے کی کوشش کرتی رہے بلکہ اس کے برعکس وہ ایک ایسی قوم بنانا چاہتا ہے جو تغیر و ارتقار کو غلط راستوں سے روک کر صحیح راستوں پر چلانے کی کوشش کرتے وہ ہم کو قالب نہیں دیتا بلکہ روح دیتا ہے اور چاہتا ہے کہ زمان و مکان کے تغیرات سے زندگی کے جتنے بھی مختلف قالب قیامت تک پیدا ہوں، ان سب میں یہی روح بھرتے چلے جائیں۔ مسلمان ہونے کی حیثیت سے دنیا میں ہمارا اصلی مشن یہی ہے کہ ہم کو "خَيْرُ أُمَّةٍ" جو بنایا گیا ہے تو یہ اس لئے نہیں کہ ہم ارتقار کے راستے میں آگے بڑھنے والوں کے پیچھے عقبہ **REAR GUARD** کی حیثیت میں لگے رہیں۔ بلکہ ہمارا کام امامت و رہنمائی ہے۔ ہم مقدمۃ الجیش بننے کے لئے پیدا کئے گئے ہیں اور ہمارے "خَيْرُ أُمَّةٍ" ہونے کا راز "اُخْرَجْتَ لِلنَّاسِ" میں پوشیدہ ہے۔ رسول اللہ ﷺ اور آپ کے اصحابؓ کا اصلی اسوہ جس کی پیروی ہمیں کرنی چاہئے یہ ہے کہ انہوں نے قوانینِ طبعی کو قوانینِ شرعی کے تحت کر کے زمین میں خدا کی خلافت کا پورا پورا حجتی ادا کر دیا۔ ان کے عہد میں جو تمدن تھا انہوں نے اس کے قالب میں روح پھونکی۔ پس نبیؐ اور اصحابؓ نبیؐ کا صحیح اتباع یہ ہے کہ تمدن کے ارتقار اور قوانینِ طبعی کے اکتشافات سے اب جو وسائل پیدا ہوئے ہیں ان کو ہم اسی طرح تہذیبِ اسلامی کا خادم بنانے کی کوشش کریں جس طرح صدرِ اول میں کی گئی تھی۔ نجاست اور گندگی جو کچھ ہے وہ ان وسائل میں نہیں ہے بلکہ اس کا فراتہ تہذیب میں ہے جو ان وسائل سے فروغ پابھی ہے۔"

(نشانِ راہ - ص ۵۵) اے

اے۔ اس وقت اصل کتاب ہمارے سامنے نہیں اس لئے ہو سکتا ہے کہ حالہ میں کچھ فرق رہ گیا ہو۔

دوسرے مقام پر وہ لکھتے ہیں کہ "عبادات" کے علاوہ دیگر احکام کی جزئیات ہم خود متعین کر سکتے ہیں۔
 "اب رہ گئے احکام، تو قرآن مجید میں ان کے متعلق زیادہ تر کلی قوانین بیان کر گئے
 ہیں اور بیشتر امور میں تفصیلات کو چھوڑ دیا گیا ہے۔ نبی صلی اللہ علیہ وسلم نے عملاً
 ان احکام کو زندگی کے معاملات میں جاری فرمایا اور اپنے عمل اور قول سے ان کی
 تفصیلات ظاہر فرمائیں۔ ان تفصیلات میں بعض ایسی ہیں جن میں ہمارے اجتہاد
 کو کوئی دخل نہیں۔ ہم پر لازم ہے کہ جیسا عمل حضورؐ سے ثابت ہے اسی کی پیروی کریں
 مثلاً عبادات کے احکام اور بعض تفصیلات ایسی ہیں کہ ان سے ہم اصول اخذ کر کے اپنے
 اجتہاد سے فروع مستنبط کر سکتے ہیں۔ مثلاً عہد نبویؐ کے قوانین مدنی اور بعض تفصیلات
 ایسی ہیں کہ ان سے ہم کو اسلام کی اسپرٹ معلوم ہوتی ہے۔ اگر یہ اسپرٹ ہمارے
 قلب و روح میں جاری و ساری ہو جائے تو ہم اس قابل ہو جائیں گے کہ زندگی
 کے جملہ معاملات اور مسائل پر ایک مسلمان کی سی بصیرت کے ساتھ غور کریں۔ دنیا
 کے علمی اور علمی مسائل کو اسلامی نقطہ نظر سے دیکھیں اور ان کے متعلق وہی
 رائے قائم کریں جیسی ایک مسلمان کو کرنی چاہیے"

(تفہیمات - حصہ اول - ص ۳۳۲)

طلوع اسلام کی دعوت یہ ہے کہ آئین پاکستان کی اساس و بنیاد قرآن کریم کے غیر تبدیل اصولوں کو قرار دیا جائے
 اور ان اصولوں کی جزئیات مرتب کرتے وقت ہم اس تمام ذخیرہ کو
 اپنے سامنے رکھیں جو اسلاف سے ہم تک منتقل ہوتا چلا آ رہا ہے اس میں
 جو کچھ ایسا ہو جو ہماری ضروریات کو آج بھی پورا کرتا ہے اسے علیٰ حالہ رہنے دیا جائے جس میں کسی تبدیلی کی ضرورت
 ہو اس میں تبدیلی کر لی جائے اور جو نئے معاملات سامنے آئیں ان کے لئے نئی جزئیات مرتب کر لی جائیں۔
 مودودی صاحب اس باب میں لکھتے ہیں۔

"اب اگر کوئی ایسا حادثہ پیش آتا ہے جو صحابہ یا ائمہ کے دور میں پیش نہیں آیا، یا
 کوئی ایسی چیز ایجاد ہوتی ہے جو اس دور میں موجود ہی نہ تھی تو اس کے متعلق
 متقدمین کے اجتہاد ہی احکام میں کوئی حکم تلاش کرنا پڑتا ہے غلط ہے۔ ایسے
 ہر حادثے اور ہر چیز کے لئے ہم کو بھی اسی طرح اصول و کلیات کی طرف رجوع
 کرنا پڑے گا جس طرح صحابہ اور ائمہ نے اپنے عہد کے حوادث میں کیا تھا۔"

(تفہیمات - حصہ دوم - ص ۳۸۷)

مولانا اصلاحی کا مسلک یہ ہے کہ قرآن ہی میں نہیں بلکہ حدیث میں بھی بیشتر اصول ہی دیئے گئے ہیں اور جزئیات کا تعین اُمت کی صوابدید پر چھوڑ دیا گیا ہے۔ وہ لکھتے ہیں۔

”قرآن و حدیث کے اندر بیشتر صرف بنیادی اور اصولی باتیں ہی بیان کی گئی ہیں۔ جزئیات و تفصیلات سے ان میں بہت کم تعرض کیا گیا ہے۔ اس خلا کو حالات و ضروریات کے تحت بھرنے کا کام پیش آنے والے اجتماعی اور سیاسی معاملات میں اسلام کی مشا اور مزاج کی مطابق قوانین بنانا اُمت کی صوابدید پر چھوڑ دیا گیا ہے۔“

(ترجمان القرآن - اپریل ۱۹۵۴ء)

سنت رسول اللہ کے متعلق جو کچھ گزشتہ صفحات میں بیان کیا گیا ہے اس سے یہ حقیقت اب کے سامنے آگئی ہوگی کہ:-

ننگہ باز گشت

۱) ”سنت کے کہتے ہیں“ اس کے متعلق یہ حضرات آپس میں متفق نہیں۔

۲) ایسی کوئی کتاب نہیں جس میں سنت رسول اللہ بہ تمام و کمال درج ہو اور جس کا متن، تمام مسلمانوں کے نزدیک، قرآن کریم کے متن کی طرح، متفق علیہ اور تنقید سے بالا ہو۔ حتیٰ کہ حدیث کا بھی کوئی ایسا مجموعہ نہیں جو تمام مسلمانوں کے نزدیک متفق علیہ ہو۔

۳) مولانا اسماعیل صاحب دادان کے ہم مکتب علمائے اہل حدیث کا مسلک اور عقیدہ یہ ہے کہ دین کی جزئیات بھی خدا کی طرف سے بذریعہ وحی رسول اللہ کو عطا ہوئی تھیں۔ یہ جزئیات احادیث کے مجموعہ، بخاری و مسلم میں محفوظ ہیں۔ ان میں سے کسی حدیث کا انکار بھی کفر ہے اور کسی نئی بات کا اختیار کفرِ نایدعت۔ اسی کا نام سنت رسول اللہ ہے۔

۴) مودودی صاحب کے نزدیک، ہر حدیث سنت نہیں۔ سنت وہ ہے جسے رسول اللہ نے بحیثیت رسول فرمایا یا کیا ہو۔ اس کا فیصلہ مزاج شناس رسول کی نگہ بصیرت کہہ سکتی ہے کہ احادیث کی کتابوں میں جو کچھ آیا ہے اس میں کون سی حدیث صحیح اور کون سی غلط ہے۔ اور صحیح حدیثوں میں سے کون سی بات نبی اکرمؐ نے بحیثیت رسول کی تھی اور کون سی اپنی شخصی حیثیت سے۔ جو باتیں حضورؐ نے بحیثیت رسول کی تھیں انہیں بھی بجز عبادات کے ہو جو قائم رکھنا مقصود نہیں۔ ان میں زمانے کے تقاضوں کے مطابق رد و بدل کیا جاسکتا ہے اور نئے حوادث کے سلسلہ میں جدید جزئیات بھی مرتب کی جاسکتی ہیں۔ اور

۵) مولانا اصلاحی صاحب کے نزدیک، قرآن و حدیث میں بھی بیشتر اصول ہی دیئے گئے ہیں۔ ان اصولوں کی روشنی میں جزئیات مرتب کرنا اُمت کی صوابدید پر چھوڑ دیا گیا ہے جو جزئیات رسول اللہ نے مرتب فرمائی تھیں۔ ان میں سے سنت وہ ہیں جنہیں حضورؐ نے استمرا کیا ہو۔ ہنگامی حالات میں وقتی تفسیروں کے فیصلے کے طور پر ارشاد فرمایا ہو۔ اس کا فیصلہ دیکھ حضورؐ نے کون سی بات استمرا کی تھی اور کون سی ہنگامی حالات

کے ماتحت) غالباً خود اصلاحی صاحب یا ان کے ہم مسلک حضرات کہیں گے۔

”سنت“ کے مفہوم کے متعلق اس قدر باہم گہرا اختلافات کے باوجود، ان حضرات کا دعویٰ ہے کہ ہم نے آئین پاکستان کے متعلق متفقہ مطالبہ پیش کر دیا ہے! اصل یہ ہے کہ ان حضرات کے نزدیک قدر مشترک صرف لفظ ”سنت“ ہے اس کا مفہوم ہر ایک کے نزدیک الگ الگ ہے۔ اگر طلوع اسلام چاہتا تو وہ بھی نہایت دھڑلے سے کہہ دیتا کہ آئین پاکستان کی بنیاد واقعی کتاب و سنت پر ہونی چاہئے اور جب کوئی پوچھتا تو مودودی صاحب کی طرح کہہ دیتا کہ ہمارے نزدیک سنت وہی ہے جسے ہماری نگہ بصیرت سنت کہہ رہے اس طرح ان حضرات سے ”سنت“ کے مطالبہ کی ہمنوائی سے وہ بھی انہی کی طرح ”حاشی سنت“ فرار پا جاتا اور اس کے خلاف کوئی طوفان برپا نہ ہوتا۔ لیکن طلوع اسلام دین کے معاملہ میں اس قسم کے کھیل کھیلنے کی جرأت نہیں کر سکتا۔ اس لئے اللہ ہر ایک کو محفوظ رکھے۔

مولانا اسماعیل صاحب سے ایک سوال | اس مقام پر ہم (مثلاً جماعت اہل حدیث کے نمائندہ) مولانا اسماعیل

سے ایک سوال پوچھنا چاہتے ہیں اور وہ یہ کہ اس وقت تو آپ مطمئن ہیں کہ (مثلاً) مودودی صاحب نے ”کتاب و سنت“ کے مطالبہ میں آپ سے اتفاق کر لیا ہے۔ لیکن کل کو اگر پاکستان میں کوئی قانون نافذ ہوگا اور اس کے متعلق سوال پیدا ہوگا کہ آیا وہ قانون ”سنت“ کے مطابق ہے یا نہیں اور مودودی صاحب نے اسناوے بے نیاز ہو کر اپنی نگہ بصیرت کے مطابق ایک حدیث پیش کر دی تو کیا آپ اس حدیث کو صحیح حدیث تسلیم کر لیں گے اور اسے ”سنت“ قرار دے دیں گے۔؟

مودودی صاحب سے بھی | یہی سوال ہم مودودی صاحب سے پوچھنا چاہتے ہیں کہ اگر اس وقت

مولانا اسماعیل صاحب نے بخاری کی کوئی حدیث پیش کر دی تو کیا آپ اسے صحیح حدیث تسلیم کر لیں گے اور اسے واجب الطاعت ”سنت رسول اللہ“ قرار دے دیں گے؟ یہی سوال مختلف فرقوں کے ان نمائندوں سے پوچھا جاسکتا ہے جنہوں نے اس مسئلہ مطالبہ پر دستخط کئے ہیں کہ کیا وہ اس وقت کسی دوسرے فرقے کی طرف سے پیش کردہ حدیث کو تسلیم کر لیں گے؟

آپ حضرات کی طرف سے اس سوال کے جواب کے لئے طلوع اسلام کے صفحات کھلے ہیں۔

اس کے برعکس، اگر قرآن کریم کو آئین کی بنیاد قرار دیا جائے اور اس وقت کسی فرقے کی طرف سے قرآن

کی کوئی آیت پیش کی جائے تو کوئی فرقہ یہ نہیں کہہ سکے گا کہ وہ قرآن کی آیت نہیں۔

قرآن کی تعبیر میں اختلاف

اس مقام پر یہ کہہ دیا جائے گا کہ قرآن کی آیت کے قرآنی آیت ہونے میں تو کسی کو اختلاف نہیں ہوگا۔ لیکن اس کی تعبیر میں تو اختلاف ہوگا۔

چونکہ اس سوال کو بڑی اہمیت دی جاتی ہے (بلکہ یوں کہیے کہ: اس سے یہ کہہ کر اچھلا جاتا ہے کہ اگر قرآن کریم کو قانون کی بنیاد قرار دے لیا تو امت میں جو کچھ رہا سہا اٹھا دباتی ہے وہ بھی ختم ہو جائے گا) اس لئے ضروری معلوم ہوتا ہے کہ اس کے متعلق ذرا وضاحت سے بات کی جائے۔

اللہ قرآن کریم نے اپنے منجانب اللہ ہونے کے لئے ثبوت یہ پیش کیا ہے کہ اس میں کوئی اختلافی بات نہیں۔ سورۃ النصار میں ہے

أَفَلَا يَتَذَكَّرُونَ الْقُرْآنُ ۗ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ۝

کیا یہ لوگ قرآن میں خود تذبذب نہیں کرتے؟ اور اگر یہ اللہ کے سوا کسی اور کی طرف سے ہوتا تو یہ اس میں بہت اختلافات پاتے۔

اس سے ظاہر ہے کہ دو مختلف باتوں کو قرآن کریم سے سن دیا تا شاید مل ہی نہیں سکتی۔

(۲) اس نے کہا ہے کہ وہ آیا ہی اختلافات مٹانے کے لئے ہے۔

وَمَا آتَيْنَا عَلَيْكَ الْكِتَابَ إِلَّا لِلتَّبَيِّنِ لَهُمْ الَّذِي اُخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ - (۱۶/۱۴)

اور ہم نے تجھ پر یہ کتاب صرف اس لئے نازل کی ہے کہ تو ان کے لئے وہ باتیں واضح طور پر بیان کر دے جن میں یہ اختلاف کرتے ہیں۔ یوں، یہ قرآن ان لوگوں کیلئے ہدایت اور رحمت ہے جو اسکی صداقتوں پر ایمان رکھتے ہیں۔

(۳) وہ تاکید کرتا ہے کہ جس بات میں تمہیں اختلاف ہو، اس کے لئے کتاب اللہ کی طرف رجوع کرو تمہیں وہاں سے حتمی فیصلہ مل جائے گا۔

وَمَا اُخْتَلَفْتُمْ فِيهِ مِنْ شَيْءٍ مُّخْتَلَفًا إِلَى اللَّهِ (۳۲)

اور تم جس بات میں بھی اختلاف کرو، تو اس کا فیصلہ اللہ کی طرف سے ہے۔

(۴) اس کی رو سے اختلاف خدا کا عذاب ہے۔ اس نے جماعت مومنین سے واضح الفاظ میں کہہ دیا کہ
وَلَا تَكُونُوا كَالَّذِينَ تَفَرَّقُوا وَاُخْتَلَفُوا مِنْ بَعْدِ مَا جَاءَهُمُ الْبَيِّنَاتُ
وَأُولَٰئِكَ لَهُمْ عَذَابٌ عَظِيمٌ - (۳۲/۱۳)

”اور تم نے ان لوگوں کی طرح نہ ہو جانا جنہوں نے دُخدا کی طرف سے، واضح ہدایت آجانے

کے بعد یا بھی تفرقہ اور اختلاف کیا۔ یہی وہ لوگ ہیں جن کے لئے سخت عذاب ہے“

قرآن کریم کے ان واضح اعلانات کے بعد یہ کہنا کہ اگر ہم نے قرآن کو آئین و قوانین کی بنیاد قرار دے لیا تو اس سے اختلافات بڑھ جائیں گے، قرآن کے دعوے سے کھلا ہوا انکار ہے۔ اور اپنے تفرقہ اور اختلافاً پر مصر رہنا، اپنے آپ کو عذابِ خداوندی میں مبتلا رکھنا ہے۔

قرآن نے اپنے سمجھنے کے لئے خود ہی اصول بیان کر دیئے ہیں ان اصولوں کی طرف مولانا امین احسن اصلاحی نے اپنے اس مضمون میں اشارہ کیا ہے

قرآن فہمی کا طریقہ

جس کا اقتباس پہلے دیا جا چکا ہے،۔ اگر قرآن کریم کو، خود قرآن کریم سے، اس کے بتائے ہوئے اصولوں کے مطابق سمجھنے کی کوشش کی جائے تو اس کے احکام و قوانین کو سمجھنے میں اختلاف پیدا نہیں ہو سکتا یہ جو آپ اس وقت مختلف فرقوں میں اختلاف دیکھتے ہیں تو اسکی وجہ یہ نہیں کہ قرآن کریم ان میں سے ہر ایک کو اس کے مسلک کی تائید ہم پیچھا رہا ہے اگر ایسا ہو تو قرآن کے منجانب اللہ ہونیکا دعوئے ہی (معاذ اللہ) باطل قرارا جاتا۔ اسکی وجہ یہ ہے کہ مختلف فرقے، قرآن کریم کو خارج از قرآن چیزوں کے تابع رکھتے ہیں۔ یعنی یہ فرقے اپنے لئے احکام و قوانین کو خارج از قرآن سرچشموں سے لیتے ہیں۔ اسکے بعد وہ قرآن کی طرف آتے ہیں۔ اگر انہیں ان احکام و قوانین کی تائید میں قرآن کریم کی کوئی آیت مل جاتی ہے تو اسے بھی تائید اساتھ رکھ لیتے ہیں اگر قرآن کی آیت اس کے خلاف جاتی ہے تو اس آیت کی تاویل اس طرح کرتے ہیں کہ وہ اس حکم کے مطابق دکھائی دے۔ اگر ایسا کرنا ناممکن ہو تو پھر کہہ دیتے ہیں

کہ قرآن کا حکم منسوخ ہے۔ آپ اصحاب حدیث کا یہ عقیدہ پہلے دیکھ چکے ہیں کہ حدیث، قرآن کو منسوخ کر سکتی ہے۔ باقی رہے اہل فقہ و حنفی حضرات، تو ان

فقہ اور قرآن

کے پیشوا اور مسلم امام، ابوالمحسن عبید اللہ الکرخی کا یہ قول ان کے عقیدے کو واضح کرتا ہے کہ

”ہر وہ آیت جو اس طریقہ کے مخالف ہو جس پر ہمارے اصحاب ہیں، وہ یا تو ماقول ہے یا منسوخ ہے اور اس طرح جو حدیث اس قسم کی ہو وہ ماقول یا منسوخ ہے۔ (علامہ الحنفی، ص ۲۱۱)

ان تصریحات کی روشنی میں یہ حقیقت نکھر کر سامنے آجاتی ہے کہ جس چیز کو قرآن کی تعبیر میں اختلاف کہا جاتا ہے وہ درحقیقت قرآن کی تعبیر کا اختلاف نہیں ہوتا بلکہ جن چیزوں کو مختلف فرقوں نے قرآن پر تاضی اور حاکم بلکہ اس کا ناسخ قرار دے رکھا ہے وہ ان چیزوں کا اختلاف ہوتا ہے اور یہ اختلاف ہوتا ہے فرقوں کی باہمی ضد کی وجہ سے۔

وَاتَيْنَاهُمْ بَيْتًا مِّنَ الْأَمْوَءِ فَمَا اخْتَلَفُوا إِلَّا مَنۢ بَعْدَ مَا جَاءَهُمُ الْعِلْمُ
بِقِيَابِ بَيْتِهِمْ..... (۲۵)

”اور ہم نے انہیں اس معاملہ (دین) کے متعلق واضح باتیں دی تھیں۔ لیکن انہوں نے العلم (دینی)

آجانے کے بعد آپس میں اختلاف کیا۔ اور اس اختلاف کی وجہ محض ان کی باہمی ضد تھی۔“

اگر فرقہ بندی کی باہمی ضد کو الگ رکھ کر، اُمتِ خالصِ قرآن کی طرف آجائے تو اس کے احکام و قوانین لے
میں کسی قسم کا اختلاف نہیں رہ سکتا۔ حقیقت یہ ہے کہ قرآن کریم نے زندگی کیلئے جو ضابطہ عطا فرمایا ہے
اگر وہ بھی صاف، واضح اور متعین نہیں تو پھر اس کے اس دعوئے کا (معاذ اللہ) کچھ مطلب ہی نہیں کہ وہ
نورِ انسان کے لئے صاف، واضح، مکمل، دامن اور آخری ضابطہ حیات ہے۔

فرقہ اہل قرآن

بعض لوگوں کو یہ بھی کہتے سنا گیا ہے کہ فرقہ اہل قرآن کا دعویٰ ہے کہ وہ قرآنِ خالص
سے احکام متعین کرتے ہیں۔ لیکن ان میں بھی باہمی اختلاف ہے ایسا کہنے والوں کو
در اصل اس کا علم نہیں کہ فرقہ اہل قرآن نے کونسی باتیں قرآن سے متعین کر نیکی کوشش کی اور ان میں باہمی
اختلاف ہو؟ قرآن نے جن امور کو محض اصولی طور پر بیان کیا ہے۔ یہ فرقہ ان کی جزئیات کو بھی قرآن سے
متعین کرنے لگ گیا۔ اب ظاہر ہے کہ جو باتیں قرآن میں ہوں ہی نہ، اگر کوئی انہیں بھی قرآن سے متعین کرنے
بیٹھ جائے تو ان میں اختلاف نہیں ہوگا تو اور کیا ہوگا؟ جو لوگ یہ متعین کرنا چاہیں کہ قرآن کی رو سے (مثلاً)
رکوع میں کون سی تسبیح پڑھنی چاہیے، ان میں اختلاف کے سوا اور کیا ہوگا۔ فرقہ اہل قرآن کی یہ بنیادی
غلطی تھی جسکی وجہ سے وہ خود ناکام رہا اور اس کی وجہ سے قرآن بدنام ہو گیا قرآن نے زندگی کے جو اصول
احکام دیئے ہیں، وہ صاف اور واضح ہیں۔ جن جزئیات سے وہ خاموش رہا ہے ان کے متعلق اسکی تعلیم

نہ قرآن کریم میں زندگی کے لئے اصول قوانین اور احکام بھی ہیں اور حقائق کائنات اور مابعد الطبیعیاتی امور بھی۔

جہاں تک اصول قوانین و احکام کا تعلق ہے انہیں قانون کی زبان میں بیان کیا گیا ہے جس میں کسی قسم کے ابہام یا
ذومعنی ہونے کی گنجائش نہیں ہوتی۔ جہاں تک کائناتی حقائق وغیرہ کا تعلق ہے انہیں قرآن نے تشبیہات و استعارات
کی زبان میں بیان کیا ہے کہ جوں جوں انسانی علم میں وسعت آتی جائے ان کا مفہوم واضح سے واضح تر ہوتا جائے مثلاً
قرآن میں ہے **هُوَ مَتَّ عَلَیْكُمْ اِنَّهٗ لَیَكْفُرُ بِكُمْ** تم پر تمہاری مائیں حرام قرار دی گئی ہیں۔ یہ حکم بالکل واضح
اور متعین ہے۔ اس میں صرف یہ سوال پیدا ہو سکتا تھا کہ ماؤں سے مراد حقیقی مائیں ہیں۔ یا سوتیلی مائیں بھی
اسکے اندر آجاتی ہیں۔ اس کیلئے اس سے مابین آیت میں کہہ دیا کہ **وَلَا تَسْخَرُوا۟ مِّنۡهَا لَکُمْ اٰیٰتٌ مِّنۡ اللّٰہِ**
دیکھو ان عورتوں سے نکاح نہ کرو جن سے تمہارے باپ نکاح کر چکے ہوں۔ اسنے بات صاف کر دی۔ (باقی اگلے صفحہ پر)

یہ ہے کہ انہیں اُمتِ باہمی مشورے سے مرتب کرے۔ اس طریق کو اختیار کیجئے اور پھر دیکھئے کہ اس باب میں کوئی اختلاف پیدا ہوتا ہے؟ اس دعویٰ کا زندہ ثبوت خود عہد رسالت مآب اور دو خلاف راشدہ ہے جس میں اس طریق کو اختیار کیا گیا اور اُمت میں کوئی اختلاف (یا فرقہ) پیدا نہ ہوا۔ اور اگر یہ واقعہ بھی ہو کہ فرقہ اہل قرآن - یا کسی اور کو قرآن کریم کے کسی حکم کے سمجھنے میں غلطی لگ گئی ہے تو کیا اس سے یہ سمجھ لیا جائے کہ (معاذ اللہ) قرآن کریم میں اس کی صلاحیت ہی نہیں کہ وہ اپنے مفہوم کو واضح کر سکے اور اس میں اختلافی باتیں موجود ہیں۔ اس سے تو قرآن کے منجانب اللہ ہونے پر ایمان ہی نہیں رہتا۔ بہر حال اتنا واضح ہے کہ قرآن کی صورت میں یہ سوال سامنے نہیں آئے گا کہ فلاں آیت قرآن کی ہے یا نہیں لیکن حدیث کے سلسلہ میں سب سے پہلے یہ سوال سامنے آتا ہے کہ جس چیز کو حدیث کہہ کر پیش کیا جا رہا ہے وہ رسول اللہ کی حدیث ہے بھی یا نہیں۔ اس کے مفہوم کا سوال بعد میں پیدا ہوتا ہے۔ چاہے فرقوں کے اختلاف کی بنیاد ہی جبر یہ ہے کہ جن باتوں کو ایک فرقہ صحیح احادیث قرار دیتا ہے دوسرے فرقہ انہیں صحیح حدیث سمجھتا ہے۔

اب رہا حضراتِ علمائے کرام کا یہ مطالبہ کہ جہاں تک شخصی قوانین (PERSONAL

شخصی قوانین

LAWS) کا تعلق ہے ہر مسلم فرقہ کو اجازت ہو کہ وہ کتاب و سنت کی تعبیر اپنے

عقیدے کے مطابق کرے اس باب میں گزارش ہے کہ کیا یہ حضرات کتاب اللہ یا سنت رسول اللہ سے (جسے بھی وہ اپنے عقیدہ کے مطابق سنت سمجھتے ہوں) اس امر کا اثر مکہ بھی پیش کر سکتے ہیں کہ اسلام شخصی قوانین اور ملکی قوانین میں تفریق کرتا ہے؟ حقیقت یہ ہے کہ یہ تصور اس دور میں پیدا ہوا جب سیاست کو مذہب سے الگ کر لیا گیا۔ ملکی قوانین اہل سیاست نے اپنے پاس رکھے اور شخصی قوانین کو مذہبی پیشوائیت کی طرف

بقیہ فرٹ نوٹ صفحہ گذشتہ) دوسری طرف یہ آیت لیجئے کہ کان عرش علی الماء (۱) اس آیت کا تعلق احکام سے نہیں بلکہ حقائق سے ہے اس کا لفظی ترجمہ ہے "اس کا عرش پانی پر ہے" اگر ان الفاظ کے عام معنی مراد لے جائیں تو مطلب یہ ہوگا کہ بادشہ ہوں کے تختوں کی طرح خدا کا بھی ایک تخت ہے اور وہ پانی پر تیرتا ہے۔ لیکن اگر ان کے مجازی معنی لے جائیں تو عرش سے مراد خدا کا اتنا دار و کنٹرول ہوگا جتنی رہا ماکہ تو اسکے متعلق قرآن نے دوسرے مقام پر کہا ہے کہ جعلنا من الماء کل شیء حی (۲) ہم نے ہر زندہ چیز کو پانی سے بنایا تو اس کا مطلب ہوگا زندگی کا سرچشمہ اور آیت کا مفہوم یہ ہوگا کہ زندگی کے سرچشمہ پر کنٹرول خدا کا ہے۔ یہ مثال ہے حقائق سے متعلق قرآن کے اندک کی حقائق کے سمجھنے میں علی قدر علم اختلاف ہو سکتا ہے قوانین و احکام میں نہیں حقائق کا ثبات کے سمجھنے میں اختلاف سے مملکت میں انتشار نہیں پیدا ہوتا انتشار اس وقت پیدا ہوتا ہے جب مختلف فرقے اپنے لئے الگ قوانین تجاویز کر لیں۔ ایسی صورت میں انتشار تو ایک طرف مملکت قائم ہی نہیں رہ سکتی۔

منتقل کر دیا۔ ہندوستان میں جب انگریزوں کی حکومت آئی تو انہوں نے مذہبی آزادی کا اعلان کیا۔ اس کے مطابق انہوں نے ملک کے قوانین اپنے ہاتھ میں رکھے اور شخصی معاملات، قانون شریعت کے مطابق طے کرنے کا فیصلہ کیا۔ یوں، ہمارے ہاں ملکی اور شخصی قوانین کی تفریق زندہ رہی۔ اب خدا کے فضل سے ہماری اپنی آزاد مملکت ہے جس کے لئے اسلامی آئین کی تدوین کا سوال زیرِ غور ہے۔ اس مملکت میں ہمارے علمائے کرام اس ثنویت کو برقرار رکھنے اور مستحکم کرنے کی کوششیں فرما رہے ہیں جو دورِ ملوکیت میں پیدا ہوئی اور انگریزوں کی غلامی کے زمانے میں پروان چڑھی ایا للجب!

اس ثنویت میں مودودی صاحب تو اس حد تک آگے نکل گئے ہیں کہ ان کے نزدیک نماز، روزہ وغیرہ تو دین سے تعلق ہیں اور معاشی معاشرت ہی تمدنی۔ سیاسی مسائل کا براہِ راست دین سے تعلق ہی نہیں جتنا پچوہ تفسیحات حصہ اول پر لکھتے ہیں۔

”مگر رسول اللہ صلی اللہ علیہ وسلم کی زندگی کو نمونہ قرار دینے اور آپ کے اتباع کا عام حکم دینے سے یہ مراد نہیں کہ آپ نے جو کچھ کیا اور جس طرح کیا۔ لوگ بھی بعینہہ وہی فعل اسی طرح کریں۔ اور اپنی زندگی میں آپ کی حیات طیبہ کی ایسی نقل اتاریں کہ اصل اور نقل میں کوئی فرق نہ رہے۔ یہ مقصد نہ قرآن کا ہے۔

نہ ہو سکتا ہے۔ دراصل یہ ایک عام اور اجمالی حکم ہے جس پر عمل کرنے کی صورت خود کو خود نبی صلی اللہ علیہ وسلم کی

تعلیم اور صحابہ کرام رضوان اللہ علیہم اجمعین کے طریقے سے معلوم ہو جاتی ہے۔ یہاں اسکی تفصیل کا موقع نہیں۔ مجملاً میں عرض کرتا ہوں کہ جو امور براہِ راست دین اور شریعت سے تعلق رکھتے ہیں ان میں تو حضور کے ارشادات کی اطاعت اور آپ کے عمل کی پیروی طابق الفعل بالفعل کرنی ضروری ہے۔ مثلاً

نماز، روزہ، حج، زکوٰۃ اور طہارت وغیرہ مسائل کہ ان میں جو کچھ آپ نے حکم دیا ہے اور جس

طرح خود عمل کر کے بتایا ہے اس کی ٹھیک ٹھیک پیروی کرنی لازمی ہے۔ رہے وہ امور

جو براہِ راست دین سے تعلق نہیں رکھتے مثلاً تمدنی، معاشی اور سیاسی معاملات اور معاشرت

کے جزئیات تو ان میں بعض چیزیں ایسی ہیں جن کا حضور نے حکم دیا ہے یا جن سے بچنے

کی تاکید فرمائی ہے بعض ایسی ہیں جن میں حضور نے حکمت اور نصیحت کی باتیں ارشاد

فرمائی ہیں اور بعض ایسی ہیں جن میں حضور کے طرزِ عمل سے ہم کو مکالمِ اخلاق اور تقوٰی و

پاکیزگی کا سبق ملتا ہے اور ہم آپ کے طریقے کو دیکھ کر یہ معلوم کر سکتے ہیں کہ عمل کے مختلف

طریقوں میں سے کون سا طریقہ روحِ اسلامی سے مطابقت رکھتا ہے پس اگر کوئی شخص

نیک نیتی کے ساتھ حضور کا اتباع کرنا چاہے اور اسی غرض سے آپ کی سنت کا

مطالعہ کرے تو اس کے لئے یہ معلوم کرنا کچھ بھی مشکل نہیں کہ کن امور میں آپ کا اتباع

طاب النعل بالنعل ہونا چاہئے اور کن امور میں آپ کے ارشادات اور اعمال سے اصول اخذ کر کے قوانین وضع کرنے چاہئیں اور کن امور میں آپ کی سنت سے اخلاق و حکمت اور خیر و صلاح کے عام اصول مستنبط کرنے چاہئیں۔

باقی رہا فرقوں کا وجود، تو قرآن کریم نے بالفاظ مرتبہ اسے شرک قرار دیا ہے۔ اس نے مسلمانوں سے تاکیداً کہا کہ دیکھنا! تم نے مسلک تو حیداً اختیار کرنے کے بعد کہیں مشرک نہ ہو جانا:

وَلَا تَكُونُوا مِنَ الْمَشْرِكِينَ ۚ مِنَ الَّذِينَ قُوا دِينَهُمْ وَكَانُوا سِيعًا ۗ كُلُّ حِزْبٍ بِمَا لَدَيْهِمْ فَرِحُونَ ۝ (۳۲-۳۱)

”تم نے مشرکوں میں سے نہ ہو جانا۔ یعنی ان میں جنہوں نے اپنے دین میں فرقے پیدا کر لئے اور خود بھی ایک گمراہ بن بیٹھے دھچھو حالت یہ ہو گئی کہ تمام فرقے اپنے اپنے مسلک پر اتر رہے ہیں۔“

اس نے نبی اکرم سے برملا کہا دیا کہ

إِنَّ الَّذِينَ قُوا دِينَهُمْ وَكَانُوا سِيعًا لَسْتُ مِنْهُمْ فِي شَيْءٍ ۗ (۱۴)

”وہ لوگ جنہوں نے اپنے دین میں فرقے پیدا کر لئے اور وہ گمراہ بن گئے۔ (۱ سے رسول) تیلران سے کچھ واسطہ نہیں؟“

ان نصوص صریحہ کی موجودگی میں، فرقوں کی گمراہیوں کو آئینی طور پر مضبوط کرانے کی کوشش کرنا، آپ خود ہی سوچ لیجئے کہ کیا کہلائیگی۔ ہمیں تسلیم ہے کہ آج ہم میں فرقے موجود ہیں۔ اسے بھی ہم اچھی طرح جانتے ہیں کہ فرقے شباشب نہیں مٹ سکتے۔ اس لئے ان کے وجود کو مردست، اضطراری طور پر گوارا کرنا ہی پڑے گا لیکن اس کے ساتھ ہی ہماری کوشش یہ ہو چاہئے کہ ہم جیسے جلد ممکن ہو، اس مشرکانہ حالت سے نکل کر مؤقتہ منزل میں پہنچ جائیں اس کے لئے اولین قدم یہ ہونا چاہئے کہ ہم آئینی طور پر، امت میں زیادہ سے زیادہ وحدت پیدا کرنے کی بنیاد پر عمل میں لائیں اور اپنا نصاب تعلیم اس انداز کا مرتب کریں کہ ہماری آنے والی نسلیں، خود بخود تفرقہ کی حالت کو چھوڑ کر امت کی وحدت میں گہم ہو جائیں۔ اس وقت نہ شخصی اور ملکی قوانین کی تعزیتی باقی رہے گی۔ نہ عبادات اور معاملات میں فرق کیا جائے گا۔ ایک خدا کی کتاب۔ ایک امت اور ایک نظام زندگی اسے کہیں گے اسلامی معاشرہ!

فرقوں کے وجود کو باہر مجبوری علیٰ حالہ رہنے دینے سے مطلب یہ ہے کہ جس جس طریق سے کوئی فرقہ اپنے ہاں نماز وغیرہ ادا کرے اس میں مردست دخل نہ دیا جائے تاہم یہ کہ اسلام میں عبادات اور معاملات میں کوئی فرق نہیں۔ عبادت کے معنی احکام خداوندی کی اطاعت ہیں۔ لیکن چونکہ ہمارے ہاں مختلف فرقوں نے

”عبادت“ (یعنی پرستش) کے طور طریقوں کو اپنا امتیازی نشان قرار دے رکھا ہے اس لئے جب تک فرقوں کا وجود برداشت کیا جائے گا اس وقت تک ان کی عبادت کے طور طریق سے بھی تعرض نہیں کیا جائے گا۔ تاہم کچھ وقت کے بعد، ہماری آنے والی نسلیں خود محسوس کر لیں کہ دین میں اس تفریق کی قطعاً اجازت نہیں۔ اس وقت نماز کا بھی ایک ہی طریقہ ہوگا اور جس طرح قرآنِ اول میں ہوتا تھا امام، خود مملکت کے سربراہ ہوں گے۔ طلوعِ اسلام کی یہ دعوت بھی کچھ نئی نہیں۔ وہ پہلے دن سے لعلان کمرہ تاجیلا آ رہا ہے کہ

”امت کے مختلف فرقے نماز روزہ وغیرہ میں جس جس طریق پر عمل پیرا چلے آ رہے ہیں اس میں رد و بدل کرنے کا حاج کسی فرد کو نہیں۔“

خود طلوعِ اسلام نے نماز کا کوئی نیا طریقہ وضع نہیں کیا۔ کوئی نئی فقہ ایجاد نہیں کی۔ اس نے مملکت کے آئین کے بارے میں جو کہا ہے کہ اس کی بنیاد قرآنِ کریم کے غیر متبادل اصولوں پر ہونی چاہئے تو اس لئے کہ وہ ان حقائق سے چشم پوشی نہیں کر سکتا جن کا ذکر سابقہ صفحات میں کیا جا چکا ہے۔

آپ حضرات سے ہماری درد مندانہ گزارش ہے کہ آپ بھی ان حقائق پر غصہ دل سے غور کریں اور سوچیں کہ جن مختلف الخیال لوگوں نے ”کتاب و سنت کے مطالبہ پر متفقہ طور پر دستخط“ کیے ہیں (یا جو بعد میں ان کے ہم نوا بنیں گے) جب ملک میں قانون سازی کا وقت آئے گا تو اس وقت یہ کس طرح ایک دوسرے کے تہ مقابل نہیں کھڑے ہوں گے۔ جس حنفی عالم کی آج کیفیت یہ ہے کہ وہ (مثلاً) اہل حدیث کے مسنون طریقہ کے مطابق نماز پڑھنے کے لئے تیار نہیں کیا وہ اس کے لئے تیار ہو جائے گا کہ جس ملکی قانون کو اہل حدیث مطابق سنت قرار دیں، اسے وہ بھی قانونِ شریعت تسلیم کر لے، اس وقت اگر اربابِ حل و عقد نے یہ کہہ دیا کہ آپ حضرات کی اس چپقلش سے ملک کے نظم و نسق کی کارروائی آگے نہیں چل سکتی اس لئے ہم ملکی قوانین کو آپ کے چنگل سے آزاد رکھنا چاہتے ہیں تو سوچئے کہ اس طرح ملک پر نافذ ہونے والے سیکولر نظام کی ذمہ داری کس پر عاید ہوگی؟ اربابِ حل و عقد کو فریگی مآب یورپ زدہ، مادہ پرست کھدینیا بہت آسان ہے لیکن یہ بھی تو سوچئے کہ ایسے حالات میں اور کیا کیا جاسکے گا۔ محض ”کتاب و سنت“ کا مطالبہ کہہ دینے سے آپ حضرات اپنے فریضہ سے سبکدوش نہیں ہو سکتے۔ ذرا یہ بھی تو بتائیے کہ اس کے مطابق ملک کی قانون سازی کی عملی شکل کیا ہوگی؟

نماز کی متفق علیہ شکل

جب یہ حقیقت ہے کہ انیس (چھوڑ، انیس سو) علماء بھی، اور تو اور، نماز تک کی کوئی متفق علیہ مسنون شکل بھی متعین نہیں کر سکتے، تو سوچئے کہ سنت کے مطابق ملک کا متفق علیہ قانون کس طرح سے بن سکے گا؟ ان حالات میں پاکستان میں اسلامی آئین و قوانین کی

ترتیب کی ایک ہی شکل ہے اور وہ یہ کہ قرآن کریم کو جس کے متن کے متفق علیہ اور متفقہ سے بالا ہونے میں کسی کو کلام نہیں مملکت کی بنیاد قرار دیا جائے اور اس کے احکام و قوانین کی تعبیر میں، خارج از قرآن کسی چیز کو قرآن پر حاکم اور قاضی نہ تصور کیا جائے یہ کیجئے اور پھر دیکھئے کہ ہماری تمام مشکلات کس طرح حل نہیں ہوتیں۔ اس لئے کہ ہود ددی صاحب کے الفاظ میں

”دین کے اصول سب کے سب کتاب اللہ میں موجود ہیں جو روایات سے بالاتر اور سب مسلمانوں میں مشترک ہیں۔“

۴۱، جن چیزوں پر کفر و اسلام کا مدار ہے اور جن امور پر انسانی نجات موقوف ہے انہیں بیان کرنے کا ذمہ اللہ تعالیٰ نے خود لیا ہے اور وہ سب قرآن میں بیان کی گئی ہیں اور قرآن میں بھی ان کو اشارہ و کنایہ بیان نہیں کیا گیا بلکہ پوری صراحت اور وضاحت کے ساتھ بیان کیا گیا ہے۔

۴۲، حرام اور حلال اور جائز و ناجائز کی حدود مقرر کرنا اور انسانی زندگی کے لئے قانون اور شرع جو فرمایا ہے سب خداوند ہی کے مخصوص اختیارات ہیں جن میں سے کسی کو عجز اللہ کے لئے تسلیم کرنا شرک ہے۔“

اور، اس سے تو اسید ہے کہ آپ بھی متفق ہوں گے کہ جو قانون قرآن کریم کے مطابق تھے گا وہ سنت رسول اللہ کے بھی عین مطابق ہوگا۔

دعا کیجئے کہ تاریخ کے اس نازک ترین دور میں اللہ تعالیٰ ہمیں توفیق عطا فرمائے کہ ہم اپنے اپنے تعصبات میلانات اور رجحانات سے الگ ہو کر، ٹھنڈے دل سے حقائق کا جائزہ لیں اور ایسی صورت نہ پیدا ہونے دیں جس سے برفِ حشر اسلام ہمیں یہ کہہ کر مطعون کرے کہ ہتھاری ضد کی وجہ سے مملکت پاکستان میں میرا سکر ویاں نہ ہو سکا۔

خریدار صاحبان متوجہ ہوں!

خط و کتابت کرتے وقت اپنا خریداری نمبر ضرور لکھیں
پرہیز نہ ملنے کی اطلاع خریدار ماہ رواں کی پندرہ تاریخ تک بھیج دیں۔

پھر سن لیجئے!

چونکہ یہ مقالہ طویل ہو گیا ہے اس لئے ہو سکتا ہے کہ جن نکات شروع میں بیان کئے گئے ہیں آخر تک پہنچنے پہنچتے وہ آپ کے ذہن میں محفوظ نہ رہے ہوں۔ اس بنا پر مناسب معلوم ہوتا ہے کہ جو کچھ کہا گیا ہے اسے مختصر الفاظ میں دہرا دیا جائے تاکہ ساری بات بیک وقت آپ کے ذہن میں آجائے۔ ان مختصر الفاظ کو غور سے پڑھئے گا۔

۱) اس وقت پاکستان کے لئے جدید آئین مرتب کرنے کا سوال زیر غور ہے۔ یہ سوال بڑا اہم ہے۔

۲) ملک میں ایک طبقہ ایسا ہے جو چاہتا ہے کہ یہاں کا آئین، سیکولر انداز کا ہو۔ سیکولر انداز کے معنی یہ

ہیں کہ مملکت جس قسم کے قوانین و ضوابط مناسب سمجھے بنالے۔ اس پر کسی قسم کی پابندی عائد نہ ہو۔

۳) طلوع اسلام کا مطالبہ یہ ہے کہ پاکستان میں اسلامی آئین نافذ ہوتا چاہئے۔ "اسلامی آئین" کے معنی یہ ہیں کہ

مملکت ان حدود کے اندر رہتی ہوئی تمام کاروبار انجام دے جو اسلام نے عاید کی ہیں۔ سوال یہ ہے کہ یہ حدود کون سی ہیں۔

۴) طلوع اسلام کا کہنا یہ ہے کہ جو حدود قرآن کریم نے مقرر کی ہیں۔ مملکت ان سے باہر نہ جاسکے۔

۵) قرآن کریم وہ کتاب ہے جو حرفاً و جہاً وہی ہے جسے اللہ تعالیٰ نے بذریعہ وحی نبی اکرمؐ کو دیا اور جسے نبی اکرمؐ

نے اُمت کو دیا۔ قرآن کریم کے متن کے متعلق کسی کو اختلاف نہیں۔ یعنی جب قرآن کریم کی کوئی آیت پیش کی جائے

تو کوئی شخص یہ نہیں کہہ سکتا کہ وہ قرآن کی آیت نہیں ہے۔ اگر قرآن کریم کو مملکت کا حاکم اعلیٰ قرار دیا جائے تو اس میں

کسی کو بھی اختلاف نہیں ہو سکتا۔

۶) سچے علمائے کرام کا مطالبہ ہے کہ قرآن کریم کے ساتھ "سنت" کو بھی مملکت کا حاکم اعلیٰ قرار دیا جائے۔

بظاہر یہ مطالبہ بہت خوش آئند دکھائی دیتا ہے اور جذبات کو اپیل کرتا ہے۔ لیکن سوال یہ ہے کہ کیا یہ مطالبہ

ممکن العمل بھی ہے۔

۷) سب سے پہلا سوال یہ ہے کہ "سنت" کہتے کسے ہیں؟ آپ یہ معلوم کر کے حیران ہوں گے کہ جن علمائے

کرام نے اس مطالبہ پر دستخط کئے ہیں وہ خود بھی اس سوال کے جواب پر متفق نہیں کہ سنت کسے کہتے ہیں؟

ایک کا کہنا ہے کہ:

نبی اکرمؐ نے جو کچھ اپنی زندگی میں کیا یا ارشاد فرمایا۔ یا جس کام کو دیکھ کر آپؐ خاموش رہے۔ وہ سب سنت

ہے دوسرے کا کہنا ہے کہ:

نہیں۔ رسول اللہؐ نے جو کچھ بحیثیت رسول کیا تھا صرف وہ "سنت" ہے جو کچھ آپؐ نے شخصی حیثیت سے

کیا تھا، وہ سنت میں داخل نہیں۔

تیسرے کا خیال ہے کہ

جو کچھ رسول اللہ نے دواماً یا التزاماً کیا ہے، وہ سنت ہے جو کچھ وقتی طور پر یا کسی ہنگامی معاملہ کے لئے تصفیہ کے لئے کیا تھا، وہ سنت میں داخل نہیں۔

(۸) پھر یہ سوال پیدا ہوا کہ سنت رسول اللہ پر لعینہ عمل کیا جانا ضروری ہے یا اس میں حالات کے مطابق تبدیلی بھی کی جاسکتی ہے۔ ایک گروہ کے نزدیک:

”سنت رسول اللہ میں کسی قسم کی تبدیلی نہیں کی جاسکتی۔“

دوسرے کا خیال ہے کہ:

عبادات میں تو سنت رسول اللہ کا من و عن اتباع ضروری ہے لیکن معاملات میں، اس میں تبدیلی

کی جاسکتی ہے۔

(۹) اس کے بعد یہ سوال پیدا ہوا کہ سنت رسول اللہ کی کہاں سے؟ ایک کا کہنا ہے کہ:

بخاری اور مسلم شریف میں جو کچھ ہے وہ سب صحیح ہے۔ جبریل امین اسے بھی قرآن کی طرح لیکر نازل ہوئے تھے۔ ان کتابوں کے اندر مندرج احادیث میں اور قرآن میں کوئی فرق نہیں جو شخص ان کا انکار کرتا ہے وہ کفر کا مرتکب ہے۔

دوسرے کا خیال ہے کہ:

یہ غلط ہے۔ یہ کتابیں انسانوں سے انسانوں تک پہنچی ہیں۔ ان میں صحیح حدیثیں بھی ہیں اور غلط بھی۔ صرف صحیح حدیثوں کو مانا جائے گا غلط کو نہیں۔

(۱۰) اس سے یہ سوال پیدا ہوا کہ صحیح اور غلط حدیثوں کی پرکھ کس طرح سے ہو۔ ایک اس کا جواب یہ دیتا ہے کہ:

حدیثوں کی پرکھ اس سے پہلے ہو چکی ہے۔ ائمہ سلف نے جن احادیث کو صحیح قرار دیا ہے وہ سب صحیح ہیں۔ اب ان پر تنقید نہیں کی جاسکتی۔

دوسرا کہتا ہے کہ

یہ غلط ہے۔ ائمہ بھی ہماری طرح کے انسان تھے۔ وہ بھی غلطی کر سکتے تھے اس لئے ان کی پرکھ ہمارے لئے حروف آخر نہیں ہو سکتی ہم خود ان کی پرکھ کریں گے۔ پوچھا گیا کہ ان کی پرکھ کا طریقہ کیا ہے؟ جواب ملا کہ:

اسلام کا گہرا مطالعہ کرنے سے انسان میں اس قسم کی نگاہ پیدا ہو سکتی ہے کہ وہ سچ اور جھوٹ میں فرق امتیاز کر لیتا ہے۔ اس قسم کے جوہر ہی کی نگاہ بتا سکے گی کہ صحیح حدیث کون سی ہے اور غلط کون سی؟

(۱۱) سوال یہ پیدا ہوا کہ اگر قرآن اور حدیث میں اختلاف نظر آئے تو اس وقت عمل کس پر کیا جائے؟
جواب ملا کہ اس وقت عمل حدیث پر کیا جائے گا کیونکہ حدیث قرآن کو منسوخ کر سکتی ہے۔

(۱۲) ایک اور گمراہ عقیدہ ہے کہ:

قرآن کی آیت ہر ایک حدیث رسول اللہ! اگر وہ ہمارے ائمہ کے کسی قول کے خلاف ہو تو اس آیت یا حدیث کی یا تو تاویل کی جائے گی اور اگر ایسا ممکن نہ ہو تو اسے منسوخ سمجھا جائے گا۔

(۱۳) اس ساری بحث کے بعد یہ سوال پیدا ہوا کہ

کیا کتاب و سنت دونوں کو ساتھ رکھنے سے یہ ممکن ہو گا کہ سامنے ملک کے لئے متفق علیہ قانون مرتب کیا جائے۔

اس کے جواب میں کہا گیا کہ:

ایسا ممکن نہیں۔ اس کا حل یہ ہے کہ قانون کو دو حصوں میں تقسیم کر لیا جائے۔ ایک شخصی اور دوسرا ملکی قانون۔ جہاں تک شخصی قانون کا تعلق ہے ہر فرقے کو اجازت دی جائے کہ وہ کتاب و سنت کی تعبیر اپنے ملک کے مطابق کرے۔

(۱۴) اس سے لازمی طور پر یہ سوال سامنے آتا ہے کہ شخصی قانون کے لئے تو کتاب و سنت کی تعبیر ہر فرقہ کی اپنی اپنی تسلیم کر لی جائے۔ لیکن ملکی قوانین کے لئے کتاب و سنت کی کون سی تعبیر تسلیم کی جائے اس کا جواب غالباً یہ دیا جائے گا کہ جس تعبیر کو تمام فرقے متفقہ طور پر صحیح قرار دیں اسے تسلیم کیا جائے لیکن سوال یہ ہے کہ جب شخصی قانون جیسے معاملے میں تمام ائمہ اور کتاب و سنت کی متفقہ تعبیر پیش نہیں کر سکتے تو ملکی قوانین کی صورت میں وہ ایسا کس طرح کر سکیں گے؟

(۱۵) یہ سوال بھی غور طلب ہے کہ

(۱) جب قرآن کریم نے فرقہ بندی کو شرک قرار دیا ہے تو پھر فرقہ بندی کی گمراہیوں کو اپنی طور پر مضبوط کرتے جانا، کس طرح اسلام کے مطابق ہو گا۔ اور

(۲) کیا قرآن کریم یا سنت رسول اللہ نے شخصی اور ملکی قوانین میں فرق کیا ہے؟

(۱۶) اس مسئلہ کا دوسرا غور طلب پہلو یہ ہے کہ:

(۱) یہ واقعہ ہے کہ نبی اکرمؐ نے احادیث کا کوئی مجموعہ امت کو نہیں دیا۔ آپؐ نے صرف قرآن ہی امت کو دیا۔

(۲) خلفائے راشدینؓ نے بھی احادیث کا کوئی مجموعہ مرتب نہیں کیا بلکہ جب یہ سوال پیش ہوا تو انہوں نے پورے غور و خوض کے بعد فیصلہ کیا کہ ہمیں ایسا نہیں کرنا چاہیے اس کے برعکس انہوں نے

قرآن کریم کی نشر و اشاعت میں اس قدر سرگرمی کا ثبوت دیا کہ حضرت عمرؓ کے زمانے میں قرآن کریم کے کم از کم ایک لاکھ نسخے مملکت میں پھیلے ہوئے تھے۔

(۱۸) احادیث کے موجودہ مجموعے، نبی اکرمؐ کی وفات کے دو اڑھائی سو سال بعد، انفرادی کوششوں سے مرتب ہوئے اور دوسرے لوگوں نے انفرادی طور پر ان کے پرکھنے کی کوشش کی جن احادیث کو انہوں نے صحیح قرار دیا ہے ان کے ساتھ نہ خدا کی سند ہے نہ خدا کے رسولؐ کی دکر وہ ارشادات واقعی۔ رسول اللہؐ کے ہیں)۔

سوال یہ پیدا ہوتا ہے کہ اگر احادیث کو قرآن کی طرح، ہمیشہ ہمیشہ کے لئے اطاعت کا ضابطہ بننا تھا تو رسول اللہؐ نے ان احادیث کا مجموعہ مرتب کرنا کیوں نہ دیا تاکہ امت میں احادیث کے بارے میں اس قدر انتشار اور اختلاف نہ ہوتا۔ اس سوال کا جواب کوئی بھی نہیں دیتا۔

(۱۹) ان حالات پر غور کرنے سے انسان اسی نتیجہ پر پہنچتا ہے کہ خدا اور اس کے رسولؐ کا منشاء یہی تھا کہ قرآن کریم کو امت کے لئے ضابطہ اطاعت قرار دیا جائے۔

(۲۰) طلوع اسلام کا مطالبہ یہ ہے کہ آئین پاکستان کی بنیاد میں شوق یہ رکھی جائے کہ:

مملکت اپنا تمام کاروبار قرآن کریم کے غیر تبدیل اصولوں کی حدود کے اندر رہتے ہوئے کرے اور ملک میں کوئی قانون ایسا نہ بنے جو قرآن کے خلاف ہو، ظاہر ہے کہ جو قانون قرآن کے خلاف نہیں ہو گا وہ سنت رسول اللہؐ کے بھی خلاف نہیں ہو گا۔

(۲۱) اگرچہ اسلام میں عبادات اور معاملات میں کوئی فرق نہیں لیکن جس حالت میں ہم آج ہیں، اس میں باہر مجبوری، عبوری دور کے لئے ہر فرقہ کو اجازت ہوگی کہ وہ عبادات کو اپنے اپنے طریق کے مطابق ادا کر لیا کرے۔

(۲۲) اگر اس طریق کے مطابق ہمارا آئین مرتب ہو جائے تو ہم اس منزل کی طرف پہلا قدم اٹھا سکیں گے جسے اللہ تعالیٰ نے ہمارے لئے متعین کیا ہے۔ اگر ایسا نہ ہو اور علمائے کرام کا یہی اختلاف قائم رہا، تو قانون سازی کی گاڑی ایک قدم نہیں چل سکے گی۔ اس سے خطرہ ہے کہ مملکت کے ارباب صل و عقد تنگ آکر یہ نہ کہہ دیں کہ تم شخصی قانون کو کتاب و سنت کی اپنی اپنی تعبیر کے مطابق طے کرتے رہو۔ ملکی قانون کو ہم آزادانہ مرتب کریں گے۔ اسی کا نام سیکولر حکومت ہوتا ہے۔

ان تصریحات کی روشنی میں آپ خود ہی سوچئے کہ طلوع اسلام نے جو مطالبہ پیش کیا، وہ ٹھیک ہے یا نہیں؟

بَابُ الْمُرَاسَلَاتِ

۱- ذیل کا مراسلہ جو صاحبِ مراسلہ نے صدر مملکت کے نام بھیجا ہے، ہمیں محترم اعزاز لہذا میں جواباً کی طرف سے موصول ہوا ہے جسے ہم بلا تبصرہ شائع کر رہے ہیں۔
السلامہ

بِسْمِ اللّٰهِ الرَّحْمٰنِ الرَّحِیْمِ

اسلام - کونسا اسلام

(اللہ کا الدین - الإسلاماً یا ہمارے آئین کا اسلام)

۳۰ مئی ۱۹۸۸ء کو قوم سے خطاب کرتے ہوئے، صدر محترم نے قومی اسمبلی توڑنے کی ایک وجہ یہ بتائی کہ اس نے نفاذ اسلام کے عمل کو سرد خانے میں ڈال دیا تھا۔ بقول صدر صاحب "سب سے بڑا ظلم تو یہ ہوا کہ نفاذ اسلام کا کام پسر پشت ڈال دیا گیا۔ نئے اقدامات تو درکنار پہلے سے کیے گئے اقدامات کو بھی سرد خانے میں ڈال دیا گیا۔" انہوں نے قوم کو یاد دلایا کہ "پاکستان صرف اسلام کے نام پر قائم ہوا تھا۔ اور اسلام کے نام پر ہی قائم رہے گا۔ جس کے لئے اسلامی نظام اشد ضروری ہے۔" انہوں نے قوم کو یقین دلایا کہ "نفاذ اسلام کے عمل کو از سر نو تازہ کرنے اور اسے پایہ تکمیل تک پہنچانے کے لئے اقدامات ان کی حکومت کی ترجیحات میں سر فہرست رہیں گے" اپنے خطاب کے آخر میں صدر محترم نے فرمایا "اسلام کے ساتھ میری لگن اور نفاذ اسلام کے لئے میری تڑپ کسی وضاحت کی محتاج نہیں۔ دعا کیجیے، اللہ تعالیٰ مجھے اس میں کامیابی نصیب فرمائے۔"

صدر محترم کا اسلام کے ساتھ گہرا لگاؤ یقیناً ایک خوش آئند بات ہے۔ اللہ اس جنوں کو اور زیادہ کرے۔ آئین یہ ایک علیحدہ بحث ہے کہ آٹھ سال تک سیاہ و سفید کے مالک ہونے کے باوجود صدر صاحب اپنی "لگن اور تڑپ" کو عملی جامہ نہ پہنا سکے۔ اور یہ سوال بھی غور و فکر کا متقاضی ہے کہ مارشل لا کے دور میں، اسلامائیزیشن کے سلسلے میں، نافذ کردہ آئین مندرجہ حدود، زکوٰۃ، عشر، صلوات اور دیگر اقدامات — توقعات پر پورے کیوں نہیں اترے؟ یہاں

اب بھی قتل و غارت، ڈاکے، چوریاں، اغوا، زنا، رشوت، ملاوٹ، گروہی، صوبائی و سانی تعصبات اور اس قسم کے مشکلات عام ہیں۔ بلکہ اب تو ایسا لگتا ہے جیسے برائی کو برائی سمجھنے کا احساس ہی ختم ہو گیا ہو۔ ایسا کیوں ہے؟ کیا اسلام کے ذریعے اصول بے اثر ہو چکے ہیں؟ (خود باللہ)۔ یا ہم نے اسلام کو "باز یچہ تاویل" بنا کر اس کے اصولوں کو بے اثر کر دیا ہے؟ اپنی منزل کی صحیح سمت متعین کرنے کے لیے ان سوالات پر کھلے ذہن سے غور و فکر وقت کی اہم ترین ضرورت ہے۔ اب اس خلفشار، جو قومی اسمبلی توڑنے کا باعث بنا، کے اسباب اور اصل معلوم کرنے کے لیے کمیٹیاں بٹھائی گئی ہیں۔ لیکن ہماری یہ کمیٹیاں اس قسم کے حالات کے سطحی اسباب کے گرداب میں الجھ کر رہ جاتی ہیں۔ دریا کی گہرائی میں اتر کر، بنیادی اور اساسی علت و اصل تک نہیں پہنچ پاتیں۔ اگر اس انداز سے تحقیق کی جائے تو یہ بات باسانی سمجھ میں آسکتی ہے کہ

تماشا ایک ہی ہے تم اسے جس دور میں دیکھو
دہی بھولی ہوئی منزل، دہی بھٹکے ہوئے راہی

منزل کا تعین

صدر صاحب نے بالکل صحیح فرمایا کہ پاکستان اسلام کے نام پر حاصل کیا گیا تھا۔ دوسرے الفاظ میں اس مملکت کو اس لیے حاصل کیا گیا تھا کہ اس میں اسلامی قوانین نافذ ہوں۔ اسلام بحیثیت دین (نظام زندگی) اسی صورت میں کار فرما ہو سکتا ہے جب اس کی اپنی آزاد مملکت ہو۔ اگر آزاد مملکت نہ ہو تو یہ صرف مذہب کی شکل میں باقی رہ سکتا ہے۔ ہندوستان میں، اسلام مذہب کی حیثیت میں باقی رہ سکتا تھا۔ دین کی شکل اختیار نہیں کر سکتا تھا۔ اسے دین کی صورت میں متشکل کرنے کے لیے ہم نے ایک آزاد مملکت کے حصول کا مطالبہ کیا۔ اسی کو نظریہ پاکستان کہتے ہیں۔ یعنی ایک ایسی مملکت کا حصول جس میں اسلام ایک عملی نظام حیات کی شکل میں کار فرما ہو۔ یہ تھی ہماری منزل جسے ہم پاکستان بننے کے بعد بھول گئے۔ اور اب تک بھولے ہوئے ہیں۔ جب تک ہم اپنی بھولی ہوئی منزل کو متعین طور پر سامنے نہیں لائیں گے، تب تک نہ کارواں اپنے مستقر تک پہنچ سکتا ہے۔ نہ متاع کارواں، نہ ہرنوں کے ہاتھوں سے محفوظ رہ سکتی ہے۔

اسلام کو نسا اسلام

ظاہر ہے کہ جس مملکت کو اسلام کے نام پر حاصل کیا گیا تھا، اس کی منزل و مستقر کا تعین قرآن عظیم کی قدیل و رخشاں کے سوا اور کونسی روشنی کر سکتی ہے۔ لیکن یہ ہماری کتنی بڑی بد نصیبی ہے کہ اس "قدیل و رخشاں" کے پوتے

ہوئے بھی ہم انتشار اور خلفشار کا شکار ہیں۔ کیوں؟ یہ اس لئے کہ ہمارے قول و فعل میں تضاد ہے۔ ہم بات تو اللہ کے دین - اسلام - کی کرتے ہیں لیکن علی طور پر ناقد اس اسلام کو کرتے ہیں جس میں مذہبی فرقے ہیں اور ہر ایک فرقے کی علیحدہ علیحدہ قرآن و سنت ہے۔ یعنی ہر ایک فرقے کا علیحدہ علیحدہ اسلام ہے۔ یقین نہ آئے تو اسلامی جمہوریہ پاکستان کے آرٹیکل نمبر ۲۰ (ب) اور آرٹیکل نمبر ۲۲۷ (الف) کے وضاحتی نوٹ کو دیکھ لیں۔ آپ دیکھیں گے کہ دستور میں دیا گیا اسلام، اللہ کے اسلام کی ضد ہے۔ قرآن حکیم میں ہے کہ اللہ نے مسلمانوں کو ایک جماعت (امت) واحدہ (واحدہ) بنایا ہے۔ اس جماعت میں الگ الگ فرقوں اور پارٹیوں کا وجود قرآن حکیم کے واضح الفاظ میں شرک ہے۔ اور ایسا کرنے والے مشرکین ہیں ۳۱-۳۲۔ جن سے اللہ اور رسول کا کوئی واسطہ نہیں رہتا ﷺ۔ قرآن حکیم کے اس کھلے ہوئے فیصلے کے بعد ہم صدر صاحب سے یہ پوچھنے میں حق بجانب ہیں کہ جب وہ اسلام کی بات کرتے ہیں تو کون سے اسلام کی بات کرتے ہیں۔ دستور میں دیئے گئے ”اسلام“ کی یا اللہ کے دین - اسلام - کی۔

ہمارے دستور کا اسلام

تشکیل پاکستان کے بعد سب سے پہلا مرحلہ یہ سامنے آیا کہ اسلامی قوانین کس طرح وضع کئے جائیں۔ ہمارے علماء کرام نے مطالبہ کیا کہ اس مقصد کے لیے آئین میں یہ شق رکھی جائے کہ مملکت کا کوئی قانون کتاب و سنت کے خلاف نہیں ہوگا۔ یہ مطالبہ ناممکن العمل تھا۔ کیونکہ کتاب و سنت کے مطابق کوئی ایسا ضابطہ قوانین مرتب نہیں ہو سکتا تھا۔ جو تمام مذہبی فرقوں کے لیے قابل قبول ہو۔ اس پر ان حضرات نے یہ ترمیم کی کہ پرسنل لازہ ہر فرقے کے الگ الگ ہوں اور پبلک لازہ کا مجموعہ کتاب و سنت کے مطابق مدون کر لیا جائے۔ کسی نے نہیں سوچا کہ اول تو پرسنل لازہ اور پبلک لازہ کی تفریق خود کتاب و سنت کے خلاف ہے نہ قرآن حکیم نے ان میں کوئی تخصیص کی ہے اور نہ ہی عدسہ کتابت اور دور خلافت راشدہ میں ان میں کوئی تفریق تھی۔ دوسرے یہ کہ کتاب و سنت کے مطابق پبلک لازہ کا بھی کوئی ایسا ضابطہ مدون نہیں ہو سکے گا جسے تمام فرقے متفقہ طور پر اسلامی تسلیم کر لیں۔ ان حالات میں چاہیے تو یہ تھا کہ اللہ کی کتاب - القرآن - کی طرف رجوع کیا جاتا اور اس کی روشنی میں آئین ترتیب دیا جاتا لیکن ایسا نہیں ہوا۔ ہماری اعلیٰ سیاسی قیادت نے علمائے کرام کے متضاد اور غیر قرآنی مطالبوں کے سامنے ٹھنکے ٹھیک دینے اور دستور (آئین) میں ایک ایسا اسلام رکھ دیا جو سیاسی لیڈران کی سیاسی ضروریات کو پورا کرتا ہے، منشاء خداوندی پورا نہیں کرتا۔ دستور کے آرٹیکل نمبر ۳۲۷ (الف) کے وضاحتی نوٹ پر نظر ڈال لیجئے، بات واضح ہو جائے گی۔ یہ آرٹیکل

PART IX

انگریزی میں یوں ہے۔

(1) All existing laws shall be brought in conformity with the injunctions of ISLAM as laid down in the Holy Quran and Sunnah, in this part referred to as the injunctions of Islam, and no law shall be enacted which is repugnant to such injunctions.

[Explanation:- In the application of this clause to the personal law of any Muslim sect, the expression "Quran and Sunnah" shall mean the Quran and Sunnah as interpreted by that sect.]

اس آرٹیکل (نمبر ۲۲۷ الف) وضاحت میں ایک طرف تو یہ کہا گیا ہے کہ "قرآن و سنت" کے خلاف کوئی قانون نہیں بنایا جائے گا، اور دوسری طرف، اسی آرٹیکل کی وضاحت میں، قرآن حکیم کے واضح احکامات کی خلاف ورزی کرتے ہوئے مذہبی فرقوں کا نہ صرف امت میں وجود تسلیم کر لیا گیا ہے بلکہ پرسنل لاز اور پبلک لاز میں تفریق کی بنیاد دکھ دی گئی ہے اور ہر فرقے کو اجازت دے دی گئی ہے کہ وہ پرسنل لاز کی حد تک، اپنی اپنی "قرآن و سنت" کے مطابق عمل کر سکتے ہیں !!

شیرازہ بڑا ملت مسرورم کا امیر
اب تو ہی بتا تیرا مسلمان کدھر جائے

پرسنل لاز اور پبلک لاز کی تفریق کا تصور کیسے غیر قرآنی اور خلاف اسلام ہے۔ الا سلام، ایک ایسا نظام حیات ہے جس میں عقائد، عبادات، باہمی معاملات، امور مملکت، پرسنل اور پبلک لاز وغیرہ سب باہم مدگر پیوست، بلکہ ایک دوسرے میں مدغم ہوتے ہیں۔ ان میں تفریق شرک ہے۔ وحدت خالق کا عملی ظہور وحدت امت بلکہ وحدت انسانیت کی شکل میں ہونا ضروری ہے۔ لہذا جس طرح الوہیت کے ٹکڑے کرنا شرک ہے اسی طرح وحدت امت کو پارہ پارہ کرنا بھی شرک ہے۔ امت کی وحدت کی بنیاد ایک اللہ کے ایک ضابطہ کے مطابق زندگی بسر کرنے پر ہوتی ہے۔ امت میں تفرقہ کے معنی یہ ہیں کہ مختلف فرقے، اپنی زندگی مختلف ضوابط کے ماتحت بسر کرتے ہیں، اور یہ شرک ہے۔

ہمیں قرآن حکیم کا یہ انقلاب آفریں اعلان بھی ذہن میں رکھنا چاہیے کہ کسی انسان کو اس کا حق حاصل نہیں۔ خواہ اسے ضابطہ قوانین، اختیار حکمرانی، حتیٰ کہ نبوت بھی کیوں نہ حاصل ہو۔ کہ وہ دوسرے انسانوں سے کہے کہ تم اللہ کے نہیں بلکہ میرے احکام کی تعمیل کرو۔ (۳/۸۸)۔ مذہبی فرقوں کے بارے میں قرآنی احکام نہایت واضح ہیں (۱۰۳، ۱۰۴، ۱۰۵، ۱۰۶)۔ اب آپ ہی کہئے، ہمیں فرقوں کے بارے میں کس کے حکم کی تعمیل کرنی چاہیے۔ اللہ کے (قرآن) کی یا انسان کے بنائے ہوئے (یعنی ہمارے) آئین کی؟!؟

ایک اسلامی مملکت قرآنی قوانین کے نفاذ کی عملی شکلیں اور طریق کار کی جزئیات تو مرتب کر سکتی ہے، لیکن اسے

یہ حق حاصل نہیں ہے کہ وہ بعض احکام قرآن سے لے لے اور دوسرے احکام باہر سے، اور اس مرتبہ کا نام اسلامی قوانین رکھے۔ قرآن کی زد سے ایسا کرنا سنگین جرم ہے۔ اور دنیا اور آخرت میں تباہی کا موجب ہے (۸۶-۸۵) لیکن ہم کربھی رہے ہیں۔ اور اس طرح اپنی تباہی کو دعوت دے رہے ہیں۔ ہمیں مہلت کے وقفے سے فائدہ اٹھانا چاہیے اور اپنی روش درست کرنی چاہیے۔ روش سبھی درست ہو سکتی ہے جب ہمیں اپنے مسئلہ کا علم ہو۔ یعنی ہمیں علم ہو کہ ہماری پرالیم (Problem) کیا ہے؟

الاسلام کا واضح تصور متعین کریں

پروفیسر وائٹ ہیڈ نے کہا ہے کہ اگر کسی پرالیم (Problem) (مسئلہ) کو (Define) کر دیا جائے تو اس سے آدھا مسئلہ حل ہو جاتا ہے۔ ہماری پرالیم۔ ہمارا مسئلہ۔ یہ ہے کہ ہمارے سامنے اللہ کے دین کا واضح تصور نہیں ہے۔ آج اگر کوئی صاحبِ درد اس آرت متشرہ میں وحدت پیدا کرنے کے لیے اٹھے تو اس کے لئے سب سے پہلے کرنے کا کام یہ ہوگا کہ وہ اسلام کے بنیادی تصورات کا مفہوم متعین کرے جس کی طرف یہ اُمت اپنے آپ کو اظہار ہی سہی) منسوب کرتی ہے۔ اس کے سوا مسلمانوں میں وحدت تو ایک طرف اتحاد پیدا کرنے کی بھی کوئی صورت ممکن نہیں وحدتِ فکر وہ بنیاد ہے جس پر وحدتِ عمل کی عمارت استوار ہوتی ہے اور اسی وحدتِ فکر و عمل کا نام اُمت کی وحدت ہے اسلام ایک نظامِ زندگی ہے، جس کی بنیادیں چند محکم اور غیر متبادل تصورات پر قائم ہیں۔ جب تک یہ بنیادی تصورات واضح غیر مبہم اور متعین طور پر سامنے نہ آئیں یہ سمجھ میں نہیں آسکتا کہ وہ نظامِ زندگی ہے کیا جسے اسلام سے تعبیر کیا جاتا ہے۔ اور جو زندگی کے اہم مسائل کا حل اپنے اندر رکھتا ہے۔ یہاں یہ سوال پیدا ہو سکتا ہے کہ ان تصورات کی جنہیں اسلام کی بنیاد کہہ کر پیش کیا گیا ہے، سنڈکیا ہے؟ اس کا جواب آسان ہے۔ قرآن حکیم اسلام کا ضابطہ قوانین ہے۔ دین اس کے اندر مکمل اور محفوظ کر دیا گیا ہے۔ لہذا، اسلامی تصورات وہ ہیں جن کی سند قرآن حکیم سے مل جائے۔ اتنا پھر کہوں گا کہ جب تک دین کے بنیادی تصورات کا متفق علیہ مفہوم متعین نہیں ہوتا، اُمت میں وحدت پیدا نہیں ہو سکتی۔ اُمتوں کی وحدت، ان کے افراد کے قلب و نظر کی ہم آہنگی سے پیدا ہوتی ہے۔ لیکن ہماری مسلمان قوم تو فرقوں میں بٹی پڑی ہے۔ اس کا علاج کیسے ممکن ہو؟ اس میں وحدتِ فکر و عمل کیسے پیدا ہو؟ اس نے تو الدین کو مذہب بنا دیا ہے!

اُمت میں وحدت کیسے پیدا ہو؟

اسلام کا صحیح تصور متعین کرنے کے لئے یہ جاننا ضروری ہے کہ الاسلام دین ہے۔ مذہب نہیں۔ جب اپنی

مملکت نہ ہو، یا مملکت تو ہو لیکن اس میں اسلام کو بطور نظام حیات اختیار نہ کیا گیا ہو تو اس صورت میں اسلام دین نہیں رہتا (عام اصطلاح میں) مذہب بن جاتا ہے۔ مذہب کا لفظ قرآن میں نہیں آیا اس لیے کہ الاسلام میں مذہب کا تصور ہی نہیں۔ مذہب میں اسلام یا دین سے مفہوم لیا جاتا ہے، فدا اور بندے کے درمیان پراپیٹیٹ تعلق جسے بندگی یا دیگر رسوم و مناسک کی ادائیگی کے ذریعے قائم کیا جاتا ہے۔ اس وابستگی کا تعلق محض عقیدہ سے ہوتا ہے اس سے زیادہ اس کی حقیقت کچھ نہیں ہو سکتی۔ مذہبی پیشوائیت دین کے اس پیکر بے روح اور جسد بے جان کو قائم رکھتی ہے۔ کیونکہ اس سے ان کے مفاد و البتہ ہوتے ہیں۔ یہ محض فریب تخیل ہوتا ہے جو قرآنی عقائد کے سلسلے ٹھہر نہیں سکتا۔ مذہب ہر حکومت ہر مملکت میں پختا رہتا ہے۔ اور حکومتیں (بالعموم) اس کی آزادی دیدیتی ہیں۔ ہمیں انگریز کی حکومت میں بھی مذہبی آزادی حاصل تھی اور اب ہندوستان میں بھی مسلمانوں کو مذہبی آزادی حاصل ہے۔ لیکن کوئی حکومت دین کی آزادی نہیں دے سکتی کیونکہ دین تو اپنی آزاد مملکت قائم کرتا ہے۔ اسلام، بحیثیت اللہ ربیع کے اس وقت دنیا میں کہیں بھی نہیں۔ ہر جگہ درخواست وہ مسلمانوں کی اپنی سلطنتیں ہوں یا مسلمان، غیر مسلموں کے زیر حکومت رہتے ہوں) یہ مذہب کی شکل میں موجود ہے۔ اسلام کے نام پر قائم ہونے والے ملک پاکستان میں بھی اگرچہ اسلام کو اس کے نام لیاواؤں نے (والسنتہ یا اوانتہ) مذہب میں تبدیل کر دیا ہے، لیکن اس میں اور مذاہب عالم میں ایک بنیادی فرق ہے۔ اور یہی وہ فرق ہے جس سے کاروان انسانیت کو صحیح راستہ مل جانے کی امید ہو سکتی ہے۔ بلکہ یقینی ہے۔ وہ فرق یہ ہے کہ دین اسلام کا ضابطہ قوانین۔ قرآن حکیم۔ اپنی اصلی اور غیر محرف شکل میں انسان کے پاس موجود ہے۔ لہذا یہ جب چاہیں اس مذہب کو پھر سے دین میں تبدیل کر سکتے ہیں۔ ہماری فرقوں میں بنی ہوئی قوم کو، پھر سے ایک امت بنانے کا یہی واحد طریقہ ہے۔ کیا ہمارے صدر محترم یہ چیلنج قبول کریں گے؟

تمام اختلافات کے باوجود مسلمانوں کے تمام فرقوں میں کم از کم ایک قدر مشترک موجود ہے اور وہ ہے اللہ کی کتاب۔ القرآن۔ جس پر سب کا ایمان ہے۔ لہذا ہمیں چاہیے کہ قرآن کو اپنے آئین اور قانون کی بنیاد قرار دیں۔ یہی رسول اللہ کی سنت ہے۔ قرآن و سنت کی اصطلاح سے مراد بھی یہی ہے کہ قرآن کا اتباع کیا جائے کیونکہ یہی رسول اللہ کی بہترین سنت ہے۔

قرآن حکیم نے بجز چند احکام، دین کے اصول و حدود مقرر کیے ہیں۔ اور اس بات کو اسلامی مملکت پر چھوڑا ہے کہ وہ، باہمی مشاورت سے، ان حدود و قیود کے اندر رہتے ہوئے، اپنے اپنے زمانے کے تقاضوں کے مطابق جننی قوانین خود مرتب کریں۔ قرآنی اصول و اقدار ہمیشہ غیر متبدل رہیں گے لیکن ان کی روشنی میں مرتب کردہ قوانین میں عند الضرورت تبدیلی ہوتی رہے گی۔ اسی کا نام اسلامی نظام مملکت ہے۔ اسی نچ سے ایک ایسا آئین اور

ضابطہ قوانین مرتب ہو سکے گا۔ جو تمام مسلمانوں کے نزدیک متفق علیہ بھی ہو اور ہر زمانے میں ممکن العمل بھی۔ یہ ہے اسلام اور اسلامی نظام کا صحیح تصور جسے ہمیں قوم کے سامنے پیش کرنا چاہیے۔

اس تجویز کے خلاف یہ کہہ دیا جاتا ہے کہ اس میں شہ نہیں کہ قرآن حکم تمام فرقوں میں مشترک ہے لیکن قرآن کی تعبیر فرقہ کی اپنی اپنی ہے اسکا کیا علاج ہوگا؟ ایسا کہنے والے نہیں سوچتے تعبیر کا اختلاف اس صورت میں ہو سکتا ہے جب مختلف فرقوں کو تعبیر کا حق انفرادی پر دیا جائے۔ لیکن اگر یہی تعبیر اسلامی حکومت کی طرف سے ہو تو اس میں اختلاف کی گنجائش نہیں ہو سکتی۔ قانون کے مقصد کے لئے اسلامی حکومت کی تعبیر سب کے نزدیک قابل قبول ہونی چاہیے۔ اس کے سوا نہ اسلامی حکومت کے قیام کی کوئی صورت ہو سکتی ہے نہ اسلامی قوانین کی ترتیب و اجراء کی کوئی مشکل۔ اور نہ ہی اُمت میں وحدتِ فکر و عمل کی کوئی صورت۔

حرفِ آخر

پاکستان کی بقا کا راز اس کی نظریاتی سرحدوں کی حفاظت میں ہے۔ لیکن یہاں مشکل یہ ہے کہ ہماری قوم ابھی تک ان نظریاتی سرحدوں کا تعین ہی نہیں کر سکی۔ اس سے والنتہ اعراض برتا جا رہا ہے۔ کیونکہ جب یہ حدیں واضح طور پر متعین ہو جائیں گی۔ یعنی نظریہ پاکستان کا مفہوم متعین ہو جائے گا۔ تو قوم کو ان حدود کے اندر رہنا پڑے گا۔ اور یہی چیز قوم کے مفاد پرست گروہوں پر سخت گراں گذرتی ہے۔ قوم کے اربابِ سیاست پر بھی اور عمائدِ مذہب پر بھی۔ یہ ہے وہ حقیقی علت جس کی وجہ سے نظریہ پاکستان کا مفہوم متعین نہیں کیا جاتا۔ علامہ اقبال کے الفاظ میں:-

بیاں میں نکتہ توحید آتو سکتا ہے۔ تیرے دماغ میں بت خانہ ہو تو کیجئے!

نظریہ پاکستان، قرآن کے دو لفظوں میں یہ ہے کہ

فَاَحْكُمُو بَيْنَهُمْ بِمَا أَنْزَلَ اللَّهُ (۵۶/۸)۔ رسول اللہ سے کہا جا رہا ہے کہ "حکومت اللہ کی کتاب کے مطابق

قائم کرو" اور رسول اللہ نے قائم کی۔

"بس یہ ہے نظریہ پاکستان جس کی تشریح قرآنِ عظیم نے ان جامع و مانع الفاظ میں فرمائی ہے۔

اسلامی حکومت کے تصور کا یہ امتیاز ہمیشہ پیش نظر رہنا چاہیے کہ اس میں اطاعت و وفا کیشی کا مرجع خدا کی ذات ہے جس کی تعمیل کا عملی ذریعہ قرآن مجید کے احکام و اصول ہیں۔ اسلام میں اصلاً نہ کسی بادشاہ کی اطاعت ہے نہ پارلیمنٹ کی، نہ کسی شخص یا ادارہ کی قرآن کریم کے احکام ہی سیاست و معاشرہ میں ہماری آزادی اور پابندی کے حدود متعین کرتے ہیں"

دوسرے الفاظ میں۔ اسلامی حکومت قرآنی اصول و احکام کی حکمرانی کا نام ہے۔ جب ہم اللہ کی رسی۔ القرآن

کو مقبولی سے تمام کر آگے بڑھیں گے تو غیر قرآنی نظریات و اعتقاد خود بخود محرام سے نیچے گرتے چلے جائیں گے۔ لیکن یہاں ہر گروہ اہر پارٹی، ہر فرقہ، ہر حکومت نے اس نظریہ کو پیس پشت ڈالنے کی کوشش کی اور اسی سے یہ چاروں طرف سے خطرات کے گرداب میں گھر گیا۔ اب اس کے تحفظ کی اس کے سوا کوئی صورت نہیں کہ اس نظریہ کو قوم کا لقب العین حیات قرار دیا جائے اور ہمارا ہر عملی قدم اس کی طرف اٹھے۔

جنہیں حقیر سمجھ کر سمجھا دیا تم نے اعزاز الدین احمد خان

وہی چراغِ حبلین گے تو روشنی ہوگی۔ ۱۷۳ ای، لاہور کینٹ کو اپریٹ

ہاؤسنگ سوسائٹی۔ لاہور چھاؤنی

۲- معاصر نوائے وقت کے ۱۷ فروری کے شمارے میں ”قصہ ہاتھیوں کا“ پڑھا۔ چند گزارشات پیش خدمت ہیں جن کے مطالعے سے قارئین شاید مستفید ہو سکیں۔

صاحب ”تدبیر قرآن“ نے یہاں تک تو واضح کر دیا ہے کہ ”تَوَيْهَهُ“ میں ضمیر کا مرجع قریش ہی ہے۔ ورنہ عموماً مرجع ”طَيْراً أَبَابِيلَ“ کو ٹھہرا کر بات کسی اور طرف لے جانی جاتی تھی۔ اب یہ تو پتہ چل گیا کہ ابرہہ کی فوج پر سنگباری قریش ہی نے کی تھی۔ الحمد للہ۔ دفاع کا جو طریق قریش نے اپنایا تھا۔ وہ ان دنوں بلکہ اب تک معروف ہے۔ تعداد اور اسلحہ میں کمزور ہونے کی وجہ سے قریش نے ریگڑا فوج کی طرح سامنے آکر جم کر مقابلہ نہیں کیا۔ بلکہ گریوں کی طرح چھپ کر پہاڑوں کی بلندیوں میں دفاعی پوزیشن اختیار کر کے دشمن پر سخت پتھراؤ کیا۔ جس سے ابرہہ کی فوج کے لیے کئے تک پہنچنا ناممکن ہو گیا۔ چنانچہ وہ راستے ہی سے شکست تسلیم کر کے واپس چلے گئے۔

اَوْ سَلَّ عَلَيْهِمْ طَيْراً أَبَابِيلَ کی تفسیر البتہ محل نظر ہے۔ اس مضمون میں ارشاد ہے ”اللہ تعالیٰ نے اپنی صاحب (تندوتیز ہوا) کے ذریعے ان کی اس کمزور مدافعت کے اندر اتنی قوت پیدا کر دی کہ دشمن کھانے کے بھس کی طرح پامال ہو گئے“ بات تو بڑے مزے کی چل پڑی تھی کہ اللہ تعالیٰ کی امداد اللہ تعالیٰ کے قوانینِ فطرت کے مطابق ہی ہوا کرتی ہے اس لیے یہ کہنا کہ ابا بیلوں کی سنگباری سے دشمن کو ہزیمت ہوئی، قرین قیاس نہیں کیونکہ یہ قانونِ فطرت کے مطابق نہیں۔ یہاں تک تو بات سمجھ میں آتی ہے۔ اب ذرا آگے چل کر یہ کہہ دیا جائے کہ صاحب (تندوتیز ہوا) جس کا ذکر قرآن کریم میں نہیں ہے، نے لشکرِ قریش کی مدد کی تو قریباً وہی بات ہوگی۔ جیسے کوئی کہے کہ ابا بیلوں نے پتھر برسائے۔ میری رائے میں قرآن کریم میں بات اس طرح نہیں ہے۔

”طَيْراً أَبَابِيلَ“ کا کیا معاملہ ہے۔ اس کو یوں سمجھیے کہ سورہ فیسل کی آیت نمبر ۲ میں ہے کہ لشکرِ ابرہہ نے حملے کی ایک خفیہ تدبیر بنائی تھی رکیدا اٹھے گا جو راستہ اختیار کیا گیا وہ غیر مانوس تھا۔ آج کل کے الفاظ میں کہا جائے گا کہ

DIRECTION OF ATTACK کے معاملے میں SURPRISE دی گئی جو کہ ایک مانا ہوا جنگ کا اصول ہے۔ اس راستے کا تعین اس طرح ہو گیا کہ ابابیل کے جھنڈ کے جھنڈ اس شکر کے ساتھ ساتھ منڈلاتے چلے آ رہے تھے کیونکہ انہیں معلوم تھا کہ کھانے کو ملے گا۔ یہ بھی اس زمانے میں شکر کے راستوں کا تعین کرنے کا ایک مسلمہ طریقہ تھا۔ لہذا قریش کو جب معلوم ہو گیا کہ کس ناماؤس راستے سے شکر حملے کے لیے آ رہا ہے انہوں نے اسی مناسبت سے دفاعی پوزیشن اختیار کی اور حملہ آوروں کو کئے تک پہنچنے سے پہلے ہی شکست کا سامنا کرنا پڑا۔

منا "اس مضمون میں غزوہ بدر کا بھی ذکر چل گیا ہے اور بتایا گیا ہے کہ "نبی صلی اللہ علیہ وسلم نے بدر کے موقع پر صرف مٹھی بھر خاک قریش کے شکر کی طرف پھینکی تھی۔ لیکن وہی مٹھی بھر خاک اُن کے لیے طوفان بن گئی۔ یہ تو پھر اللہ کے قوانین فطرت کے خلاف بات چلی جاتی نظر آتی ہے۔ میری رائے میں بات یہاں بھی ایسی نہیں ہے۔ قرآن کریم نے بتایا ہے کہ رسول کریم اور ان کے شکر نے تیر اندازی کی تھی (رمیت) قابل صد ستائش ہیں۔ رسول کریم اور ان کے صحابیؓ انہوں نے تعداد اور اسلحہ میں کمزور ہونے کے باوجود، مہارت اور استقلال کے ساتھ ایک نہایت اچھے انداز میں دفاع کر کے اپنے سے بڑے شکر کو شکست دی۔ یہ بھی اللہ تعالیٰ ہی کے قوانین کے مطابق ہوتا چلا آتا ہے۔

(كَرَّمْنَا ذُنُوبَهُمْ بِمَكْرٍ لَّيْلَةٍ غَلَبَتْ فِيهَا كَثِيرًا ۵/۲۴۹)

حاصل کلام یہ ہوا کہ اصحاب الفیل کے موقع پر قریش کی جیت اور ابرہہ کی شکست مسلمہ قوانین جنگ کے مطابق ہوئی اس میں معجزے کی کوئی بات نکالنا اور قریش کا جنگی مہارت اور ثبات و استقلال کے ساتھ دفاع کو تسلیم نہ کرنا قریش کے ساتھ زیادتی ہوگی۔

احسان الحق
میجر جنرل (ریٹائرڈ)

ضرورت رشتہ

قرآنی سیرت کی حامل BA پاس دوشیزہ کے لئے رشتہ درکار ہے۔
خط و کتابت بندریہ والدین قابل ترجیح سمجھی جائے گی۔

مشموع معرفت ادارہ طلوع اسلام